

2 සාමුවෙල්

1	2	3	4	5	6	7	8	9	10	11	12	13	14	15	16	17	18	19
20	21	22	23	24														

පරිච්ඡේදය 1

1 වද සාවුල් මැරුණු පසු, දාවින් අමලෙක්වරුන් නසා හැරී ඇවිත් ශික්ලග්හී දෙදවසක් සිටියායින් පසු,

2 තුන්වෙනිදා මනුෂ්‍යයෙක් තමාගේ ඇඳුම් ඉරාගත හිසේ පස් දමාගෙන සාවුල් වෙතින් කඳවුරෙන් නික්ම ආයේය. ඔහු දාවින් ළඟට පැමිණි විට බිම වැටී වැන්දේය.

3 ඔබ කොතැනින් ආයෙහිදැයි දාවින් ඔහුගෙන් ඇසුවේය. ඔහුද: මම ඉශ්‍රායෙල් කඳවුරෙන් ගැලවී ආයෙමියි ඔහුට කිය.

4 එවිට දාවින්: එහි සිදුවුණේ කිමෙක්දැයි මට කියන්නැයි ඔහුට කීවේය. ඔහු උත්තරදෙමින්: සෙනහ යුද්ධයෙන් පලාගියෝය, සෙනහගෙන් බොහෝ දෙනෙක්ද වැටී මළෝය; සාවුල්ද ඔහුගේ පුත්‍රවූ යොනාතාන්ද මැරුණෝයයි කීවේය.

5 එකල දාවින්: සාවුල් සහ ඔහුගේ පුත්‍රවූ යොනාතාන් මළ බව ඔබ දන්නේ කොහොමදැයි තමාට කී යොවනයාගෙන් ඇසීය.

6 ඔහුට දැන්වූ යොවනයා කථාකොට: මම ගිල්බෝවා කන්දට අහමිබෙන් පැමුණුණෙමි. ඒ වෙලාවේ සාවුල් තමාගේ හෙල්ලයට හේත්තුවී උන්නේය; රථ හා අසරුවෝ ඔහු පස්සේ සැරෙන් එළවාගත ආවෝය.

7 ඔහු පස්සට හැරී මා දැක මට අඩගැසීය. මම මෙහියයි උත්තරදුනිමි.

8 ඔබ කවුදැයි ඔහු මාගෙන් ඇසුවේය. මම අමලෙක් මනුෂ්‍යයෙක්මියි ඔහුට උත්තරදුනිමි.

9 ඔහු මට කථාකොට: මා ළඟ සිට මා මරන්න, මක්නිසාද මම ගාවිනාවෙන් සිටිමි; මාගේ පණද සමපූර්ණයෙන් තවම මා තුළ තිබෙයි කීවේය.

10 එවිට මම ඔහු ළඟ සිට ඔහු මැරුවෙමි, මක්නිසාද ඔහු වැටුණායින් පසු ජීවත්වෙන්නේ නැති බව සත්තක ලෙස මට දැනුණේය. මම ඔහුගේ හිසේ තිබුණු කිරිටයද අතේ දමා තිබුණු වළල්ලද රැගෙන මෙහි මාගේ ස්වාමියා ළඟට ගෙනායෙමියි කීවේය.

11 එවිට දාවින්ද ඔහු සමඟ සිටි සියලු මිනිස්සුද තමුන්ගේ වස්ත්‍ර අල්වා ඉරාගෙන,

12 සාවුල්ද ඔහුගේ පුත්‍රවූ යොනාතාන්ද ස්වාමීන්වහන්සේගේ සෙනහද ඉශ්‍රායෙල් වංශයද කඩුවෙන් වැටුණු නිසා ඔවුන් ගැන වැලපෙමින් හඬමින් සවස දක්වා නිරාහාරයෙන් සිටියෝය.

13 දාවින් තමාට එපවත් කී තරුණයාට කථාකොට: ඔබ කොහේ කෙනෙක්දැයි ඇසීය. මම විදේශියෙක්වූ අමලෙක් මනුෂ්‍යයෙකුගේ පුතෙක් වෙමියි ඔහු කීවේය.

14 දාවින්ද: ස්වාමීන්වහන්සේගේ අභිෂේකලත් තැනැත්තා විනාශකිරීමට භය නැතුව ඔබේ අත දිගුකළේ කෙසේදැයි ඔහුට කියා,

15 තරුණයන්ගෙන් එක්කෙනෙකුට හඬගසා: ඔබ ගොස් ඔහුට පහරදෙන්නැයි කිය. ඔහුද පහරදී ඔහු මැරුවේය.

16 දාවින් ඔහුට කථාකොට: ඔබේ ලේ ඔබේම හිස පිට වේවා; මක්නිසාද-මම ස්වාමීන්වහන්සේගේ අභිෂේකලත් තැනැත්තා මැරුවෙමියි කියා ඔබේම මුඛය ඔබට විරුද්ධව සාක්ෂිදුන්නේයයි කීවේය.

- 17 දාවිත්, සාවුල් සහ ඔහුගේ පුත්‍රවූ යොනාතාන් ගැන මේ විලාප ගීය කියමින් වැලපුණේය.
- 18 ධනුර්. ගීය නමවූ ගීය යුදා පුත්‍රයන්ට උගන්වන්නට ඔහු නියමකෙළේය. ඒක යාෂාර්ගේ. පොතේ ලියා තිබේ.
- 19 එමඛා ඉග්‍රායෙල්, ඔබේ අලංකාරය උස් තැන්හිදී නාස්තිවුණේය! අහෝ! බලවතුන් වැටුණු හැටි!
- 20 පිලිස්තීවරුන්ගේ දූවරුන් ප්‍රීතීනොවන පිණිසද අවර්මජේදිතයන්ගේ දූවරුන් ජයසෝෂා නොකරන පිණිසද එය ගාත්හි නොදන්වව, අෂ්කෙලොන් විදිවල ප්‍රකාශනොකරව.
- 21 එමඛා ගිල්බෝවා කඳුනි, ඔබ. පිට පිතිවත් වර්ෂාවවත් නොවැටේවා, ප්‍රථම ඵල සූජා පිට්ටනිද නොතිබේවා. මක්නිසාද බලවතුන්ගේ පලිහ වන සාවුල්ගේ පලිහ තෙලින් ආලේපකරනු නොලැබුවාක් මෙන් අගෞරව ලෙස අහක දමනලද්දේය.
- 22 මරනලද්දවුන්ගේ ලෙයිනද බලවතුන්ගේ තෙලින්ද යොනාතාන්ගේ දුන්න පස්සට නොපැන්නේය, සාවුල්ගේ කඩුවද සිස්ව හැරීනායේය.
- 23 සාවුල් හා යොනාතාන් ජීවත්ව සිටියදී ප්‍රේමවත්ව ප්‍රසන්නව සිටියේය, තමුන්ගේ මරණයේදී ඔව්හු වෙන්නුණේය, ඔව්හු රාජාලීන්ට වඩා වෙගවත් වූය, සිංහයන්ට වඩා බලවත් වූය.
- 24 ඉග්‍රායෙල් දූවරුනි, ප්‍රියකරු රතු වස්ත්‍ර ඔබ සැමට පැලෙදවුවාවූ, ඔබ සැමගේ වස්ත්‍ර රන් ආභරණවලින් සැරසුවාවූ සාවුල් ගැන අඩව.
- 25 අහෝ බලවතුන් සටන මැදදී වැටුණු හැටි! අහෝ යොනාතාන්, ඔබේ උස් තැන් පිට ඔබ මැරුමකැවෙහිය.
- 26 මාගේ සහෝදරවූ යොනාතාන්, ඔබ ගැන මට ගෝකය ඇත්තේය. ඔබ මට ඉතා ප්‍රියකරුව සිටියෙහිය. මා කෙරෙහි වූ ඔබේ ආදරය පුදුමය, ස්ත්‍රීන්ගේ ආදරයට වඩා මහත්ය.
- 27 අහෝ බලවතුන් වැටුණු හැටි! යුද්ධායුධන් නාස්තිවුණු හැටි!

පරිච්ඡේදය 2

- ඉන්පසු දාවිත් ස්වාමීන්වහන්සේගෙන් විචාරමින්: මා යුදාහි යම නුවරකට යන්ටදැයි ඇසුවෙය. ස්වාමීන්වහන්සේ: යන්තැයි ඔහුට කීසේක. මා කොතැනට යන්ටදැයි දාවිත් ඇසුවෙය. හෙබ්‍රොන්ටයයි උන්වහන්සේ කීසේක.
- 2 එවිට දාවිත්ද ඔහුගේ භාර්යාවන් දෙදෙනා වන යෙසෙයෙලිය අහිනොවමද කර්මෙලිය නාබල්ගේ භාර්යාවව සිටියාවූ අබිගායිල්ද එහි ගියේය.
 - 3 දාවිත් තමා සමඟ සිටි තමාගේ මිනිසුන් ඔවුන් එකිනෙකාගේ ගෙයි වැසියන් සමඟ කැඳවාගෙන ආයේය. ඔව්හු හෙබ්‍රොන් නුවරවල වාසය කළෝය.
 - 4 තවද යුදාහි මනුෂ්‍යයෝ ඇවිත් එහිදී දාවිත් යුදා වංශය කෙරෙහි රජ කොට ආලේපකළෝය. සාවුල් තැන්පත්කෙළේ යාබෙෂ්-ගිලියද්හි මනුෂ්‍යයන් විසින්යයි දාවිත්ට දන්වනලද්දේය.
 - 5 දාවිත් යාබෙෂ්-ගිලියද් මනුෂ්‍යයන් වෙතට පණිවිඩකාරයන් යවමින්: ඔබ සැමගේ ස්වාමියාවූ සාවුල්ට ඔබ සැම මේ කරුණාව පෙන්වා ඔහු තැන්පත්කළ බැවින් ස්වාමීන්වහන්සේගෙන් ඔබ සැමට ආශීර්වාද වේවා.
 - 6 දැන් ස්වාමීන්වහන්සේ ඔබ සැමට කරුණාවන් සැබෑකමත් පෙන්වනසේක්වා. ඔබ සැම මේ දේ කළ නිසා මමත් එසේම ඔබ සැමට යහපත කරන්නෙමි.
 - 7 එබැවින් ඔබ සැමගේ අත් බලවත් වේවා. ඔබ සැම වික්‍රමාන්විතව සිටින්න. මක්නිසාද ඔබ සැමගේ ස්වාමිවූ සාවුල් මළේය, ඇරත් යුදා වංශය තමුන් කෙරෙහි රජකොට මා ආලේපකෙළේයයි කියන්ට කීවෙය.
 - 8 තවද තේර්ගේ පුත්‍රවූ, සාවුල්ගේ සේනාපතිවූ අබිතේර් සාවුල්ගේ පුත්‍රවූ රීෂ්-බොෂෙත් කැඳවාගන මහනායිමට ගොස්,
 - 9 ගිලියද්ද අෂූර්වරුන්ද යෙසෙයෙල්ද එප්‍රායිම්වරුන්ද බෙත්යමිත්වරුන්ද මුළු ඉග්‍රායෙල්ද කෙරෙහි ඔහු රජකමට පත්කෙළේය.
 - 10 (සාවුල්ගේ පුත්‍රවූ රීෂ්-බොෂෙත්-ඉග්‍රායෙල්හි රජකම්කරන්ට පටන්ගන්න කල ඔහු අවුරුදු සතළිසක් වයස්ව සිටියේය, ඔහු දැවුරුද්දක් රජකම් කෙළේය.) නමුත් යුදා වංශය පමණක් දාවිත්ට

ඇලමුවුණේය.

11 දාවින් හෙබ්‍රෙන්නි යුදා වංශයට රජව සිටි කාලය සන් අවුරුදු හමාසයක්ය.

12 තේර්ගේ පුත්‍රවූ අබිතේර්ද සාවුල්ගේ පුත්‍රවූ රීෂ්-බොෂෙත්ගේ සේවකයෝද මහනායිම සිට පිටත්ව ගිබියොන්ට ගියෝය.

13 ගෙරුයාගේ පුත්‍රවූ යෝවාබද දාවින්ගේ සේවකයෝද පිටත්ව ගොස් ගිබියොන් පොකුණු ළඟදී මුණගැසී එක පක්ෂයක් පොකුණේ එක පැත්තකද අනික් පක්ෂය පොකුණේ අනික් පැත්තේද හිඳගත්තෝය.

14 අබිතේර්: තරුණයෝ නැගිට අප ඉදිරියෙහි ක්‍රීඩාකෙරෙත්වයි යෝවාබට කිය. යෝවාබද: ඔවුහු එසේ කෙරෙත්වයි කිය.

15 එවිට සාවුල්ගේ පුත්‍රවූ රීෂ්-බොෂෙත්ට අයිති බෙන්යමින්වරුන්ගෙන් ගණන් වශයෙන් දොළොස් දෙනෙක්ද දාවින්ගේ සේවකයන්ගෙන් දොළොස් දෙනෙක්ද නැගිට ගියෝය.

16 එවිට ඔවුහු එකිනෙකා තමතමාගේ විරුද්ධකාරයාගේ හිස අල්ලා කඩුවෙන් ළැපැත්තට ඇන එක්ව වැටුණෝය. එබැවින් ගිබියොන් ළඟ තිබෙන ඒ ස්ථානයට හෙල්කත්-හශ්ශුරීම2:16 එනම්, මුවහත් පිහිය කෙන. යන නම තබනලද්දේය.

17 ඒ දවසේ සටන ඉතා බලවත්විය; අබිතේර්ද ඉශ්‍රායෙල් මනුෂ්‍යයෝද දාවින්ගේ සේවකයන්ට පැරදුණෝය.

18 ගෙරුයාගේ පුත්‍රයන් තුන්දෙනා වන යෝවාබද අබ්ෂයිද අසාහෙල්ද එහි සිටියෝය. අසාහෙල්ට වනයේ මුවෙකුට මෙන් පාදවල ගිසුකම තිබුණේය.

19 අසාහෙල් අබිතේර් පස්සේ එළවාගන යනුයේ, දකුණටවත් වමටවත් නොහැරී අබිතේර් පස්සේම ගියේය.

20 එවිට අබිතේර් පස්සට හැරී: ඔබ අසාහෙල්දැයි ඇසීය. එසේයයි ඔහු කිය.

21 අබිතේර්: ඔබ දකුණට හෝ වමට හෝ හැරී, යොවනයන්ගෙන් එක්කෙනෙකු අල්ලා, ඔහුගේ ආයුධ හැරගන්නැයි ඔහුට කීවේය. නමුත් අසාහෙල් ඔහු වෙතින් අහස්ව යන්ට කැමති නොවීය.

22 නැවතත් අබිතේර්: මා වෙතින් අහස්ව යන්න, මක්නිසාද මම ඔබ බිමට ගසාහෙළන්නෙමිද? එසේ කළොත් මා ඔබෙ සහෝදරවූ යෝවාබට මාගේ මුහුණ ඔසවන්නේ කොහොමදැයි අසාහෙල්ට කීවේය.

23 එහෙත් ඔහු අහස්ව යන්ට අකැමැතිවිය. එබැවින් අබිතේර් හෙල්ල මිටේ අගිත් ඔහුගේ බඩට ඇත්තේය, හෙල්ලය ඔහුගේ පිටෙන් නික්මුණේය; ඔහු එතැනම මළේය. තවද අසාහෙල් වැටී මැරුණු තැනට ආ සියල්ලෝම නැවතුණෝය.

24 නමුත් යෝවාබද අබ්ෂයිද අබිතේර් ලුහුබඳවා ගොස් ඉරබැස්ස වීට ගිබියොන් කාන්තාරයට යන මාර්ගයෙහි ගීයා ඉදිරිපිට තිබෙන අමමා හෙලට පැමුණුණෝය.

25 බෙන්යමින් පුත්‍රයෝ අබිතේර් වෙතට රැස්වී එක කණ්ඩායමක්ව හෙලක් මුදුනේ නැවතී සිටියෝය.

26 එවිට අබිතේර් යෝවාබට අඩගසා: කඩුව නිතරම විනාශකරන්නද? එයින් අන්තිමේදී නික්නකම හටගන්න බව ඔබ නොදන්නෙහිද? එසේවී නම් තමුන්ගේ සහෝදරයන් ලුහුබඳ යාමෙන් හැරී එන්ට කියා ඔබ කොපමණ කල් සෙනහට අණනොකර සිටිනෙහිදැයි කීවේය.

27 යෝවාබද: දෙවියන්වහන්සේ ජීවමාන බව සැබැව් සේම ඔබ කථානොකෙළහිනම් සැබවින් සෙනහ උදයේම තමුන්ගේ සහෝදරයන් ලුහුබඳ නොගොස් හැරී යන්ට තිබුණේයයි කීවේය.

28 එවිට යෝවාබ හොරණුව පිමබේය, මුළු සෙනහද නැවතුණේය, ඔවුන් තවත් ඉශ්‍රායෙල්වරුන් පස්සේ එළවාගන ගියේවත් තවත් යුද්ධකෙළේවත් නැත.

29 අබිතේර් සහ ඔහුගේ මිනිස්සු ඒ රාත්‍රිය මුළුල්ලෙහි අරබා සමභූමිය මැදින් ගොස්, යොර්දානෙන් එගොඩව, මුළු බිත්තරන් මැදින් ගොස්, මහනායිමට පැමුණුණෝය.

30 යෝවාබ තෙමේ අබිතේර් ලුහුබඳ යාමෙන් හැරී ඇවිත් මුළු සෙනහ රැස්කෙළේය, එවිට දාවින්ගේ සේවකයන්ගෙන් මිනිසුන් දහනවදෙනෙක්ද අසාහෙල්ද නැති බව පෙනුණේය.

31 නමුත් දාවින්ගේ සේවකයෝ බෙන්යමින්වරුන්ගෙන්ද අබිතේර්ගේ මිනිසුන්ගෙන්ද තුන්සිය හැටකට පහරදී මැරුවෝය.

32 ඔවුහු අසාහෙල් රැගෙන බෙන්-ලෙහෙමහි තිබුණ ඔහුගේ පියාගේ සොහොන් ගෙයි ඔහු තැන්පත්කළේය. යෝවාබ්ද ඔහුගේ මිනිස්සුද මුළු රාත්‍රියේ ගොස් එළිවෙන කොට හෙබ්‍රොන්ට පැමිණුණේය.

පරිච්ඡේදය 3

1 තවද සාවුල්ගේ වංශයත් දාවිත්ගේ වංශයත් අතරේ බොහෝ කල් යුද්ධය පැවතුණේය. දාවිත් වනාහි වඩ වඩා බලවත්වෙන ගියේය, නමුත් සාවුල්ගේ වංශය වඩ වඩා බෙලහින වෙන ගියේය.

2 හෙබ්‍රොන්හිදී දාවිත්ට පුත්‍රයෝ උපන්නෝය. ඔහුගේ කුලුඳුලා නම යෙසෙයෙලිය අහිනොවමගෙන් උපන් අමනොන්ය;

3 ඔහුගේ දෙවෙනියා කර්මෙලිය නාබල්ගේ භාර්යාව ව සිටියා වූ අබ්ගායිල්ගෙන් උපන් කිලෙයාබය; තුන්වෙනියා ගෙෂුර්හි රජ වන තල්මයිගේ දුව වූ මයබාගේ පුත්‍ර වූ අබසලොමය;

4 සතරවෙනියා හග්හිත්ගේ පුත්‍ර වූ අදොනියාය; පස්වෙනියා අබ්ටල්ගේ පුත්‍ර වූ ෂෙපටියාය;

5 සවෙනියා දාවිත්ගේ භාර්යාව වූ එග්ලාගෙන් උපන් ඉත්රෙයාමය. මොවුහු හෙබ්‍රොන්හිදී දාවිත්ට උපන්නෝය. අබ්නේර් රීෂ්-බොෂෙත් හැර ගොස් දාවිත්ට එකතු වීම

6 සාවුල්ගේ වංශයද දාවිත්ගේ වංශයද අතරේ යුද්ධය පැවතෙද්දී අබ්නේර් සාවුල්ගේ වංශය උදෙසා බලවත් විය.

7 අයාගේ දූවු රිශ්පා නම උප භාර්යාවක් සාවුල්ට සිටියාය. රීෂ්-බොෂෙත්ද; ඔබ මාගේ පියාණන්ගේ උප භාර්යාව වෙතට පැමිණුණේ මන්දැයි අබ්නේර්ට කීවේය.

8 එවිට අබ්නේර් රීෂ්-බොෂෙත්ගේ වචන ගැන ඉතා කෝපවී: මම යුදාට අයිති බල හිසක්ද? මම දාවිත් අතට ඔබ අසුකරනොදී, අද දක්වා ඔබේ පියවූ සාවුල්ගේ වංශයටත් ඔහුගේ සහෝදරයන්ටත් ඔහුගේ මිත්‍රයන්ටත් කරුණාව පෙන්වමි, එහෙත් අද ඔබ මේ ස්ත්‍රිය ගැන මා කෙරෙහි වරද පමුණුවයි.

9 රජකම සාවුල්ගේ වංශයෙන් අහක්කර, දාවිත්ගේ සිංහාසනය දාන් පටන් බෙයෙර්-ෂෙබා දක්වා ඉශ්‍රායෙල්වරුන්ද යුදාවරුන්ද කෙරෙහි පිහිටුවන පිණිස,

10 ස්වාමීන්වහන්සේ දාවිත්ට දිවුල ලෙස මම ඔහුට නොකෙළෙමනම් දෙවියන්වහන්සේ අබ්නේර්ට එසේමත් ඊට වැඩියත් කරනසේක්වයි කීවේය.

11 ඔහු අබ්නේර්ට හයවුණු බැවින් තවත් එක වචනයක්වත් කියා උත්තරදෙන්නට නොහැකිවිය.

12 එවිට අබ්නේර් තමා වෙනුවෙන් දාවිත් වෙතට පණිවිඩකාරයන් යවා: දේශය කාට අයිතිදැයි කියාත් ඔබ මා සමඟ ගිවිසුමක් කළොත් සියලු ඉශ්‍රායෙල්වරුන් ඔබ වෙත හරවාගන්නා පිණිස මාගේ අත ඔබ සමඟ වන්නේය කියාත් කියන්නට කීවේය.

13 දාවිත්ද කථාකොට: යහපත; මම ඔබ සමඟ ගිවිසුමක් කරන්නෙමි. නමුත් ඔබ විසින් එක දෙයක් කළ යුතුය, එනම් ඔබ මා දකින්නට එන විට පළමුකොට සාවුල්ගේ දූවු මිබල් කැඳවාගන එන්ට ඔනෑය, නැත්නම් ඔබ මාගේ මුහුණ නොදක්නෙහියයි කීවේය.

14 තවද දාවිත් සාවුල්ගේ පුත්‍ර වූ රීෂ්-බොෂෙත් වෙතට පණිවිඩකාරයන් යවා: පිලිස්තීවරුන් සියදෙනෙකුගේ වර්මාග්‍රදී ලබාගත් මාගේ භාර්යාව වූ මිබල් මට දෙන්නැයි කියන්නට කීවේය.

15 රීෂ්-බොෂෙත් මිනිසුන් යවා, ඇගේ පුරුෂයා වන ලායිෂ්ගේ පුත්‍ර වූ පල්ටියෙල් වෙතින් ඇ ගෙන්නෙවූවේය.

16 ඇගේ පුරුෂයා ඇ සමඟ ගොස් බහුරීම දක්වා ඇ පස්සේ අඩ අඩා ගියේය. එවිට අබ්නේර්: හැරී යන්නැයි ඔහුට කීය. ඔහු හැරී ගියේය.

17 අබ්නේර් ඉශ්‍රායෙල් වැඩිමහල්ලන් සමඟ කථාකොට: දාවිත් ඔබ සැම කෙරෙහි රජකර ගන්න පිණිස ඔබ සැම පසුගිය කාලයෙහි සෙ වූහුය.

18 දැන් එසේ කරන්න. මක්නිසාද මාගේ සෙනහවු ඉශ්‍රායෙල් පිලිස්තීවරුන්ගේ අතින්ද ඔවුන්ගේ සියලු සතුරන්ගේ අතින්ද මාගේ මෙහෙකරුවු දාවිත් ලවා මම ගළවන්නෙමි ස්වාමීන්වහන්සේ දාවිත් ගැන කියා තිබෙයි කීවේය.

- 19 අබිනේර් බෙන්යමින්වරුන් සමඟත් කථාකෙළේය. ඉන්පසු අබිනේර් ඉශ්‍රායෙල්වරුන්ටද මුළු බෙන්යමින් වංශයටද හොඳව පෙනුණු සියල්ල හෙබ්‍රොන්හි සිටි දාවිත්ටත් කියන්නට ගියේය.
- 20 මෙසේ අබිනේර්ද ඔහු සමඟ මනුෂ්‍යයන් විසිදෙනෙක්ද හෙබ්‍රොන්හි සිටි දාවිත් ළඟට පැමිණුණේය. දාවිත් අබිනේර්ටත් ඔහු සමඟ සිටි මනුෂ්‍යයන්ටත් මංගල්‍යකෑමක් පිළියෙළ කෙළේය.
- 21 අබිනේර් දාවිත්ට කථාකොට: මම පිටත්ව ගොස් සියලු ඉශ්‍රායෙල්වරුන් මාගේ ස්වාමිවූ රජුරුවන් සමඟ ගිවිසුමක් කරන පිණිස ඔවුන් ඔබ වෙතට රැස්කරගත එන්නෙමි, මෙසේ ඔබගේ සිතට ආසා ඇති සියල්ලන් කෙරෙහි ඔබ රජකම්කරනවා ඇතැයි කීවේය. දාවිත් අබිනේර් යන්ට ඇරියේය; ඔහු සමාදානයෙන් ගියේය.
- 22 ඉන්පසු දාවිත්ගේ සේවකයෝද යෝවාබ්ද කොල්ලකෑම පිණිස පිටත්ව ගොස් බොහෝ වස්තු ලබාගත හැරී ආවේය. ඒ වෙලාවේ අබිනේර් හෙබ්‍රොන්හි දාවිත් සමඟ නොසිටියේය; මක්නිසාද දාවිත් ඔහු යන්ට හැරියේය, ඔහු සමාදානයෙන් ගියේය.
- 23 නුමුත් යෝවාබ් සහ ඔහු සමඟ සිටි මුළු සේනාවද ආ විට: නේර්ගේ පුත්‍රවූ අබිනේර් රජු ළඟට ආයේය, රජු ඔහු යන්ට හැරියේය, ඔහු සමාදානයෙන් ගියේය කියා යෝවාබ්ට කියනලද්දේය.
- 24 එවිට යෝවාබ් රජුරුවන් ළඟට ඇවිත්: ඔබ කළේ කුමක්ද? අබිනේර් ඔබ වෙතට ආයේය; ඔහු ගොහින් ඉවරය. ඔබ එසේ ඔහුට යන්ට හැරියේ මක්නිසාද?
- 25 නේර්ගේ පුත්‍රවූ අබිනේර් ඔබ රවටා, ඔබගේ යාම ඊමත් ඔබ කරන සියල්ලන් දැන ගන්ට ආ බව ඔබ දන්නෙහියයි කීවේය.
- 26 යෝවාබ් දාවිත් වෙතින් පිටතට ඇවිත් අබිනේර් පස්සේ පණිවිඩකාරයන් යැවීය, ඔවුහු සිරා ළිඳ ළඟ සිට ඔහු නැවත කැඳවාගත ආවේය. නුමුත් දාවිත් ඒ බව නොදන්නේය.
- 27 අබිනේර් හෙබ්‍රොන්ට හැරී ආකල යෝවාබ් ඔහු සමඟ රහසින් කථාකරන්ට දොරටුවේ පැත්තකට කැඳවාගෙන ගොස් ඔහුගේ බඩට ඇත්තේය. එසේ කළේ තමාගේ සහෝදරවූ අසාහෙල්ගේ ලේ සඳහාය. ඔහු මළේය.
- 28 ඉන්පසු දාවිත් ඒ අසා: මමත් මාගේ රාජ්‍යයත් ස්වාමිත්වභන්සේ ඉදිරියෙහි නේර්ගේ පුත්‍රවූ අබිනේර්ගේ ලේ ගැන සදාකාලේටම නිදොස්ය.
- 29 ඒ වරද යෝවාබ්ගේ හිස පිටත් ඔහුගේ පියාගේ මුළු වංශය පිටත් පැමිණේවා; යෝවාබ්ගේ වංශයෙහි ප්‍රමෙහයක් ඇති කෙනෙක් හෝ කුෂ්ඨරෝගකාරයෙක් හෝ හැරමිව් වාරුවෙන් යන කෙනෙක් හෝ කඩුවෙන් වැටෙන කෙනෙක් හෝ කෑම හිඟවූ කෙනෙක් හෝ නැතුව නොසිටිවයි කීවේය.
- 30 අබිනේර් ගිබියොන්හි සටන්දී තමුන්ගේ සහෝදරවූ අසාහෙල් මැරූ නිසා යෝවාබ්ද ඔහුගේ සහෝදරවූ අබිෂයිද මෙසේ ඔහු මරාදැමුවේය.
- 31 දාවිත් යෝවාබ්ටත් ඔහු සමඟ සිටි මුළු සෙනඟටත් කථාකොට: ඔබ සැමගේ ඇඳුම් ඉරා, ගෝණි රෙදි ඇඳගත, අබිනේර්ට පෙරටුවෙන් වැලපෙමින් යන්නැයි කීවේය. දාවිත් රජද දෙනය පස්සෙන් ගියේය.
- 32 ඔවුහු අබිනේර් හෙබ්‍රොන්හි තැන්පත්කළෝය. රජ ශබ්ද නගා අබිනේර්ගේ සොහොන්පළ ළඟදී ඇඬීය. මුළු සෙනඟද ඇඬුවෝය.
- 33 රජුරුවෝ අබිනේර් ගැන විලාප ගීයක් කියමින්: මෝඩයෙක් මැරෙන්නාක් මෙන් අබිනේර් මැරෙන්නට යුතුද?
- 34 ඔබේ අත් නොබඳිනලද්දේය, ඔබේ පාදවල විලංගු නොදමනලද්දේය. දුෂ්ටයන් ඉදිරිපිට මනුෂ්‍යයෙක් වැටෙන්නාක්මෙන් ඔබ වැටුණෙහියයි කීවේය. නැවතද මුළු සෙනඟ ඔහු ගැන ඇඬුවෝය.
- 35 දවහල් ව තිබියදීම දාවිත්ට කෑම කන්ට සලස්වන පිණිස මුළු සෙනඟ ආවේය; නුමුත් දාවිත්: මා විසින් රොට්ටන් වෙන කිසි දෙයක්වත් ඉර බහින තෙක් කටට ගත්තොත් දෙවියන්වහන්සේ එසේමත් ඊට වැඩියත් මට කරනසේක්වයි කියා දිවුළේය.
- 36 මුළු සෙනඟද ඒක දැනගත්තෝය, ඒක ඔවුන්ට යහපත්ව පෙනුණේය. එසේම රජුරුවන් කළ සියල්ලත් මුළු සෙනඟට යහපත්ව පෙනුණේය.
- 37 මෙසේ නේර්ගේ පුත්‍රවූ අබිනේර් මැරීම රජුරුවන් කෙරෙන් නොවූ බව මුළු සෙනඟද සියලු

ඉග්‍රායෙල්වරුද ඒ දවසේ දැනගත්තෝය.

38 රජ්ජුරුවෝ තමාගේ සේවකයන්ට කථාකොට: අද දවසේ ඉග්‍රායෙල්හි අධිපතියෙක්ද උත්තමයෙක්ද වැටුණු බව ඔබ සැම දන්නේ නැද්ද?

39 මම රජ මෙන් ආලේපලත්තෙම නුමුත් අද දුර්වලව සිටිමි; ගෙරුයාගේ පුත්‍රයෝ වූ මේ මනුෂ්‍යයෝ මට සැර වැඩිය. නපුර කරන්නාට ඔහුගේ නපුරුකම ලෙස ස්වාමීන්වහන්සේ විපාක දෙනසේක්වයි කීවෙය.

පරිච්ඡේදය 4

අබ්නේර් හෙබ්‍රොන්හිදී මැරුණු බව සාවුල්ගේ පුත්‍ර වූ ඊෂ්-බොෂෙත්ට සැලවූ විට ඔහුගේ අත් බෙලහින විය, සියලු ඉග්‍රායෙල්වරුද කැලඹුණෝය.

2 සාවුල්ගේ පුත්‍රයාට ප්‍රහාරක යුද කණ්ඩායම කෙරෙහි අධිපතියෝවූ මනුෂ්‍යයන් දෙදෙනෙක් සිටියෝය. එක්කෙනෙකුගේ නම බානය, අනික් අයගේ නම රේබාබය. ඔව්හු බෙන්යමින් ගෝත්‍රයට අයිති බෙයේරොතිය රිම්මොන්ගේ පුත්‍රයෝය. (මක්නිසාද බෙයේරොන්ද බෙන්යමින් ගණනට ඇතුළත් කර තිබේ.

3 බෙයේරොන්වරු ගින්නායිමට පලාගොස් අද දක්වා එහි විදේශියෝව සිටිති.)

4 සාවුල්ගේ පුත්‍ර වූ යොනාතාන්ට පාද කොරවූ පුත්‍රයෙක් සිටියේය. යෙසුයෙල්හි සිටි සාවුල් සහ යොනාතාන් ගැන ආරංචි ලැබුණු කල ඔහු පස් හැවිරිදි ළමයෙක් ව සිටියේය, ඔහුගේ කිරි මවු ඔහු වඩාගෙන පලාගියාය. ඇ ඉක්මන්කර පලා යන අතර ඔහු වැටී කොරවුණේය. ඔහුගේ නම මෙව්බොෂෙත්ය.

5 තවද බෙයේරොතිය රිම්මොන්ගේ පුත්‍රයෝවූ රේබාබද බානාද ගොස් දවල් ග්‍රීෂ්ම වෙලාව පමණේදී ඊෂ්-බොෂෙත්ගේ ගෙට ඇතුළුවුණෝය, ඉරවුදුන් වෙලාව නිසා ඔහු සැතපී උන්නේය.

6 ඔව්හු තිරිඟු ගෙනයන්ට එන්නාක් මෙන් ගේ ඇතුළට පැමිණ ඔහුගේ බඩට ඇත්තෝය. රේබාබද ඔහුගේ සහෝදරවූ බානාද පැනලා ගියෝය.

7 එසේ ඔහු තමාගේ සැතපෙන ගෙයි ඇදේ නිදා ඉන්දිඳි ඔව්හු ගෙට ඇතුළුවී ඔහුට ඇත, ඔහු මරා, ඔහුගේ හිස කපාදමා, එය රැගෙන මුළු රාත්‍රියේ අරබා සමහුමියේ පාරෙන් ගියෝය.

8 ඔව්හු හෙබ්‍රොන්හි සිට දාවින් ළඟට ඊෂ්-බොෂෙත්ගේ හිස ගෙනැවිත් රජුට කථාකොට: ඔබ මරන්ට සෙවුවා වූ ඔබට සතුරුවූ සාවුල්ගේ පුත්‍රයා වන ඊෂ්-බොෂෙත්ගේ හිස මෙන්න; මෙසේ ස්වාමීන්වහන්සේ මාගේ ස්වාමිවූ රජ්ජුරුවන් උදෙසා අද දවසේ සාවුල්ගෙන්ද ඔහුගේ වංශයෙන්ද පළිගත්සේකැයි කීවෝය.

9 දාවින්ද බෙයේරොතිය රිම්මොන්ගේ පුත්‍රයන් වන රේබාබටත් ඔහුගේ සහෝදරවූ බානාටත් උත්තර දෙමින්: සියලු විපත්තිවලින් මාගේ ප්‍රාණය ගළවාගත් ස්වාමීන්වහන්සේ ජීවමාන බව සැබැව්වූයේම,

10 යහපත් ආරංචියක් ගෙනෙමිසි සිතාගත එක් කෙනෙක් සාවුල් මැරුණේය කියා මට දැන්වූ විට මම ඔහු අල්වා ගික්ලෝහිදී මරාදැමුවෙමි, ඔහු ගෙනා ආරංචිය ගැන මා විසින් දුන් විපාකය ඒකය.

11 තමාගේ ගෙයි තමාගේ යහපත් ඉන්දිඳි ධර්මිෂ්ඨ මනුෂ්‍යයෙකු මරාදැමූ දුෂ්ට මිනිසුන්ට ඊට කොපමණ වැඩියෙන් එසේ කරන්ට ඔනෑ නොවෙද? එබැවින් මම ඔහුගේ ලේ ඔබ සැමගේ අතින් අයකර ඔබ සැම දැන් පොළොවෙන් පහනොකරන්නෙමැයි කීවෙය.

12 දාවින් තමාගේ යොවනයන්ට අණ දුන්නේය, ඔව්හු ඔවුන් මරා, ඔවුන්ගේ අත් පා කපාදමා, හෙබ්‍රොන්හි පොකුණ ළඟ එල්ලා තැබුවෝය. නුමුත් ඔව්හු ඊෂ්-බොෂෙත්ගේ හිස රැගෙන හෙබ්‍රොන්හි තිබුණු අබ්නේර්ගේ සොහොනේ තැන්පත් කළෝය.

පරිච්ඡේදය 5

1 කල සියලු ඉග්‍රායෙල් ගෝත්‍රයෝ හෙබ්‍රොන්හි සිටි දාවිත් වෙතට ඇවිත්: අපි ඔබගේ ඇට හා මාංසයන්ය.

2 පසුගිය කාලයේ සාවුල් අප කෙරෙහි රජ ව සිටි කල්හි ඉග්‍රායෙල්වරුන් පිටතට ගෙනගියෙන් ඇතුළට ගෙනාවෙන් ඔබමය. ස්වාමීන්වහන්සේ ඔබට කථාකොට-ඔබ මාගේ සෙනහවු ඉග්‍රායෙල් පාලනය කරමින් ඉග්‍රායෙල් කෙරෙහි අධිපතියා වන්නෙහියයි කිසේකැයි කීවෝය.

3 මෙසේ ඉග්‍රායෙල්හි සියලු වැඩිමහල්ලෝ හෙබ්‍රොන්හි සිටි රජ්ජුරුවන් වෙතට පැමිණියෝය; දාවිත් රජද හෙබ්‍රොන්හිදී ස්වාමීන්වහන්සේ ඉදිරියෙහි ඔවුන් සමඟ ගිවිසුමක් කෙළේය. ඔවුහු දාවිත් ඉග්‍රායෙල් කෙරෙහි රජ කොට ආලේපකළෝය.

4 දාවිත් රජවෙන කල තිස් අවුරුදු වයස් වූයේය, ඔහු සතළිස් අවුරුද්දක් රජකම්කෙළේය.

5 ඔහු හෙබ්‍රොන්හි යුදාවරුන් කෙරෙහි රජකම්කළේ සත් අවුරුදු හමාසයක්ය, යෙරුසලමේ ඔහු සියලු ඉග්‍රායෙල්වරුන්ද යුදාවරුන්ද කෙරෙහි රජකම්කළේ තිස්තුන් අවුරුද්දක්ය.

6 රජු ඔහුගේ මිනිස්සුද රටේ වැසියන්වූ යෙබ්සිවරුන්ට විරුද්ධව යෙරුසලමට ගියෝය. ඔවුහුද: දාවිත්ට මෙහි ඇතුල්වෙන්නට බැරියයි කියා දාවිත්ට කථාකොට-ඔබ මෙහි ඇතුල් නොවන්නෙහිය, අන්ධයන් හා කොරුන් ඔබ පහකරදමනවා ඇතැයි කීවෝය.

7 නුවත් දාවිත් සියොන් බලකොටුව අල්ලා ගත්තේය; එය දාවිත්ගේ නුවර විය.

8 ඒ දවසේදී දාවිත් කථාකොට: යෙබ්සිවරුන්ට පහර දෙන සියල්ලෝම වතුර පාරට වැද, දාවිත්ගේ ආත්මය ද්වේෂකරන ඒ කොරුන්ටත් අන්ධයන්ටත් පහර දෙන්නයි කීවේය. එබැවින් අන්ධයාටත් කොරාටත් ගෙට ඇතුල්වෙන්නට නොලැබෙයි මනුෂ්‍යයෝ කියත්.

9 දාවිත් බලකොටුවෙහි වාසයකෙළේය, ඊට දාවිත්ගේ නුවරයයි නම් කෙළේය. දාවිත් මිල්ලෝ පටන් වටකරින්ද ඇතුළතින්ද ගොඩනැගුවේය.

10 දාවිත් වඩ වඩා උතුම් වෙගන ගියේය; මක්නිසාද සේනාවල දෙවිවූ ස්වාමීන්වහන්සේ ඔහු සමඟ සිටියේක.

11 තවද තීර්හි රජවූ හීරාම පණිවිඩකාරයන්ද කිහිරි ලීද වඩුවන්ද ගල් වඩුවන්ද දාවිත් වෙතට එවූවේය. ඔවුහු දාවිත්ට ගෙයක් ගොඩනැගුවෝය.

12 තමා ඉග්‍රායෙල් කෙරෙහි රජකොට ස්වාමීන්වහන්සේ විසින් පිහිටෙවූ බවත් උන්වහන්සේගේ සෙනහවු ඉග්‍රායෙල් උදෙසා තමාගේ රාජ්‍යය උසස්කළ බවත් දාවිත් දැනගත්තේය.

13 දාවිත් හෙබ්‍රොන්හි සිට ආවාට පසු තවත් උප භාර්යාවන්ද භාර්යාවන්ද යෙරුසලමෙන් පාවාගත්තේය. තව සුත්‍රයෝද දූවරුද දාවිත් නිසා උපන්නෝය.

14 යෙරුසලමේදී ඔහු නිසා උපන්නවුන්ගේ නම් මෙය: ෂමුව්වාද ෂෝබාබ්ද නාතාන්ද සාලමොන්ද,

15 ඉබ්හාර්ද එලිෂුවාද; නෙපෙග්ද යපියාද;

16 එලිෂාමාද එලියාදා සහ එලිපෙලෙන්ද යනුයි.

17 දාවිත් ඉග්‍රායෙල් කෙරෙහි රජකොට ආලේපකරනලද බව පිලිස්තීවරුන් ඇසූ කල ඔවුන් සියල්ලෝම දාවිත් සොයා ආවෝය; දාවිත් ඒ අසා බලකොටුවට බැස ගියේය.

18 පිලිස්තීවරු ඇවිත් රෙචාවරුන්ගේ මිටියාවතේ පැහිර සිටියෝය.

19 දාවිත් ස්වාමීන්වහන්සේගෙන් විචාරමින්: මා පිලිස්තීවරුන්ට විරුද්ධව යන්නද? ඔබවහන්සේ ඔවුන් මා අතට පාවාදෙනසේකැයි ඇසුවේය. ස්වාමීන්වහන්සේ: යන්න. මක්නිසාද මම සැබවින් පිලිස්තීවරුන් ඔබ අතට පාවාදෙන්නෙමිදි දාවිත්ට කීසේක.

20 දාවිත් බාල්-පෙරාගීමට ඇවිත් එහිදී ඔවුන්ට පහරදී: ස්වාමීන්වහන්සේ ජල බිඳීමක් මෙන් මා ඉදිරියේ මාගේ සතුරන් බින්නසේකැයි කීවේය. එබැවින් ඔහු ඒ ස්ථානයට බාල්-පෙරාගීමයයි. නම් තැබීය.

21 ඔවුහු තවුන්ගේ රූප එහි දමා ගියෝය, දාවිත්ද ඔහුගේ මිනිස්සුද ඒවා රැගෙන ගියෝය.

22 පිලිස්තීවරු නැවතත් ඇවිත් රෙචාවරුන්ගේ මිටියාවතේ පැහිර සිටියෝය.

23 දාවිත් ස්වාමීන්වහන්සේගෙන් විචාළ කල්හි උන්වහන්සේ: ඔබ ඉස්සරහට නොයන්න. වටකරින් ඔවුන්ට පිටිපස්සෙන් ගොස් ඇඹිල්ල ගස්වලට ඉස්සරහපිටින් ඔවුන් ළඟට පැමිණියන්න.

24 තවද ඇඹිල්ල ගස් මුදුන්වල අඩි තබා යන ගබ්දයක් ඔබට ඇසෙනකල කඩිසර වෙන්න. මක්නිසාද ඒ වෙලාවට ස්වාමීන්වහන්සේ පිලිස්තීවරුන්ගේ සේනාවට පහර දෙන පිණිස ඔබට

පෙරටුව පිටත්ව යනසේකැයි කීසේක.

25 දාවිත් ස්වාමීන්වහන්සේ අණකළ හැටියට කොට ගෙනාහි සිට ගෙසේර්ට පැමිණෙන තෙක් පිළිස්තිවරුන්ට පහර දුන්නේය.

පරිච්ඡේදය 6

1 ඉශ්‍රායෙල්වරුන්ගෙන් තෝරාගත් සියල්ලන් වන තිස්දහසක් මනුෂ්‍යයන් දාවිත් නැවත රැස්කෙළේය.

2 දාවිත් නැගිට තමා සමඟ සිටි මුළු සෙනහ සමඟ පිටත්ව යනුයේ, නාමය එනම් කෙරුබවරුන් පිට වැඩඉන්න සේනාවල ස්වාමීන්වහන්සේගේ නාමය තබා තිබෙන දෙවියන්වහන්සේගේ ගිවිසුම පෙට්ටිය ගෙනෙන පිණිස යුදාහි බායාලට ගියේය.

3 ඔවුහු දෙවියන්වහන්සේගේ ගිවිසුම පෙට්ටිය හෙලෙහි තිබුණු අඛණ්ඩාදාමයේ ගෙයින් අලුත් ගැළක තබා ගෙනාවෝය. අඛණ්ඩාදාමයේ පුත්‍රයෝවූ උස්සාද අහියෝද අලුත් ගැළ දැක්කුවෝය.

4 ඔවුහු හෙලෙහි තිබුණු අඛණ්ඩාදාමයේ ගෙයින් දෙවියන්වහන්සේගේ ගිවිසුම පෙට්ටිය ගෙන ගැළේ තබා ගෙනාවෝය. අහියෝ ගිවිසුම පෙට්ටියට පෙරටුව ගියේය.

5 දාවිත් සහ මුළු ඉශ්‍රායෙල් වංශය සියලු ආකාර දේවදාර තුර්යභාණ්ඩවලින්ද කුඩා විණාවලින්ද විණාවලින්ද රබන්වලින්ද කයිතාලම්වලින්ද අත්තල්වලින්ද ස්වාමීන්වහන්සේ ඉදිරියෙහි ගායනාකරමින් නැටූහ.

6 ඔවුන් නාබොත්ගේ පාවරට පැමිණි විට හරක් දැහලූ බැවින්, උස්සා දෙවියන්වහන්සේගේ ගිවිසුම පෙට්ටියට අත දිහුකොට එය ඇල්ලුවේය.

7 එවිට ස්වාමීන්වහන්සේගේ උදහස උස්සාට විරුද්ධව ඇවුළුණේය; ඒ වරද නිසා දෙවියන්වහන්සේ එහිදී ඔහුට පහර දුන්නේය; ඔහු දෙවියන්වහන්සේගේ ගිවිසුම පෙට්ටිය ළඟ මළේය.

8 ස්වාමීන්වහන්සේ උස්සාට පහරදුන් බැවින් දාවිත් බෙදයට පත්වී ඒ ස්ථානයට පෙරෙශ්-උස්සා යන නම තැබුවේය,

9 ඒ නාමය අද දක්වා පවතී. ඒ දවසේදී දාවිත් ස්වාමීන්වහන්සේට හයව: ස්වාමීන්වහන්සේගේ ගිවිසුම පෙට්ටිය මා ළඟට එන්නේ කෙසේදැයි කීවේය.

10 මෙසේ දාවිත් ස්වාමීන්වහන්සේගේ ගිවිසුම පෙට්ටිය දාවිත්ගේ නුවරට තමා වෙතට ගෙනෙන්නට අකැමැතිව අහකට හරවා ගිත්තිය ඔබෙද්-ඒදොමගේ ගෙට ගෙන ගියේය.

11 ස්වාමීන්වහන්සේගේ ගිවිසුම පෙට්ටිය ගිත්තිය ඔබෙද්-ඒදොමගේ ගෙයින් තුන් මාසයක් තිබුණේය. ස්වාමීන්වහන්සේ ඔබෙද්-ඒදොමටත් ඔහුගේ මුළු පවුලටත් ආශීර්වාද කළසේක.

12 තවද දෙවියන්වහන්සේගේ ගිවිසුම පෙට්ටිය නිසා ස්වාමීන්වහන්සේ ඔබෙද්-ඒදොමටත් ඔහුට අයිති සියල්ලටත් ආශීර්වාදකළසේකැයි දාවිත් රජුට දන්වන ලද්දේය. එවිට දාවිත් ගොස් දෙවියන්වහන්සේගේ පෙට්ටිය ඔබෙද්-ඒදොමගේ ගෙයින් දාවිත්ගේ නුවරට ප්‍රීති සහිතව ගෙනායේය.

13 තවද ස්වාමීන්වහන්සේගේ පෙට්ටිය උසුලන්නන් අඩි හයක් ගිය කල ඔහු ගොනෙක්ද තර වස්සෙක්ද පූජාකෙළේය.

14 දාවිත් හණ ඒපොද් සැටියක් හැඳගන ස්වාමීන්වහන්සේ ඉදිරියෙහි මුළු ශක්තියෙන් නැටුවේය.

15 මෙසේ දාවිත් හා මුළු ඉශ්‍රායෙල් වංශය ඔල්වරහඩත් හොරණ ශබ්දයන් ඇතුළු ස්වාමීන්වහන්සේගේ ගිවිසුම පෙට්ටිය ගෙනාවෝය.

16 තවද ස්වාමීන්වහන්සේගේ ගිවිසුම පෙට්ටිය දාවිත්ගේ නුවරට පැමිණෙන කල සාවුල්ගේ දූවු මිබල් කවුළුවෙන් බලා, ස්වාමීන්වහන්සේ ඉදිරියෙහි දාවිත් රජ උඩ පනිමින් නටනවා දැක, ඇගේ සිතින් ඔහු හෙළාදැක්කාය.

17 තවද ඔවුහු ස්වාමීන්වහන්සේගේ පෙට්ටිය ඇතුළට ගෙනවුත් දාවිත් ඊට පිහිටුවා තිබුණු කුඩාරම මධ්‍යයෙහි ඊට නියම ස්ථානයෙහි එය තැබුවෝය. දාවිත් ස්වාමීන්වහන්සේ ඉදිරියෙහි දවන පූජා හා ශාන්ති පූජා ඔප්පුකෙළේය.

- 18 දාවින් දවන පුජාද ශාන්ති පුජාද ඔප්පුකර තිත්දුකළ පසු සේනාවල ස්වාමීන්වහන්සේගේ නාමයෙන් සෙනහට ආශීර්වාදකෙළේය.
- 19 තවද ඔහු මුළු සෙනහට එනම් ඉග්‍රායෙල් සමූහයාගෙන් එක එක පුරුෂයාටත් ස්ත්‍රීටත් රොටියකුත් මස් කැබෙල්ලකුත් වියළි මුදිකළු කැටියකුත් දුන්නේය. එවිට මුළු සෙනහ තම තමුන්ගේ ගෙවලට ගියේය.
- 20 දාවින්ද තමාගේ ගෙයි වැසියන්ට ආශීර්වාද කරන පිණිස හැරිගියේය. සාවුල්ගේ දූවු මිබල් දාවින්ගේ පෙරමගට අවුත් කථාකොට: කමකට නැති කෙනෙක් ලජ්ජා නැතිව තමාගේ ඇඳුම ගලවා දමන්නාක් මෙන් අද තමාගේ මෙහෙකරුවන්ගේ දාසීන් ඉදිරියෙහි තමාගේ ඇඳුම ගලවාදැමූ ඉග්‍රායෙල් රජතුමා අද කොපමණ තේජවත් නොවීදැයි කීවාය.
- 21 දාවින් මිබල්ට කථාකොට: ඒ සිද්ධවුණේ ස්වකීය සෙනහ වන ඉග්‍රායෙල්වරුන් කෙරෙහි අධිපතියා කොට පත්කරන පිණිස ඔබේ පියාත් ඔහුගේ මුළු වංශයත් පහකොට මා තෝරාගත් ස්වාමීන්වහන්සේ ඉදිරියෙහිය. ඒ නිසා මම ස්වාමීන්වහන්සේ ඉදිරියෙහි ක්‍රියාකරන්නෙමි,
- 22 මම ඊටත් වඩා නිව්ව මාගේම ඇස් ඉදිරිපිට පහත්වන්නෙමි. නුමුත් ඔබ කී දාසීන්ගෙන් නම ගෞරව ලබන්නෙමියි කීවේය.
- 23 එබැවින් සාවුල්ගේ දූවු මිබල්ට ඇ මැරෙන දවස දක්වා දරුවෙක් නොලැබුණේය.

පරිච්ඡේදය 7

- 6 ජුගේ සියලු සතුරන්ගෙන් ස්වාමීන්වහන්සේ ඔහුට හාත්පසින්ම නිදහස දුන්නායින් පසු ඔහු තමාගේ ගෘහයේ වාසයකරන අතර,
- 2 රජ ප්‍රොජේතවූ නාතාන්ට කථාකොට: මෙන්න, මම දැන් කිහිරි ලී ගෙයක වසමි, එහෙත් දෙවියන්වහන්සේගේ පෙට්ටිය තිර ඇතුළේ වාසයකරනවායයි කීවේය.
- 3 එවිට නාතාන්: ඔබ ගොස් ඔබේ සිතේ තිබෙන සියල්ල කරන්න; මක්නිසාද ස්වාමීන්වහන්සේ ඔබ සමඟ සිටිනසේකැයි රජුට කීවේය.
- 4 තවද එම රාත්‍රියේදී ස්වාමීන්වහන්සේගේ වචනය නාතාන්ට පැමිණ කියනුයේ:
- 5 ඔබ ගොස්, ස්වාමීන්වහන්සේ මෙසේ කියනසේකැයි මාගේ මෙහෙකරුවූ දාවින්ට කියන්න- මාගේ වාසස්ථානය කොට ඔබ මට ගෘහයක් ගොඩනගන්නෙහිද?
- 6 මම ඉග්‍රායෙල් පුත්‍රයන් මිසරයෙන් ගෙනා දවස පටන් අද දක්වා ගෙයක නොවැස කුඩාරමකද මණ්ඩපයකද හැසුරුණෙමි.
- 7 මාගේ සෙනහවූ ඉග්‍රායෙල් පාලනයකරන්ට මාගෙන් අණ ලැබූ යම ඉග්‍රායෙල් ගෝත්‍රයකට: ඔබ සැම මට කිහිරි ලීවලින් ගෘහයක් ගොඩනොනැගුවේ මක්නිසාද යන වචනයක් මා සියලු ඉග්‍රායෙල් පුත්‍රයන් අතරෙහි හැසුරුණ කොයි ස්ථානයකදීවත් කිවෙමද?
- 8 එබැවින් දැන් මාගේ මෙහෙකරුවූ දාවින්ට මෙසේ කියන්න, සේනාවල ස්වාමීන්වහන්සේ මෙසේ කියනසේක-මාගේ සෙනහවූ ඉග්‍රායෙල් කෙරෙහි අධිපතියා වන පිණිස බැටළු ගාලෙන්ද බැටළුවන් පස්සේ යාමෙන්ද ඔබ ගත්තෙමි.
- 9 ඔබ ගිය හැම තැනහිම මම ඔබ සමඟ සිට ඔබේ සතුරන් ඔබ ඉදිරියෙන් සිද දැමුවෙමි; පොළොවේ සිටින උත්තමයන්ගේ නාමය මෙන් මහත් නාමයක් ඔබට සාදා දෙන්නෙමි.
- 10 මාගේ සෙනහ වූ ඉග්‍රායෙල් තමුන්ගේම ස්ථානයෙහි වාසයකරමින් තවත් අහක් නොවෙන ලෙස මම ඔවුන්ට ස්ථානයක් නියම කොට ඔවුන් පිහිටුවන්නෙමි;
- 11 මුලදී කළ ලෙසද මාගේ සෙනහවූ ඉග්‍රායෙල් කෙරෙහි විනිශ්චයකාරයන් පත්කළ කාලයේ සිට කළ ලෙසද දුෂ්ටකමේ දරුවෝ තවත් ඔවුන්ට පීඩා නොකරන්නෝය. ඔබේ සියලු සතුරන්ගෙන් ඔබට නිදහස ලැබෙන්නට සලස්වන්නෙමි. ඇරන් ස්වාමීන්වහන්සේ ඔබට වංශයක් සාදාදෙන බව ස්වාමීන්වහන්සේ ඔබට දන්වන සේක.
- 12 ඔබේ දවස් සමපූර්ණවී ඔබේ පියවරුන් සමඟ ඔබ සැතපුණු කල්හි, මම ඔබෙන් පැවත එන ඔබේ බිජය ඔබට පසුව පිහිටුවා ඔහුගේ රජකම ස්ථිරකරන්නෙමි.
- 13 ඔහුම මාගේ නාමයට ගෘහයක් ගොඩනගන්නේය, ඔහුගේ රජකමේ සිංහාසනයද සදාකාලේටම

ස්ථිරකරන්නෙමි.

14 මම ඔහුට පියා වන්නෙමි, ඔහු මට පුත්‍රයා වන්නේය. ඔහු අයුතුකම කළොත් මම මනුෂ්‍යයන්ගේ ඉපලෙන්ද මනුෂ්‍ය පුත්‍රයන්ගේ පහරවලින්ද ඔහුට දඩුවම කරන්නෙමි;

15 එහෙත් ඔබ ඉදිරියෙන් මා විසින් අහක්කළ සාවුල්ගෙන් මාගේ කරුණාව පහකළාක් මෙන් ඔහුගෙන් එය පහතොවන්නේය.

16 ඔබේ වංශයද රජකමද ඔබ ඉදිරියෙහි සදාකාලීනව ස්ථිරකරනු ලබන්නේය. ඔබේ සිංහාසනයද සදාටම පිහිටුවනු ලබන්නේය කියා කියනසේකැයි කීවේය.

17 මේ සියලු වචනවල හැටියටත් මේ මුළු දර්ශනය ලෙසත් නාතාන් දාවිත්ට කීවේය.

18 එවිට දාවිත් රජ ඇතුළට ගොස් ස්වාමීන්වහන්සේ ඉදිරියෙහි හිඳ කථාකොට: ස්වාමිවූ දෙවියන්වහන්ස, ඔබවහන්සේ මෙපමණ දුරට මා ගෙනරීමට මම කවුද? මාගේ වංශය මොකක්ද?

19 එහෙත් ස්වාමිවූ දෙවියන්වහන්ස, මෙකන් ඔබ ඉදිරියෙහි වදිව මතු බොහෝ කලකට ඔබගේ මෙහෙකරුවාගේ වංශය ගැනත් ඔබ කථාකළසේක; ඒත් ස්වාමිවූ දෙවියන්වහන්ස, මනුෂ්‍ය ප්‍රකාරයටය.

20 දාවිත් ඔබට තවත් මක්කියන්ටද? ස්වාමිවූ දෙවියන්වහන්ස, ඔබනම් ඔබගේ මෙහෙකරුවා දන්නාසේක.

21 ඔබ මේ මුළු මහත් දේ කොට ඔබගේ මෙහෙකරුවාට දැන්නුවේ ඔබගේ වචනය නිසාත් ඔබගේ සිතේ හැටියටත්ය.

22 එබැවින් ස්වාමිවූ දෙවියන්වහන්ස, ඔබවහන්සේ උතුමව සිටිනසේක. අපේ කන්වලින් ඇසූ සියල්ල ලෙස ඔබට සමාන කෙනෙක් නැත, ඔබ ඇර වෙන කිසි දෙව්කෙනෙක්ද නැත.

23 පොළොවේ මොන ජාතියක් ඔබගේ සෙනහවු ඉශ්‍රායෙල්ට සමානද? මක්නිසාද දෙවියන්වහන්සේ තමන්ට සෙනහක් කොට ඔවුන් මුදාගන්න පිණිස ඊමටත් තමන්ට නාමයක් උපදවාගැනීමටත් ඔබ මිසරයෙන්ද ජානින්නගෙන්ද ඔවුන්ගේ දෙව්වරුන්ගෙන්ද ඔබට මුදාගන්නාවූ ඔබගේ සෙනහ ඉදිරියේදී ඔබගේ දේශය උදෙසා ඔබ මහත්වූ හයානකවූ දේ කළසේක.

24 මෙසේ ඔබගේ සෙනහවු ඉශ්‍රායෙල් ඔබ සදාකාලීනව ඔබට සෙනහක් කොට ස්ථිරකරගත ඔබම, ස්වාමීන්වහන්ස, ඔවුන්ගේ දෙවියන්වහන්සේ වී සිටිනසේක.

25 ඉතින් ස්වාමිවූ දෙවියන්වහන්ස, ඔබගේ මෙහෙකරුවාද ඔහුගේ වංශයද ගැන ඔබ කී වචනය සදාකාලීනව ස්ථිරකොට ඔබ කී ලෙස කළමැනව.

26 ඉශ්‍රායෙල් කෙරෙහි දෙවියන්වහන්සේව සිටින්නේ සේනාවල ස්වාමීන්වහන්සේයයි කියනු ලැබීමෙන් ඔබගේ නාමය සදාකල් වර්ණනාකරනු ලැබේවා. ඔබගේ මෙහෙකරුවූ දාවිත්ගේ වංශයද ඔබ ඉදිරියෙහි ස්ථිරව තිබේ.

27 මක්නිසාද ඉශ්‍රායෙල්ගේ දෙව්වූ සේනාවල ස්වාමීන්වහන්ස,--මම ඔබට වංශයක් සාදන්නෙමියි කියා ඔබගේ මෙහෙකරුවාට ඔබ එළිදරව් කළසේක. එබැවින් මේ යාවඤ්ච ඔබට ඔප්පුකරන්ට ඔබගේ මෙහෙකරුවා, ටෙඩරිය ගත්තේය.

28 ඉතින් ස්වාමිවූ දෙවියන්වහන්ස, ඔබම දෙවියන්වහන්සේය, ඔබගේ වචන සැබෑමය, ඔබද ඔබගේ මෙහෙකරුවාට මේ යහපත් දෙය පොරොන්දුවූසේක.

29 එබැවින් ඔබගේ මෙහෙකරුවාගේ වංශය ඔබ ඉදිරියෙහි සදාකාලීනව පවතින පිණිස ඊට ආශීර්වාදකරන්ට ඔබ කැමතිවනසේක්වා. මක්නිසාද ස්වාමිවූ දෙවියන්වහන්ස, ඔබ ඒක කීසේක. ඔබගේ ආශීර්වාදයෙන් ඔබගේ මෙහෙකරුවාගේ වංශය සදාකාලීනව ආශීර්වාදකරනු ලබාවයි කීවේය.

පරිච්ඡේදය 8

ඉන්පසු දාවිත් පිලිස්තීවරුන්ට පහරදී ඔවුන් යටත්කරගෙන, අගනුවර ප්‍රධානකම පිලිස්තීවරුන් අතින් පැහැර ගත්තේය.

2 ඔහු මෝවබ්වරුන්ටත් පහරදී, ඔවුන් බිම දිගාවෙන්ට සලස්වා, ලනුවකින් මැන්නේය; මරණ පිණිස පේළි දෙකක්ද ඉතුරුකරන පිණිස එක සමපූර්ණ පේළියක්ද මැන්නේය. මෙසේ මෝවබ්වරු දාවිත්ට මෙහෙකරුවෝ ව කප්පන් ගෙනාවෝය.

- 3 තවද රෙහෝබගේ පුත්‍රයා වූ ශෝබාහි රජ වූ හදද්පසෙර් ප්‍රාන්ත ගංගාව ළඟ තමාගේ බලය නැවත පිහිටුවනට යද්දී දාවිත් ඔහුටත් පහරදී,
- 4 අසරුවන් එක්දාස් සන්සියයක්ද පාබළ සෙනඟ විසිදාහක්ද ඔහුගෙන් අල්ලාගෙන, එයින් රථ සියයකට අසුන් ඉතුරුකරගෙන, අනික් සියලු අශ්වයන්ගේ කුදි කැපුවේය.
- 5 දමස්කයෙහි සිරියවරු ශෝබාහි රජ වූ හදද්පසෙර්ට උපකාරකරනට ආවේය, එවිට දාවිත් සිරියන්වරුන්ගෙන් මනුෂ්‍යයන් විසිදෙදාහකට පහර දී,
- 6 දමස්කයේ සිරියාවෙහි මුරකාර සමුදාවල් තැබුවේය. සිරියවරුද දාවිත්ට මෙහෙකරුවෝව කප්පන් ගෙනාවෝය. දාවිත් ගිය ගිය තැනදී ස්වාමීන්වහන්සේ ඔහුට ජය දුන්නේය.
- 7 දාවිත් හදද්පසෙර්ගේ සේවකයන්ට තිබුණු රන් පලිස් රැගෙන යෙරුසලමට ගෙනාවේය.
- 8 බෙටාද බෙරොතයිද යන හදද්පසෙර්ගේ නුවරවලින් දාවිත් රජ පින්තල බොහෝසෙයින්ම ගත්තේය.
- 9 දාවිත් හදද්පසෙර්ගේ මුළු සේනාවට පහරදුන් බව හමාන්හි රජ වූ තොයි අසා,
- 10 දාවිත් එසේ හදද්පසෙර්ට විරුද්ධව සටන්කොට ඔහුට පහරදුන් නිසා දාවිත්ට ආචාරකරනටත් ඔහුට ආශීර්වාදකරනටත් ඔහු වෙතට තමාගේ පුත්‍ර වූ යෝරාම එවුවේය. මක්නිසාද හදද්පසෙර් සහ තොයි අතරේ යුද්ධ පැවතුණේය. යෝරාම රිදී බඩුද රන් බඩුද පින්තල බඩුද ගෙනාවේය.
- 11 දාවිත් රජ යටත්කරගත් සියලු ජාතීන් වන සිරියවරුන්ගෙන්ද මෝවබවරුන්ගෙන්ද අමමොන් පුත්‍රයන්ගෙන්ද පිලිස්තීවරුන්ගෙන්ද
- 12 අමලෙක්වරුන්ගෙන්ද රෙහෝබගේ පුත්‍රයා වූ ශෝබාහි රජ වූ හදද්පසෙර්ගෙන් ගත් කොල්ලයෙන්ද කැපකළාවූ රන් රිදී සමඟ ඒවාත් ස්වාමීන්වහන්සේට කැපකළේය.
- 13 දාවිත් ලුණු මිටියාවතේදී සිරියවරුන්ගෙන් දහඅට දාහකට පහරදී හැරී ආ කල ඔහු කීර්තිමත්වූණේය.
- 14 ඔහු ඒදොමහි හැම තැනම මුරකාර සමුදාවල් තැබුවේය, සියලු ඒදොමවරු දාවිත්ට මෙහෙකරුවෝ වූවෝය. දාවිත් ගිය ගිය තැනදී ස්වාමීන්වහන්සේ ඔහුට ජයදුන්නේය.
- 15 දාවිත් මුළු ඉශ්‍රායෙල් කෙරෙහි රජකමකරමින් තමාගේ මුළු සෙනඟට විනිශ්චය හා යුක්තිය ඉෂ්ටකෙළේය.
- 16 ශෙරුයාගේ පුත්‍ර වූ යෝවාබ සේනාපතියාව සිටියේය; අහිලුද්ගේ පුත්‍ර වූ යෙහෝෂාපාන් චාර්තාකරුවාව සිටියේය.
- 17 අහිතුබගේ පුත්‍ර වූ ශාදොක් හා අබියාතර්ගේ පුත්‍ර වූ අහිමෙලෙක් පූජකයෝව සිටියෝය; සෙරායා ලේකම්ව සිටියේය,
- 18 යෙහෝයාදාගේ පුත්‍ර වූ බෙනායා කෙරෙහිවරුන්ද පෙලෙහිවරුන්ද කෙරෙහි අධිපතියාව සිටියේය; දාවිත්ගේ පුත්‍රයෝද මන්ත්‍රීවරු ව සිටියෝය.

පරිච්ඡේදය 9

- 1 දාවිත් කථාකොට: සාවුල්ගේ වංශයෙන් යමෙක් තව ඉතුරුව සිටිනවාද? සිටිනවා නම් මම යොනාතාන් නිසා ඔහුට කරුණාව පෙන්වන්නෙමිනි කීවේය.
- 2 සාවුල්ගේ වංශයට අයිති ශීබා නම් මෙහෙකරුවෙක් විය, ඔවුන් ඔහු දාවිත් ළඟට කැඳවාගෙන ආ කල: ඔබ ශීබාදැයි රජ ඔහුගෙන් ඇසීය. ඔහුද: ඔබගේ මෙහෙකරුවා ඒයයි කීවේය.
- 3 රජද: සාවුල්ගේ වංශයේ කිසිවෙක් තව ඉතුරුව නැද්ද? ඉතුරුව ඇත්නම් මම ඔහුට දෙවියන්වහන්සේගේ කරුණාව පෙන්වන්නෙමිනි කීවේය. ශීබාද: යොනාතාන්ගේ පුත්‍රයෙක් තවම සිටියි, ඔහු පාදකොරවූ කෙනෙක්යයි රජුට කීවේය.
- 4 එවිට: ඔහු කොතැනදැයි රජ ඔහුගෙන් ඇසුවේය. ශීබාද: ඔහු ලෝ-දෙබාර්හි අමමියෙල්ගේ පුත්‍ර වූ මාකීර්ගේ ගෙදර සිටියයි රජුට කීය.
- 5 එවිට දාවිත් රජ පණිවිඩ යවා ලෝ-දෙබාර්හි අමමියෙල්ගේ පුත්‍ර වූ මාකීර්ගේ ගෙදරින් ඔහු ගෙන්වූයේය.
- 6 සාවුල්ගේ පුත්‍රයා වන යොනාතාන්ගේ පුත්‍ර වූ මෙපිබොෂෙත් දාවිත් වෙතට ඇවිත් මුහුණින් වැටී

වැන්දේය. දාවිත්ද; මෙපිබොෂෙත්යයි කීය. ඔබගේ මෙහෙකරුවා මෙහියයි ඔහු උත්තරදුන්නේය.

7 දාවිත් කථාකොට: හයනොවෙන්න. සැබවටම ඔබේ පියවූ යොනාතාන් නිසා මම ඔබට කරුණාව පෙන්වා ඔබේ පියවූ සාවුල්ගේ සියලු ගම්බිම ඔබට නැවත දෙන්නෙමි; ඔබ වනාහි මාගේ මෙසයේ නිතර කෑම කන්නෙහියයි ඔහුට කීය.

8 ඔහු වැද කථාකොට: ඔබ විසින් මා වැනි මළ බල්ලෙකු සැලකීමට ඔබගේ මෙහෙකරුවා කවුදැයි කීවේය.

9 එවිට රජ සාවුල්ගේ වැඩකාරයා වූ ශීබාට අඩගසා: සාවුල්ටත් ඔහුගේ මුළු වංශයටත් අයිතිව තිබුණ සියල්ල ඔබේ ස්වාමිහුගේ පුත්‍රයාට දුනිමි.

10 එබැවින් ඔබේ ස්වාමිහුගේ පුත්‍රයාට ආහාර කන්නට ලැබෙන පිණිස ඔබ සහ ඔබේ පුත්‍රයෝද ඔබේ වැඩකාරයෝද ඔහු උදෙසා ඒ බිම් වගාකොට එහි අස්වැන්න ගෙනෙන්න. නමුත් ඔබේ ස්වාමිහුගේ පුත්‍රවූ මෙපිබොෂෙත් මාගේ මෙසයේ නිතරම කෑම කනවා ඇතැයි කීවේය. ශීබාට පුත්‍රයන් පසළොස්දෙනෙක් හා වැඩකාරයන් විසිදෙනෙක් සිටියෝය.

11 එවිට ශීබා: මාගේ ස්වාමිවූ රජ්ජුරුවන් තමන්ගේ මෙහෙකරුවාට අණකරන සියල්ල ලෙස ඔබගේ මෙහෙකරුවා කරන්නේයයි රජුට කීවේය. මෙපිබොෂෙත් වනාහි රාජ පුත්‍රයන්ගෙන් එක්කෙනෙකු මෙන් රජුගේ මෙසයේ කෑම කෑවේය.

12 මෙපිබොෂෙත්ට මිකා නම් බාල පුත්‍රයෙක් විය. ශීබාගේ ගෙයිවැසි සියල්ලෝ මෙපිබොෂෙත්ගේ වැඩකාරයෝව සිටියෝය.

13 මෙලෙස මෙපිබොෂෙත් යෙරුසලමේ විසිය. මක්නිසාද ඔහු රජුගේ මෙසයේ නිතරම කෑම කෑවේය; ඔහුගේ දෙපයම කොරව තිබුණේය.

පරිච්ඡේදය 10

1 ඉන්පසු අම්මොන් පුත්‍රයන්ගේ රජ මැරුණේය, ඔහුගේ පුත්‍රවූ හානුන් ඔහු වෙනුවට රජවුණේය.

2 දාවිත්ද; හානුන්ගේ පියවූ නාහෂ් මට කරුණාව පෙන්වූ ලෙස මම හානුන්ට කරුණාව පෙන්වන්නෙමි කියා, ඔහුගේ පියා ගැන ඔහු සනසන පිණිස තමාගේ සේවකයන් අත කියා ඇරියේය. දාවිත්ගේ සේවකයෝ අම්මොන් පුත්‍රයන්ගේ දේශයට පැමුණුණෝය.

3 එහෙත් අම්මොන් පුත්‍රයන්ගේ අධිපතිහු තමන්ගේ ස්වාමිවූ හානුන්ට කථාකොට: දාවිත් ඔබ ළඟට සැනසිලිකාරයන් එවූ නිසා ඔහු ඔබගේ පියාණන්ට ගෞරවකරන්නේයයි ඔබ සිතනවාද? දාවිත් තමාගේ සේවකයන් ඔබ වෙතට එව්වේ නුවර සෝදිසිකර ඔත්තු බලා ඒක විනාශකරන අදහසින් නොවෙදැයි කීවෝය.

4 එබැවින් හානුන් දාවිත්ගේ සේවකයන් අල්ලා ඔවුන්ගේ රැවුලෙන් බාගයක් බූගා දමා, තට්ටම් දක්වා ඔවුන්ගේ ඇඳුම මැදින් කපාදමා, ඔවුන් යන්ට ඇරියේය.

5 ඒ බව දාවිත්ට දැන්වූ කල ඔහු ඔවුන් සමඟවෙන්ට මිනිසුන් ඇරියේය; මක්නිසාද ඒ මනුෂ්‍යයෝ බොහෝසෙයින් ලජ්ජාවට පැමිණ සිටියෝය. ඔබ සැමගේ රැවුල් වැඩෙන කල් යෙරිකෝවෙහි නැවතී සිට පසුව හැරී එන්නැයි රජ කියා ඇරියේය.

6 තවද අම්මොන් පුත්‍රයෝ දාවිත් ඉදිරියෙහි තමුන් පිළිකල්වූ බව දැක පණිවිඩකාරයන් යවා බෙන්-රෙහෝබ්හි සිරියවරුන්ගෙනුත් ශෝබාහි සිරියවරුන්ගෙනුත් පාබළ සෙනහ විසි දහසක්ද මිනිසුන් දහසක් සමඟ මයකාහි රජුද ටෝබ්හි මිනිසුන් දොළොස් දහසක්ද කුලියට ගත්තෝය.

7 දාවිත් ඒ අසා යෝවාබ් හා බලවන්තයන් වන මුළු සේනාව යැවුවේය.

8 අම්මොන් පුත්‍රයෝ පිටතට ඇවිත් දොරටුව ළඟ යුද්ධයට පිළිවෙළින් සිටියෝය; ශෝබාහිද රෙහෝබ්හිද ටෝබ්හිද මයකාහිද මනුෂ්‍යයෝත් භූමියෙහි වෙනම සිටියෝය.

9 ඉස්සරින්ද පස්සෙන්ද යුද්ධය තමාට විරුද්ධව යොදා තිබෙන බව යෝවාබ් දැක සියලු බලවන්ත ඉග්‍රායෙල්වරුන්ගෙන් පංගුවක් තෝරාගෙන සිරියවරුන්ට විරුද්ධව සිටුවා,

10 අනික් සෙනහ අම්මොන් පුත්‍රයන්ට විරුද්ධව සිටුවන පිණිස ඔවුන් තමාගේ සහෝදරවූ අබිෂයි අතට භාරදී කථාකොට;

11 සිරියවරුන් මට වඩා බලවත්වුණොත් ඔබ මට උපකාරකරන්න. අම්මොන් පුත්‍රයන් ඔබට වඩා බලවත්වුණොත් මම ඇවිත් ඔබට උපකාරකරන්නෙමි.

- 12 ධෛර්යවත්ව සිටින්න, අපේ සෙනඟ උදෙසාත් අපේ දෙවියන්වහන්සේගේ නුවරවල් උදෙසාත් බලවත්ව සිටිමු. ස්වාමීන්වහන්සේ තමන්ට යහපත්ව පෙනෙන ලෙස කරනසේක්වයි කිය.
- 13 මෙසේ යෝවාබ්ද ඔහු සමඟ සිටි සෙනඟද සිරියවරුන්ට විරුද්ධව සටනට ප්‍රවුහ. එවිට ඔවුහු ඔහු ඉදිරියෙන් පලාගියෝය.
- 14 සිරියවරුන් පලාගිය බව අම්මොන් පුත්‍රයෝ දැක ඔවුහු අබ්ෂයි ඉදිරියෙන් පලාගොස් නුවරට ඇතුල්වූහ. එවිට යෝවාබ් අම්මොන් පුත්‍රයන් වෙතින් යෙරුසලමට හැරී ආයෝය.
- 15 සිරියවරු තමුන් ඉශ්‍රායෙල් ඉදිරියෙහි පරාජයවූ බව දැක එකට රැස්වූවෝය.
- 16 හදර්එසෙර්ද ප්‍රාන් ගංගාවට එගොඩින් සිටිය සිරියවරුන් ගෙන්වාගත්තේය. ඔවුහුද ඔවුන්ට පෙරටුව හදර්එසෙර්ගේ සේනාපතියාවූ ෂෝබාද හේලාමට ආවෝය.
- 17 එසවත් දාවිත්ට දැන්වූ කල ඔහු සියලු ඉශ්‍රායෙල්වරුන් රැස්කරගන යොර්දානෙන් එගොඩවී හේලාමට ගියේය.
- 18 සිරියවරුද දාවිත්ට විරුද්ධව යුද්ධයට සැරසී ඔහු සමඟ සටන්කළවිට ඔවුහු ඉශ්‍රායෙල් ඉදිරියෙන් පලාගියෝය; දාවිත් සිරියවරුන්ගෙන් රථ සත්සියයක මිනිසුන්ද අසරුවන් සතළිස් දහසක්ද මරා ඔවුන්ගේ සේනාපතිවූ ෂෝබාටත් පහරදුන්නේය, ඔහුද එහිදී මළේය.
- 19 එවිට හදර්එසෙර්ට සේවකයෝවූ සියලු රජවරු තමුන් ඉශ්‍රායෙල් ඉදිරියෙහි පරාජයවූ බව දැක ඉශ්‍රායෙල්වරුන් සමඟ සමාදානවී ඔවුන්ට සේවයකළෝය. මෙසේ සිරියවරු අම්මොන් පුත්‍රයන්ට තවත් උපකාරකරන්ට හයවූහ.

පරිච්ඡේදය 11

- ත**වද රීළහ අවුරුද්දේ රජුන් යුද්ධයට පිටත්ව යන කාලයේ දාවිත් යෝවාබ්ද ඔහු සමඟ තමාගේ සේවකයන්ද සියලු ඉශ්‍රායෙල්වරුන්ද හැරියේය; ඔවුහු අම්මොන් පුත්‍රයන් විනාශකොට රබ්බා වටලූහ. නමුත් දාවිත් යෙරුසලමේ නැවතී සිටියේය.
- 2 දිනක් සවස් වෙලාවේ දාවිත් තමාගේ යහනෙන් නැගිට රජගෙදර පියස්ස උඩ සක්මන්කෙළේය. එවිට ඔහු ස්ත්‍රියෙක් නානවා පියස්සේ සිට දුටිය. ඒ ස්ත්‍රී පෙනීමෙන් ඉතා ශෝභමාන වූවාය.
 - 3 දාවිත් පණිවිඩ යවා ස්ත්‍රිය ගැන විභාග කෙරෙව්වේය. එක්කෙනෙක් කථාකොට: ඇ එලියාමගේ දුවවූ, හිත්තිය උරියාගේ භාර්යාවවූ බැත්-ෂෙබා නොවේදැයි කිය.
 - 4 දාවිත් පණිවිඩකාරයන් යවා ඇ ගෙන්වාගත්තේය; ඇ ඔහු ළඟට ආවාය, ඔහු ඇ සමඟ සයනය කෙළේය. (ඇ තමාගේ අපචිත්‍රකමින් පිරිසිදුවී සිටියාය.) ඇ තමාගේ ගෙදරට හැරී ගියාය.
 - 5 ඒ ස්ත්‍රී ගැබ්ගෙන: මම භාර්භණිව සිටිමිදි දාවිත්ට දන්වා යැවූවාය.
 - 6 එවිට දාවිත්: හිත්තිය උරියා මා වෙතට එවන්නැයි යෝවාබ්ට කියා යැවීය. යෝවාබ් දාවිත් ළඟට උරියා හැරියේය.
 - 7 උරියා ඔහු ළඟට ආ කල දාවිත් යෝවාබ්ගේද සෙනඟගේද සැපසනිපත් යුද්ධය කෙරිගනයන හැටින් ඔහුගෙන් විචාළේය.
 - 8 පසුව දාවිත්: ඔබ ගෙදර ගොස් ඔබේ පාද සෝදාගන්නැයි උරියාට කීවේය. උරියා රජ ගෙදරින් පිටතට ගියේය, රජුගෙන් ආහාර කොටසක් ඔහු පස්සෙන් හරින ලද්දේය.
 - 9 එහෙත් උරියා තමාගේ ගෙදරට නොගොස් තමාගේ ස්වාමිහුගේ සියලු මෙහෙකරුවන් සමඟ රජ ගෙයි දොරකඩ නිදාගත්තේය.
 - 10 උරියා තමාගේ ගෙදරට නොගියේයයි දාවිත්ට දැන්වූකල දාවිත් උරියාට කථාකොට: ඔබ ගමනක් ගොස් ආවා නොවේද? ඔබ ගෙදර නොගියේ මක්නිසාදැයි ඇසුවේය.
 - 11 උරියා දාවිත්ට කථාකොට: ගිවිසුම පෙට්ටියද ඉශ්‍රායෙල්වරුද යුදාවරුද පැල්වල සිටිති; මාගේ ස්වාමිවූ යෝවාබ්ද මාගේ ස්වාමිහුගේ සේවකයෝද එලිමහනේ කඳවුරු බැඳගෙන සිටිති; එසේ නම් මම කන්ටත් බොන්ටත් මාගේ භාර්යාව සමඟ සයනයකරන්නටත් මාගේ ගෙදරට යමද? ඔබ ජීවත්වන බවද ඔබගේ ආත්මය ජීවත්වන බවද සැබැව්සේම මම එසේ නොකරමිදි කිය.
 - 12 දාවිත්ද: අදත් මෙහි සිටින්න, හෙට ඔබ යන්ට හරින්නෙමිදි උරියාට කීවේය. එසේ උරියා එදාත් පසුවදාත් යෙරුසලමෙහි සිටියේය.

- 13 පසුව දාවිත් ඔහු කැඳවූ කල්හි ඔහු ඇවිත් රජ ඉදිරියෙහි කැවෙය, බිවෙය; රජතෙමේ ඔහු වෙරිකෙළේය. ඔහු සවස තමාගේ ස්වාමීන්වහන්සේ මෙහෙකරුවන් සමඟ තමාගේ ඇදේ නිදාගන්ව පිටතට ගියේය. එහෙත් තමාගේම ගෙදරට ගියේ නැත.
- 14 පසුවදා දාවිත් යෝවාබට ලියුමක් ලියා ඒක උරියා අත ඇරියේය.
- 15 ඒ ලියුමේ ලිව්වේ: සටන ඉතා බලවත්ව තිබෙන තැන පෙරමුණේම උරියා සිටුවා, පහර ලැබ නසින පිණිස ඔහු අත්හැර අහක් වෙන්නය කියාය.
- 16 යෝවාබ නුවර රැක සිටියදී, වික්‍රමාන්විත මනුෂ්‍යයන් සිටින බව ඔහු දන්න ස්ථානයෙහි උරියා සිටෙව්වෙය.
- 17 නුවර මනුෂ්‍යයෝ පිටතට ඇවිත් යෝවාබ සමඟ යුද්ධකළෝය. එවිට සෙනහගෙන් එනම දාවිත්ගේ සේවකයන්ගෙන් සමහරෙක් වැටුණෝය; හිත්තිය උරියා ද මැරුම කැවෙය.
- 18 එවිට යෝවාබ යුද්ධය ගැන සියලු කාරණා දාවිත්ට දන්වා ඇරියේය;
- 19 ඔහු පණිවිඩකාරයාට කථාකොට: ඔබ යුද්ධය ගැන සියලු කාරණා රජපුරුවන්ට කියා නිමවූ කල,
- 20 රජු කෝපවී: ඔබ සැම සටන්කරන පිණිස නුවරට එපමණ ළංවුණේ මක්නිසාද? ඔවුන් පවුරේ සිට විඳින බව දන්නේ නැද්ද?
- 21 යෙරුබබෙෂේන්ගේ පුත්‍රවූ අබ්මෙලෙක් මරනලද්දේ කා විසින්ද? තේබෙශ්හිදී ස්ත්‍රියෙක් පවුරේ සිට ඔහු පිටට ඇඹරුම ගලක උඩ පළව හෙළා ඔහු මැරුවා නොවේද? ඔබ සැම එපමණ පවුරට ළංවුණේ මක්නිසාදැයි ඔබට කීවොත්-ඔබගේ සේවකයා වූ හිත්තිය උරියාද මළේයයි කියන්නැයි ඔහුට අණකෙළේය.
- 22 මෙසේ පණිවිඩකාරයා ගොස් යෝවාබ තමා අත කියා හැරිය සියල්ල දාවිත්ට දැන්නුවෙය.
- 23 පණිවිඩකාරයා දාවිත්ට කථාකොට: ඒ මනුෂ්‍යයන් අපට විරුද්ධව බලවත්වී අපට විරුද්ධව පිටතට ආ විට අපිත් දොරටුව දක්වා ඔවුන්ට විරුද්ධව ගියෙමු.
- 24 එවිට දුනුවායෝ පවුරේ සිට ඔබගේ සේවකයන්ට විද්දෝය; රජපුරුවන්ගේ සේවකයන්ගෙන් සමහරෙක් මළෝය, හිත්තිය උරියා නමවූ ඔබගේ සේවකයාත් මළේයයි කීවෙය.
- 25 එවිට දාවිත් පණිවිඩකාරයාට කථාකොට: ඔබ යෝවාබට මෙසේ කියන්න-මේ කාරණය ගැන කතාගාටු නොසිතන්න; මක්නිසාද කඩුව එකෙකු නසන්නාක් මෙන් අනිකෙකුද නසන්නේය. නුවරට විරුද්ධව සටන තව බලතරකොට ඒක බිඳහෙලන්න කියා ඔහුට ධෛර්ය දෙන්නැයි කීවෙය.
- 26 උරියාගේ භාර්යාව තමාගේ පුරුෂයා වූ උරියා මැරුණු බව අසා තමාගේ පුරුෂයා ගැන වැලපුණාය.
- 27 වැලපීමේ කාලය නිමවූ කල දාවිත් තමාගේ ගෙට ඇ ගෙන්වාගත්තේය, ඇ ඔහුගේ භාර්යාව වී ඔහුට පුත්‍රයෙකු බිහිකළාය. නමුත් දාවිත් කළ ක්‍රියාව ස්වාමීන්වහන්සේ ඉදිරියෙහි දුෂ්ටව තිබුණේය.

පරිච්ඡේදය 12

- ත**වද ස්වාමීන්වහන්සේ දාවිත් වෙතට නාතාන් යැවුසේක. ඔහු දාවිත් ළඟට ඇවිත් කථාකොට: එක් නුවරක මනුෂ්‍යයෝ දෙදෙනෙක් සිටියෝය; එක්කෙනෙක් ධනවතෙක්ය, අනික් අය දිළිත්තෙක්ය.
- 2 ධනවතාට බැටළු රැළවල්ද ගව රැළවල්ද ඉතා මහත් ගණනක් වූහ.
 - 3 නමුත් දිළිත්තාට තමා මිලේට ගෙන ඇතිකළාවූ එක කුඩා බැටළු වැස්සියෙකු හැර වෙන කිසිවක් නොවීය. ඇ ඔහු වෙතම ඔහුගේ දරුවන් සමඟ වැඩෙමින්ද ඔහුගේ කෑම ටිකෙන් කමින්ද ඔහුගේ කුසලානෙන් බොමින්ද ඔහුගේ ළයෙහි හෝමින්ද ඔහුට දුවෙකු මෙන් සිටියාය.
 - 4 ධනවතා ළඟට ගමන් යන්නෙක් ආයේය, ඔහු තමා ළඟට ආ මගියාට කෑම පිළියෙළකරන පිණිස තමාගේම බැටළුවන්ගෙන්වත් ගවයින්ගෙන්වත් ගන්ට අකැමැතිවී දිළිත්තාගේ බැටළු වැස්සිය රැගෙන තමා ළඟට ආ මනුෂ්‍යයාට කෑම පිළියෙළකෙළේයයි ඔහුට කීය.

- 5 එවිට දාවිත්ගේ කෝපය ඒ මනුෂ්‍යයාට විරුද්ධව බොහෝසෙයින් ඇවිළ, ඔහු නාතාන්ට කථාකොට: ස්වාමීන්වහන්සේ ජීවමාන බව සැබැව්වශයෙන්ම මෙක කළ මිනිහා මැරුමක යුතුය.
- 6 ඔහු මේ ක්‍රියාව කළ බැවින්ද අනුකම්පා නොකළ බැවින්ද ඒ බැටළු වැස්සි වෙනුවට සතරදෙනෙක් දෙන්ට ඔනැයයි කීවේය.
- 7 එවිට නාතාන් දාවිත්ට කථාකොට: ඒ මනුෂ්‍යයා ඔබය. ඉශ්‍රායෙල්ගේ දෙවිවූ ස්වාමීන්වහන්සේ මෙසේ කියනසේක-මම ඔබ ඉශ්‍රායෙල් කෙරෙහි රජකොට ආලේපකර මමම ඔබ සාවුල් අතින් ගලවාගනිමි.
- 8 මම ඔබේ ස්වාමිහුගේ වංශයද ඔබේ ළයට ඔබේ ස්වාමිහුගේ භාර්යාවන්ද දුනිමි; ඉශ්‍රායෙල් සහ යුදා වංශයන් ඔබට දුනිමි; ඒ මදිනම් මම තවත් මෙ මෙ ආකාර දේ ඔබට දෙන්නෙමි.
- 9 ඔබ ස්වාමීන්වහන්සේගේ ඇස් හමුවෙහි නපුරුව තිබුණුදේ කිරීමෙන් උන්වහන්සේගේ වචනය සුළුකොට සිතුවේ මක්නිසාද? ඔබ හිත්තිය උරියා කඩුවෙන් නසා ඔහුගේ භාර්යාව ඔබට භාර්යාව කොට ගත්තෙහිය, ඔබ වනාහි අමමොන් පුත්‍රයන්ගේ කඩුවෙන් ඔහු මැරෙවුවෙහිය.
- 10 ඉතින් ඔබ මා සුළුකොට සිතා හිත්තිය උරියාගේ භාර්යාව ඔබට භාර්යා කොට ගත් බැවින් කඩුව කිසිකලක ඔබේ වංශයෙන් පහනොවන්නේය.
- 11 ස්වාමීන්වහන්සේ මෙසේ කියනසේක-මම ඔබට විරුද්ධව ඔබේම පවුලෙන් විපත්ති උපදවා, ඔබේ ඇස් ඉදිරියේදී ඔබේ භාර්යාවන් රැගෙන ඔබේ අසල්වාසියෙකුට දෙන්නෙමි; හෙතෙම මේ සුර්යයා ඉදිරියෙහි ඔබේ භාර්යාවන් සමඟ සයනයකරන්නේය.
- 12 මක්නිසාද ඔබ ඒක රහසින්කෙළහිය. නුමුත් මම සියලු ඉශ්‍රායෙල්වරුන්ද සුර්යයාද ඉදිරියෙහි මේ දේ කරවන්නෙමි කියනසේකැයි කීවේය.
- 13 එවිට දාවිත්: මම ස්වාමීන්වහන්සේට විරුද්ධව පවකෙළෙමි නාතාන්ට කීය. නාතාන්ද: ස්වාමීන්වහන්සේ ඔබේ පාපය පහකළසේක, ඔබ නොනස්නෙහිය.
- 14 නුමුත් ඔබ මේ ක්‍රියාව කරණකොටගෙන අපහාසකරන්ට ස්වාමීන්වහන්සේගේ සතුරන්ට අවකාශ දුන් බැවින් ඔබ නිසා උපන් ළදරුවා සැබවින්ම මැරෙන්නේයයි දාවිත්ට කීයේය.
- 15 නාතාන් තමාගේ ගෙදරට ගියේය. උරියාගේ භාර්යාව දාවිත් නිසා බිහිකළ ළදරුවාට ස්වාමීන්වහන්සේ පහරදුන්නේක, ළදරුවා ඉතා රෝගාතුරවිය.
- 16 එබැවින් දාවිත් ළදරුවා ගැන දෙවියන්වහන්සේට කන්තලව කෙළේය; දාවිත් නිරාහාරව සිට ගෙට ඇතුළුවී රාත්‍රිය මුළුල්ලෙහි බිම වැතීර උන්නේය.
- 17 ඔහු බිමෙන් නැගුටුවන්ට ඔහුගේ ගෙදර වැඩිමහල්ලෝ නැගිට ඔහු ළඟ සිටියෝය. එහෙත් ඔහු කැමතිවුණේ නැත, ඔවුන් සමඟ කෑම කෑවෙන් නැත.
- 18 සත්වෙතිදා ළදරුවා මැරුණේය. දාවිත්ගේ සේවකයෝ ළදරුවා මැරුණු බව ඔහුට දන්වන්ට හයවූහ. මක්නිසාද: ළදරුවා ජීවත්ව සිටියදී අප ඔහුට කථාකළ විට ඔහු අපේ හඬට ඇහුමකන්දුන්නේ නැත. ඉදින් දැන් ළදරුවා මැරුණු බව ඔහුට කීවොත් තමාටම යම් අනතුරක් කරනොගන්නේදැයි ඔව්හු කීවෝය.
- 19 නුමුත් දාවිත් තමාගේ මෙහෙකරුවන් කොදුරනවා දැක ළදරුවා මැරුණු බව ඔහුට දැනී: ළදරුවා මැරුණාදැයි මෙහෙකරුවන්ගෙන් ඇසීය. මැරුණායයි ඔව්හු කීවෝය.
- 20 එවිට දාවිත් බිමින් නැගිට නා තෙල්ගාගන, තමාගේ වස්ත්‍ර මාරුකර, ස්වාමීන්වහන්සේගේ ගෘහයට ඇතුළුවී නමස්කාරකොට, පසුව තමාගේ ගෙට ආයේය; තවද ඔහු තමා ඉදිරියෙහි කෑම තබන්ට කියා ඉල්ලා කෑම අනුභවකෙළේය.
- 21 එවිට ඔහුගේ සේවකයෝ ඔහුට කථාකොට: ඔබ කළ මේ දේ මොකද? ළදරුවා ජීවත්ව සිටියදී ඔබ ඔහු ගැන නිරාහාරව ඇඩුවෙහිය; නුමුත් ළදරුවා මැරුණු විට ඔබ නැගිට කෑම කෑයෙහියයි කීවෝය.
- 22 ඔහුද: ළදරුවා ජීවත්ව සිටියදී මම නිරාහාරව සිට ඇඩුවෙමි. මක්නිසාද-ළදරුවා ජීවත්වෙන ලෙස ස්වාමීන්වහන්සේ මට කරුණාකරනසේකද නැද්දැයි දන්නේ කවුදැයි සිතුවෙමි.
- 23 නුමුත් දැන් ඔහු මැරුණායිත් පසු කුමට නිරාහාරව සිටීමද? ඔහු නැවත ගෙන්වාගන්ට මට පුළුවන්ද? මා ඔහු ළඟට යනවා මිස ඔහු මා ළඟට හැරී එන්නේ නැතැයි කීය.
- 24 පසුව දාවිත් තමාගේ භාර්යාවවූ බැත්-ෂෙබා සනසා ඇ ළඟට පැමිණ ඇ සමඟ සයනයකෙළේය. ඇ පුත්‍රයෙකු බිහිකළාය, ඔහු සාලමොන් යන නාමය ඔහුට තැබුවේය. ස්වාමීන්වහන්සේ ඔහුට

ප්‍රේමකළසේක;

25 උන්වහන්සේ අනාගතවක්තෘවූ නාතාන් අත කියා හැරියසේක, ස්වාමීන්වහන්සේ නිසා ඔහුට .යෙදිදියා යන නම තබන ලද්දේය.

26 යෝවාබ අමමොන් පුත්‍රයන්ට අයිති රබ්බාට විරුද්ධව යුද්ධකොට රාජධානිය අල්ලාගත්තේය.

27 යෝවාබ දාවිත් වෙතට පණිවිඩකාරයන් යවමින්: රබ්බාට විරුද්ධව යුද්ධකෙළෙමි, ජල නුවරද අල්වාගනිමි.

28 එබැවින් මා විසින් ඒ නුවර අල්ලා ගැනීමෙන් ඊට මාගේ නාමය නොලැබෙන පිණිස ඔබ ඉතිරි සෙනඟ රැස්කරගෙන නුවරට විරුද්ධව කඳවුරු බැඳ ඒක අල්වාගත මැනවිසි කියනට කීවේය.

29 දාවිත් වනාහි මුළු සෙනඟ රැස්කරගෙන රබ්බාට ගොස් ඊට විරුද්ධව සටන්කොට එය අල්වාගත්තේය.

30 ඔහු ඔවුන්ගේ රජුගේ ඔවුන්න ඔහුගේ හිසෙන් ගත්තේය; ඒකේ බර රන් තලෙන්තයක්ය, එහි අතර්ස මැණික් ගල් අල්ලා තිබුණේය; ඒක දාවිත්ගේ හිසේ තබන ලද්දේය. ඔහු නුවරින් කොල්ලය බොහෝ සෙයින්ම ගෙනායේය.

31 ඔහු එහි සිටි සෙනඟ පිටතට ගෙන්වා .කියත්වලින්ද මඩින යකඩ යන්ත්‍රවලින්ද යකඩ පොරොවලින්ද කපා දැමුවේය, ගඩොල් උදුන මැදින් යන්ටද සැලැස්සුවේය. ඔහු අමමොන් පුත්‍රයන්ගේ සියලු නුවරවලට මෙසේ කෙළේය. එවිට දාවිත් සහ මුළු සෙනඟ යෙරුසලමට හැරී ආවේය.

පරිච්ඡේදය 13

1 ඉන්පසු මෙසේ සිදුවිය. දාවිත්ගේ පුත්‍රවූ අබ්සලොමට තාමාර් නමවූ රූපවත් සහෝදරියක් සිටියාය; දාවිත්ගේ පුත්‍රවූ අමනොන් ඇට පෙම බැන්දේය.

2 අමනොන් තමාගේ සහෝදරවූ තාමර් නිසා අසනීපවෙන තරම කනස්සලුව සිටියේය; මක්නිසාද ඇ කන්‍යාවක්ය; ඇට යමක් කරනට තමාට උගහට බවත් අමනොන්ට පෙනුණේය.

3 නමුත් දාවිත්ගේ සහෝදරයා වන ෂිමියාගේ පුත්‍රවූ යොනාතාබ් නමවූ මිත්‍රයෙක් අමනොන්ට සිටියේය. යොනාතාබ් ඉතා උපා දක්ෂ මනුෂ්‍යයෙකි.

4 ඔහු: රාජ පුත්‍රය, ඔබ දවසින් දවස මෙසේ කාගවෙන්නේ මක්නිසාද? මට කියන්නේ නැද්දැයි ඔහුට කිය. එවිට අමනොන්: මාගේ සහෝදරයා වන අබ්සලොමගේ සහෝදරවූ තාමර්ට ආලය ඇත්තෙමිසි ඔහුට කිය.

5 යොනාතාබ්ද: ඔබ ලෙඩින් ඉන්නාක්මෙන් ඔබේ යහනේ වැහිර හිඳ ඔබේ පියාණන් ඔබ බලනට ආකල ඔහුට කපාකොට-මාගේ සහෝදරවූ තාමර් ඇවිත් මට කෑම දෙන්නටත් මට පෙනෙන ලෙස මා ඉදිරියෙහි කෑම පිළියෙළ කරන්නටත් ඇගේ අතින් මට එය කන්නටත් අවසර දුනමැනවිසි ඔහුට කියන්නැයි කීවේය.

6 මෙසේ අමනොන් ලෙඩින් ඉන්නාක්මෙන් වැහිර උන්නේය. රජු අමනොන් බලනට ආ කල ඔහු රජුට කපාකොට: මා විසින් මාගේ සහෝදරවූ තාමාර්ගේ අතින් කන පිණිස ඇ මාගේ ඇස් ඉදිරියේදී රොට් දෙකක් සාදාදි කීවේය.

7 එවිට දාවිත්: ඔබේ සහෝදරවූ අමනොන්ගේ ගෙට ගොස් ඔහුට කෑම සාදා දෙන්නැයි ගෙදර උන් තාමර්ට කියා යැවීය.

8 එවිට තාමර් ඇගේ සහෝදරවූ අමනොන්ගේ ගෙට ගියාය; ඔහු නිදා සිටියේය. ඇ පිටි රැගෙන අනා ඔහුගේ ඇස් ඉදිරියේදී රොට් සාදා

9 පුළුස්සා ඇතිලිය ගෙනැවිත් ඔහු ඉදිරියෙහි ඒවා හෙළවාය; එහෙත් ඔහු කනට කෑමතිවුණේ නැත. අමනොන්: හැමදෙනාම මා වෙතින් පිටතට යන්නැයි කිය. සියලු දෙනාම ඔහු වෙතින් පිටතට ගියෝය.

10 අමනොන්: මා ඔබේ අතින් කන පිණිස කෑම ඇතුල්ගෙට ගෙනෙන්නැයි තාමර්ට කීවේය. තාමර්ද ඇ සෑදූ රොට් රැගෙන ඇතුල් ගෙයි උන් ඇගේ සහෝදරවූ අමනොන් ළඟට ගෙනගියාය.

11 ඒවා ඔහුට කනට ළඟට ගෙනගිය විට ඔහු ඇ අල්වා: මාගේ සහෝදරිය, ඇවිත් මා සමඟ සයනය කරන්නැයි ඇට කීවේය.

- 12 එවිට ඇ: මාගේ සහෝදරය, එසේ නොවේවා, මට අවනම්බු නොකරන්න; ඉග්‍රායෙල්හි එබඳු දෙයක් කරනට යුතු නැත; මේ නින්දිතකම නොකරන්න.
- 13 එසේ කළොත් මම මාගේ නින්දාව කොතැනට ගෙනයමිද? ඔබත් ඉග්‍රායෙල්හි නින්දිතයන්ගෙන් එක්කෙනෙකු මෙන් වන්නෙහිය. ඉන්නිසා රජපුරුවන්ට කථාකරන්න; ඔහු මා ඔබට නොදී සිටින්නේ නැතැයි කීවය.
- 14 නුමුත් ඔහු ඇගේ හඬට කන්නොදී ඇට වඩා ශක්තිමත් බැවින් ඇට බලාත්කාරකොට ඇ සමඟ සයනයකෙළේය.
- 15 එවිට අමනොන් ඉතා මහත් වෛරයකින් ඇට වෛරවුණේය; මක්නිසාද ඔහු ඇට වුණාවූ වෛරය පළමු ඇට බැන්දාවූ ආලයට වඩා මහත්ව තිබුණේය. නැගිට යන්නැයි අමනොන් ඇට කීය.
- 16 එසේ නොකරන්න, මා යන්ට හැරීම ඔබ මට කළ අනික් නපුරට වඩා මහත්යයි ඇ ඔහුට කීවය.
- 17 නුමුත් ඔහු ඇටඇහුමකින් නොදී තමාට සේවයකළ වැඩකාරයාට අඩ ගසා: මේ ස්ත්‍රිය මා ළහින් පිටත ඇර දොර අගුල්ලන්නැයි කීවේය.
- 18 ඇ නානා වර්ණ වස්ත්‍රයක් ඇඳගෙන සිටියාය. මක්නිසාද රජුගේ කන්‍යා දුවරු එබඳු සඵ ඇත්දෝය. ඔහුගේ වැඩකාරයා ඇ පිටතට ඇර දොරේ අගුළුදැමුවේය.
- 19 එවිට තාමර් තමාගේ හිසේ අලු දමාගත, ඇඳගත සිටිය නානා වර්ණ. වස්ත්‍රය ඉරාගත, හිසේ අත තබාගත, කැගසමින් ගියාය.
- 20 ඇගේ සහෝදරවූ අබ්සලොම් ඇට කථාකොට: ඔබේ සහෝදරවූ අමනොන් ඔබ සමඟ උන්නාද? ඉතින් මාගේ සහෝදරිය, නිශ්ශබ්දව හිඳින්න. ඔහු ඔබේ සහෝදරයාය; මේ කාරණය සිතට නොගනින්නැයි ඇට කීවේය. තාමර් ඇගේ සහෝදර අබ්සලොම්ගේ ගෙයි අසරණ භාවයෙන් විසූවාය.
- 21 දාවින් රජ මේ සියලු දේ අසා ඉතා උදහස් විය.
- 22 නුමුත් අබ්සලොම් අමනොන්ට හොඳක්වත් නරකක්වත් කථා නොකෙළේය. මක්නිසාද තමාගේ සහෝදරවූ තාමර්ට අමනොන් අවනම්බු කළ බැවින් අබ්සලොම් ඔහුට වෛර බැන්දේය.
- 23 මීට පුරා දැවුරුද්දකට පසු එප්‍රායිමිට නුදුරුවූ බාල්-හාශොර්හි අබ්සලොම්ට බැටළු ලොම් කපන්නෝ වූවෝය. අබ්සලොම් සියලු රාජ පුත්‍රයන් කැඳෙවූවේය.
- 24 ඔහු රජු වෙතට ඇවිත් කථාකොට: ඔබගේ මෙහෙකරුවාට බැටළුලොම් කපන්නෝ සිටිති; ඉතින් රජුද තමන්ගේ සේවකයන්ද ඔබගේ මෙහෙකරුවා සමඟ අවමැනවිසි කීවේය.
- 25 රජු: නැ, මාගේ පුත්‍රය, අපි සියල්ලෝම නොඑන්නෙමුව, ආවොත් ඔබට බරක් වෙයි අබ්සලොම්ට කීවේය. ඔහු පෙරැත්තකළ නුමුත් ඔහු යන්ට කැමති නොවීය, නුමුත් ඔහුට ආශීර්වාදකෙළේය.
- 26 එකල අබ්සලොම්: එසේ නම් මාගේ සහෝදරවූ අමනොන්ට අප සමඟ යන්ට අවසර ලැබේවයි කීවේය. ඔහු ඔබ සමඟ යන්නේ කුමටදැයි රජ ඇසුවේය.
- 27 නුමුත් අබ්සලොම් ඔහුට පෙරැත්ත කෙළේය, එවිට ඔහු අමනොන්ද රජුගේ සියලු පුත්‍රයන්ද ඔහු සමඟ යන්ට ඉඩදුන්නේය.
- 28 අබ්සලොම් තමාගේ වැඩකාරයන්ට අණකරමින්: මෙන්න, බලන්න, අමනොන්ගේ සිත මුද්‍රික පානයෙන් ප්‍රීතිවී තිබෙන විට-අමනොන්ට පහරදෙන්නැයි මා ඔබ සැමට කීවම ඔහු මරන්න, හයනොවෙන්න. ඔබ සැමට අණකෙළේ මම නොවෙමිද? ධෛර්යවත්ව වික්‍රමාන්විතව සිටින්නැයි කීවේය.
- 29 අබ්සලොම්ගේ වැඩකාරයෝ අබ්සලොම් අණකළ ලෙස අමනොන්ට කළෝය. එවිට රජුගේ සියලු පුත්‍රයෝ නැගිට තම තමුන්ගේ අශ්වතරයන් පිට නැගී පලාගියෝය.
- 30 ඔවුන් මාර්ගයෙහි යද්දී: අබ්සලොම් රජුගේ සියලු පුත්‍රයන් මැරුවේය, එක්කෙනෙක්වත් ඉතුරුව නැත කියා දාවින්ට සැලවීය.
- 31 එවිට රජ නැගිට තමාගේ වස්ත්‍ර ඉරාගෙන බිම වැතුරුණේය; ඔහුගේ සියලු සේවකයෝද තමුන්ගේ වස්ත්‍ර ඉරාගෙන ළඟ සිටියෝය.
- 32 තවද දාවින්ගේ සහෝදරයා වන ෂිමියාගේ පුත්‍රවූ යොනාදාබ් කථාකොට: රජුගේ පුත්‍රයන් වන ඒ යොවනයන් සියල්ලන්ම ඔවුහු මැරුවෝයයි මාගේ ස්වාමියා නොසිතවා; අමනොන් පමණක් මළේය. මක්නිසාද අබ්සලොම්ගේ සහෝදරවූ තාමර්ට අමනොන් අවනම්බුකළදා පටන් අබ්සලොම්

විසින් එය නියමකර තිබුණේය.

33 ඒ නිසා සියලු රාජ පුත්‍රයෝ මළෝයයි සිතන හැටියට මාගේ ස්වාමිවූ රජපුරුවෝ කාරණය සිතට නොගතමැනවි. අමනොන් පමණක් මළෝයයි කිවේය.

34 එහෙත් අඛසලොම පලාගියේය. රැකවලෙහි සිටි යොවනයා තමාගේ ඇස් ඔසවා බැලූවිට මහත් සෙනහක් කන්දේ පැත්තකින් තමා පිටිපස්සේ තිබුණ මාර්ගයෙහි එනවා දුටුවේය.

35 යොනාදාන රජුට කථාකොට: අන්ත රාජ පුත්‍රයෝ එන්නාහ. ඔබගේ මෙහෙකරුවා කී ලෙසම සිද්ධවී තිබේයයි කිවේය.

36 තවද ඔහු කථාකොට නිමවූ විට රාජ පුත්‍රයෝ ඇවිත් ගබ්දනගා ඇඬුවෝය. රජද ඔහුගේ සියලු සේවකයෝද අතිශයින් ඇඬුවෝය.

37 අඛසලොම ගෙණුර්හි රජවූ අමම්හුද්ගේ පුත්‍රවූ තල්මයි වෙතට පලාගියේය. දාවින් තමාගේ පුත්‍රයා ගැන හැමදාම වැලපුණේය.

38 මෙසේ අඛසලොම ගෙණුර්ට පලාගොස් එහි තුන් අවුරුද්දක් සිටියේය.

39 අමනොන්ගේ මරණයෙන් පසු දාවින් රජ සැනසී සිටි බැවින් ඔහු අඛසලොම ළඟට යන්ට ඉතා ආශාවිය.

පරිච්ඡේදය 14

6 ජුගේ සිත අඛසලොම කෙරෙහි ඇලුමට තිබෙන බව ගෙරුයාගේ පුත්‍රවූ යෝවාබ්ට දැනුණේය.

2 එවිට යෝවාබ් තෙකෝවායෙන් නුවණක්කාර ස්ත්‍රියෙක් ගෙන්වාගන ඇට කථාකොට: ඔබ වැලපෙන්නාක් මෙන් වැලපීමේ වස්ත්‍ර හැඳ, තෙල් නොගා, මැරුණ කෙනෙකු ගැන බොහෝ කල් වැලපුණු ස්ත්‍රියෙක් මෙන් වී,

3 රජු ළඟට ගොස් මේ මේ වචනවල හැටියට ඔහුට කියන්නැයි කියා ඒ වචන ඇගේ කටට දුන්නේය.

4 තෙකෝවාහි ස්ත්‍රී රජු ළඟට ගොස් මුහුණින් බිම වැටී වැඳ: අනේ රජපුරුවෙනි, පිහිටුවුවමැනවැයි කීවාය.

5 රජ: ඔබට මක්වෙලාදැයි ඇගෙන් ඇසුවේය. ඇඳ: සැබවින් මම වැන්දඹුවක්මි, මාගේ පුරුෂයා මැරුණේය.

6 ඔබගේ දාසීට පුත්‍රයන් දෙදෙනෙක් සිටියෝය, ඒ දෙදෙනා පිටතදී ඩබර කරගත්තෝය, ඔවුන් නවත්වන්ට කිසිවෙක් නොසිටිය නිසා එක්කෙනෙක් අනිකාට ගසා ඔහු මැරුවේය.

7 ඉතින් දැන් පවුලේ සියල්ලෝ ඔබගේ දාසීට විරුද්ධව නැගී: තමාගේ සහෝදරයා මැරූ තැනැත්තා ඔහු විසින් මරනලද සහෝදරයාගේ ප්‍රාණය උදෙසා අප විසින් මරන පිණිස අපට දෙන්න, මෙසේ අපි උරුමක්කාරයාත් විනාශ කරන්නෙමුයි කියති. මේ ආකාරයෙන් මාගේ පුරුෂයාට පොළෝ මතුපිට නාමයක්වත් දැරුවෙක්වත් නොපවතින ලෙස ඔවුන් මට ඉතුරුව තිබෙන අහුර නිවනවා ඇතැයි කීවාය.

8 රජද: ඔබ ගෙදර යන්න, මම ඔබ ගැන අණදෙමි ස්ත්‍රියට කිවේය.

9 තෙකෝවාහි ස්ත්‍රී: මාගේ ස්වාමිවූ රජපුරුවෙනි ඒ දෝෂය මා පිටත් මාගේ පිය වංශය පිටත් වේවා. රජද රජුගේ සිංහාසනයද නිර්දෝෂවේවයි රජුට කීවාය.

10 රජද: ඔබට විරුද්ධව කථාකරන අය මා ළඟට ගෙනෙන්න, එවිට ඔහු තවත් ඔබට අතනොගසන්නේයයි කිවේය.

11 එවිට ඇ: ලේවලට පළිගන්න අය විසින් තවත් විනාශනොකරන පිණිසද ඔවුන් මාගේ පුත්‍රයා නැතිනොකරන පිණිසද රජපුරුවෝ ඔබගේ දෙව්වූ ස්වාමීන්වහන්සේ සිහිකෙරෙත්වයි කීවාය. ඔහුද: ස්වාමීන්වහන්සේ ජීවමාන බව සැබැව් සේම ඔබේ පුත්‍රයාගේ ඉසකෙසක්වත් බිම නොවැටෙන්නේයයි කිවේය.

12 එවිට ඒ ස්ත්‍රී: මාගේ ස්වාමිවූ රජපුරුවන්ට වචනයක් කියන්ට ඔබගේ දාසීට අවසර ලැබෙවයි කීවාය. කියන්නැයි ඔහු කීවේය.

13 ස්ත්‍රීද: එසේවිනම ඔබ දෙවියන්වහන්සේගේ සෙනහට විරුද්ධව එබඳු දෙයක් කල්පනාකළේ

මක්නිසාද? පන්තාදමනු ලැබූ තමන්ගේම තැනැත්තා නැවත ගෙන්වා නොගන්න බැවින් රජපුරුවෝ දැන් කී කාරණය නිසා වරදකාරයෙක් මෙන් සිටින්නාහ.

14 කුමක්හෙයිනිද බිම වැගුරුණු වතුර එකතුකරගන්නට බැරුවාක්මෙන් අප මැරෙන්නට ඔනැය; දෙවියන්වහන්සේ වනාහි ප්‍රාණය හානි නොකොට, පන්තාදමනු ලැබූ අය තමන් වෙතින් තවත් පිටවහලෙකු නොවනලෙස යෝජනාකරගන්නාසේක.

15 එබැවින් මා දැන් මාගේ ස්වාමිවූ රජපුරුවන්ට මේ කාරණාව කියන්නට ඇවිත් සිටින්නේ සෙනහ මා හයගැන්වූ නිසාය. එබැවින්: මම රජපුරුවන්ට කථාකරමි; සමහර විට රජපුරුවන් තමන් දාසියගේ ඉල්ලීම ඉෂ්ටකරනවා වෙන්ට පුළුවන.

16 මක්නිසාද දෙවියන්වහන්සේගේ උරුමයෙන් මාත් මාගේ පුත්‍රයාත් එක වරම නැතිකර දමන්නට හඳුනා මනුෂ්‍යයාගේ අතින් තමන්ගේ දාසිය ගළවන්නට රජපුරුවන් ඇහුමකන්දෙනවා ඇතැයි මම සිතුවෙමි.

17 එබැවින් මාගේ ස්වාමිවූ රජපුරුවන්ගේ වචනයෙන් සැනසීම ලැබෙවයි ඔබගේ දාසි කීවාය. මක්නිසාද යහපත අයහපත විමසීමට මාගේ ස්වාමිවූ රජපුරුවෝ දෙවියන්වහන්සේගේ දූතයෙකු හා සමානය. එබැවින් ඔබගේ දෙවිවූ ස්වාමීන්වහන්සේ ඔබ සමඟ සිටිනසේක්වයි කීවාය.

18 එවිට රජ උත්තරදෙමින්: මා ඔබෙන් අසන දෙය මාගෙන් සභවන්නට එපායයි ස්ත්‍රියට කීවේය. ස්ත්‍රීද: මාගේ ස්වාමිවූ රජපුරුවෝ කථාකෙරෙත්වයි කීවාය.

19 රජද: මේ සියල්ල සමබන්ධව යෝවාබගේ අත ඔබ සමඟදැයි ඇසුවේය. ස්ත්‍රී උත්තරදෙමින්: මාගේ ස්වාමිවූ රජපුරුවෙනි, ඔබගේ ආත්මය ජීවත්වන බව සැබැව්සේම මාගේ ස්වාමිවූ රජපුරුවන් කී සියල්ලෙන් දකුණටවත් වමටවත් හැරෙන්නට කිසිවෙකුට නුපුළුවන. එසේය, ඔබගේ සේවකවූ යෝවාබම මට අණකර ඔහුම මේ සියලු වචන ඔබගේ දාසිගේ කටට දුන්නේය.

20 ඔබගේ සේවකයාවූ යෝවාබ මෙසේ කළේ කාරණයේ අන්දම හරවා පෙන්වන පිණිසය. නුමුත් පොළොවේ සියල්ල දැනගැනීමට මාගේ ස්වාමියාගේ ප්‍රඥාව දෙවියන්වහන්සේගේ දූතයෙකුගේ ප්‍රඥාව හා සමානයයි කීවාය.

21 එවිට රජ යෝවාබට කථාකොට: මෙන්න, මම ඒ කාරණය ඉෂ්ටකෙළෙමි. ඔබ ගොස් අඛසලොම යොවනයා කැඳවාගෙන එන්නැයි කීවේය.

22 යෝවාබ මුහුණින් බිම වැටී වැද රජුට ස්තූතිකොට: රජපුරුවන් විසින් තමන් මෙහෙකරුවාගේ ඉල්ලීම ඉෂ්ටකළ නිසා මාගේ ස්වාමිවූ රජපුරුවෙනි, ඔබ ඉදිරියෙහි මට කරුණාව ලැබී තිබෙන බව ඔබගේ මෙහෙකරුවා දැන් දන්නේයයි කීවේය.

23 මෙසේ යෝවාබ පිටත්ව ගෙණුර්ට ගොස් අඛසලොම යෙරුසලමට කැඳවාගෙන ආවේය.

24 රජද: ඔහු තමාගේ ගෙදරට යේවා, ඔහු මාගේ මුහුණ නොදක්නේයයි කීවේය. එබැවින් අඛසලොම තමාගේ ගෙදරට හැරී ගියේය, ඔහු රජුගේ මුහුණ දුටුවේ නැත.

25 අඛසලොම මෙන් රූප ශෝභාව ගැන ප්‍රශංසා කටයුතු කෙනෙක් මුළු ඉශ්‍රායෙල්හි සිටියේ නැත. පතුළ පටන් හිස්මුදුන දක්වා ඔහුට කිසි කැලලක් නොවීය.

26 ඔහු තමාගේ හිසකේ අවුරුද්දෙන් අවුරුද්ද කැපුවේය; ඒවා කැපුවේ ඔහුට බරව තිබුණ නිසාය. ඔහු හිසකේ කැපූ විට එය කිරා බැලුවේය, ඒවායේ බර රාජ පඩියෙන් ඔසවන ලද සියයක් විය.

27 අඛසලොමට පුත්‍රයන් තුන්දෙනෙක්ද එක දුවක්ද උපන්නෝය, ඇගේ නම තාමර්ය. ඇ ශෝභන පෙනීමක් ඇති ස්ත්‍රියෙක් වූවාය.

28 අඛසලොම රජුගේ මුහුණ නොදැක දැවුරුද්දක්ම යෙරුසලමෙහි වාසයකෙළේය.

29 එවිට අඛසලොම යෝවාබ රජු ළඟට යවන පිණිස ඔහුට හඬගසා ඇරියේය; නුමුත් ඔහු එන්ට කැමති නොවීය. ඔහු නැවත දෙවෙනි වර ඇරියේය, එහෙත් ඔහු එන්ට කැමතිවුණේ නැත.

30 එබැවින් ඔහු තමාගේ වැඩකාරයන්ට කථාකොට: බලන්න, යෝවාබගේ කෙත මගේ කෙත ළඟය, එහි ඔහුට යව ගොයම් තිබේ; ඔබ සැම ගොස් එය ගිනිලන්නැයි කීවේය. අඛසලොමගේ මෙහෙකරුවෝ ඒ කෙතට ගිනි තිබුවෝය.

31 එවිට යෝවාබ නැගිට අඛසලොම ළඟට ඔහුගේ ගෙදරට ඇවිත්: ඔබේ වැඩකාරයන් මාගේ කෙතට ගිනිතැබුවේ මක්නිසාදැයි ඔහුගෙන් ඇසුවේය.

32 අඛසලොමද යෝවාබට කථාකොට: මම ගෙණුර් සිට කුමට ආයෙමිද? මේ වනතුරුත් එහි සිටියෙමි නම් මට හොඳය කියා කියන්නට ඔබ රජු වෙතට යවන පිණිස, මෙහි එන්න කියා ඔබට

කියා එවුවෙමි. ඉතින් මට රජුගේ මුහුණ දකින්නට ලැබේවා; මා තුළ අපරාධයක් ඇත්නම් ඔහු මා මැරුවාවෙයි කිවෙය.

33 යෝවානි රජු ළහට ඇවිත් එපවත් ඔහුට දැන්නුවෙය. ඔහු අඛණ්ඩව කැඳවූ කල හෙතෙම රජු ළහට ඇවිත් රජු ඉදිරියෙහි මුහුණින් බිමට නැමී වැන්දේය. රජුද අඛණ්ඩව සිඹගත්තේය.

පරිච්ඡේදය 15

1 ඉන්පසු අඛණ්ඩව රථයක්ද අශ්වයන්ද තමාට පෙරටුවෙන් දුවන්ට මනුෂ්‍යයන් පනස් දෙනෙක්ද පිළියෙළ කරගත්තේය.

2 තවද අඛණ්ඩව අලුයම නැගිට දොරටුවට යන මාර්ගයේ අයිනේ සිට, චිනිශ්වය පිණිස රජු වෙතට පැමිණීමට නඩුවක් ඇති එකිනෙකාට අඩගසා: ඔබ මොන නුවරට අයිතිදැයි ඇසීය. ඔහුද: ඔබගේ මෙහෙකරුවා ඉශ්‍රායෙල් ගෝත්‍රයකට අයිතියයි කිවෙය.

3 අඛණ්ඩව: ඔන්න ඔබේ කාරණා හොඳය, හරිය; නමුත් ඔබේ කාරණා අසන පිණිස රජු විසින් පත්කරනලද කෙනෙක් නැතැයි ඔහුට කිවෙය.

4 ඇරත් අඛණ්ඩව කථාකොට: දේශයේ චිනිශ්වයකාරයා කොට මා පත්කළොත් යහපත! එවිට නඩුවක් හෝ පැමිණිල්ලක් ඇති කවුරු නමුත් මා වෙතට ආ කල්හි මම ඔහුට යුක්තිය කරන්නෙමි කිවෙය.

5 යමෙක් ඔහුට වදින්නට ලැබූ කල ඔහු තමාගේ අත දිහාකොට ඔහු අල්වා සිඹගත්තේය.

6 චිනිශ්වය පිණිස රජු ළහට ආ සියලු ඉශ්‍රායෙල්වරුන්ට අඛණ්ඩව මෙයාකාර කොට, හොරෙන් ඉශ්‍රායෙල් මනුෂ්‍යයන්ගේ සිත් දිනා ගත්තේය.

7 තවද සතර. අවුරුද්දකට පසු අඛණ්ඩව රජුට කථාකොට: ස්වාමීන්වහන්සේට වුණාට මාගේ බාරය හෙබ්‍රොන්හිදී ඉෂ්ටකරන පිණිස යන්නට මට අවසර ලැබේවා.

8 මක්නිසාද ඔබගේ මෙහෙකරුවා සිරියේ ගෙෂ්ට්හි සිටියදී: ස්වාමීන්වහන්සේ සැබවින් මා නැවත යෙරුසලමට පමුණුවන්නට යෙදුණොත් මම ස්වාමීන්වහන්සේට සේවයකරන්නෙමි කියා බාරයක් වුණේයයි කිවෙය.

9 සමාදානයෙන් යන්නැයි රජු ඔහුට කිවෙය. ඔහු නැගිට හෙබ්‍රොන්ට ගියේය.

10 නමුත් අඛණ්ඩව ඉශ්‍රායෙල් ගෝත්‍ර සියල්ල අතරෙහි ඔත්තුකාරයන් යවා: ඔබ සැමට හොරණැ ශබ්දය ඇසුණු කෙනෙහිම-අඛණ්ඩව හෙබ්‍රොන්හි රජවී සිටියයි කියන්නැයි කියන්නට කිවෙය.

11 තවද කැඳවනලද මනුෂ්‍යයන් දෙසියයක් අඛණ්ඩව සමඟ යෙරුසලමෙන් ගියෝය; ඔවුහු කිසිවක් නොදැන තමුන්ගේ අවංකමින් ගියෝය.

12 අඛණ්ඩව පූජා ඔප්පුකරන අතර දාවිත්ගේ මන්ත්‍රියෙක් වූ ගීලොනිය අහිතොපෙල් ඔහුගේ නුවර වූ ගීලොයෙන් ගෙන්වාගත්තේය. මෙසේ කුමන්ත්‍රණය බලවත් වී සෙනඟ වඩ වඩා අඛණ්ඩවට එකතුවුණෝය.

13 පණිවිඩකාරයෙක් දාවිත් කරා ඇවිත්: ඉශ්‍රායෙල් මනුෂ්‍යයන්ගේ සිත් අඛණ්ඩව දෙසට හැරීගියේයයි කිවෙය.

14 එවිට දාවිත් යෙරුසලමේ තමා සමඟ සිටි තමාගේ සියලු සේවකයන්ට කථාකොට: අපි පිටත්ව පළායමු; නැතහොත් අපෙන් කිසිවෙක් අඛණ්ඩවගෙන් ගැලවෙන්නේ නැත. ඔහු වහාම අප කරා පැමිණ අප පිටට අතතුරු පමුණුවා, කඩුමුවහතින් නුවරට පහරනොදෙන පිණිස, යන්ට ඉක්මන්කරන්නැයි කිවෙය.

15 රජුගේ සේවකයෝ රජුට කථාකොට: අපගේ ස්වාමිවූ රජු රජුවන් නියමකරන කොයි දෙයක් නමුත් කරන්නට ඔබගේ සේවකයෝ සෑදී සිටිති කිවෝය.

16 එවිට රජුද ඔහු අනුව ඔහුගේ ගෙයි වැසි සියල්ලෝද පිටත්ව ගියෝය. උප හාර්යාවන් වූ ස්ත්‍රීන් දසදෙනෙක් රජු තෙමේ ගෙදර බලාගැනීමට නවත්වා ගියේය.

17 මෙසේ රජුද ඔහු අනුව සියලු සෙනහද පිටත්ව ගොස් බෙත්-මෙර්හාක්හි නැවතුණෝය.

18 ඔහුගේ සියලු සේවකයෝ ඔහු ළඟින් පැත්තෙන් ගියෝය. සියලු කෙරෙහිවරුද සියලු පෙලෙහිවරුද ගාත්හි සිට ඔහු අනුව ආ ගිත්තියයන් වූ මනුෂ්‍යයන් හසියයක්ද ඔහුට පෙරටුවෙන්

ගියෝය.

19 එවිට රජ ගින්නිය ඉත්තයිට කථාකොට: ඔබත් අප සමඟ එන්නේ මක්නිසාද? හැරී ගොස් රජු සමඟ සිටින්න. මක්නිසාද ඔබ විදේශියෙක්ය, ඔබේ රටින් පිටවුණ කෙනෙක්ය; ඔබේ ස්ථානයට හැරී යන්න.

20 ඊයේ ආවාඩු ඔබට අද එහා මෙහා අප සමඟ යන්ට සැලැස්වීම යුතුද? මම චනාහි යන්ට පුළුවන් කොතනට නුමුත් යම්. ඔබ හැරී ඔබේ සහෝදරයන් කැඳවාගත යන්න; කරුණාවත් සැබෑකමත් ඔබ සමඟ වෙවයි කීවෙය.

21 ඉත්තයි රජුට උත්තර දෙමින්: ස්වාමීන්වහන්සේ ජීවමාන බවද රජු ජීවත්වන බවද සැබෑවා සේම, මාගේ ස්වාමිවු රජපුරුවන් සිටින්නේ යම් තැනෙක්හිද එතැන්හිම මැරෙන්නට හෝ ජීවත්වෙන්නට හෝ ඔබගේ මෙහෙකරුවා සිටින්නේයයි කීවෙය.

22 දාවිත්ද: ගොස් එගොඩවෙයන්නැයි ඉත්තයිට කිය. එවිට ගින්නිය ඉත්තයිද ඔහුගේ සියලු මිනිස්සුද ඔහු සමඟ සිටි සියලු බාලයෝද එගොඩවුවෝය.

23 මුළු සෙනඟ යද්දී දේශයේ සෑම තැනම මිනිස්සු මහත් හඬින් ඇඬුවෝය. රජ තෙමේ කිඳොන් නම් ඔයෙන් එගොඩව ගියේය, මුළු සෙනඟද කාන්තාරයට යන මාර්ගය දෙසට එගොඩව ගියෝය.

24 ශාදොක්ද ඔහු සමඟ සියලු ලෙවිවරුද දෙවියන්වහන්සේගේ ගිවිසුම් පෙට්ටිය රැගෙන ආවෝය; මුළු සෙනඟ නුවරින් ඇවිත් නිමවෙන තුරු ඔවුහු දෙවියන්වහන්සේගේ ගිවිසුම් පෙට්ටිය බිම තැබුවෝය. අබියාතර්ද ඇවිත් සිටියේය.

25 රජ ශාදොක්ට කථාකොට: දෙවියන්වහන්සේගේ පෙට්ටිය නැවත නුවරට ගෙනියන්න. ස්වාමීන්වහන්සේගේ ඇස් හමුවෙහි මට කරුණාව ලැබුණොත් උන්වහන්සේ නැවත මා ගෙනැවිත් ඒකත් එහි වාසස්ථානයත් මට පෙන්වනවා ඇත.

26 නුමුත්-මම ඔබ කෙරෙහි ප්‍රසන්න නොවෙමියි උන්වහන්සේ කියනසේක් නම්, මම මෙහිය, උන්වහන්සේට යහපත්ව පෙනෙන ලෙස මට කරනසේක්වයි කීවෙය.

27 රජ පූජකවූ ශාදොක්ට තව දුරටත් කතාකොට: ඔබට තේරෙනවාද? ඔබේ පුත්‍රවූ අහිමයාගේද අබියාතර්ගේ පුත්‍රවූ යොනාතාන්ද යන ඔබ සැමගේ පුත්‍රයන් දෙදෙනා සමඟ සමාදානයෙන් නුවරට හැරියන්න.

28 මෙන්න, මට දන්වන්නට ඔබ සැමගෙන් ආර-වි ලැබෙන තුරු කාන්තාරයේ සමහුවිල නවතින්නෙමියි කීවෙය.

29 එබැවින් ශාදොක්ද අබියාතර්ද දෙවියන්වහන්සේගේ පෙට්ටිය නැවත යෙරුසලමට ගෙනගොස් එහි සිටියෝය.

30 දාවිත් අඩ අඩා හිස වසාගත වහන්නැතුව ඔලිව කන්දට නගින පාරේ ගියේය. ඔහු සමඟ සිටි මුළු සෙනඟද තම තමුන්ගේ හිස් වසාගත අඩමින් නැගී ගියෝය.

31 අහිතොපෙල් කුමන්ත්‍රණකාරයන් අතරේ අබියලොම සමඟ සිටින බව දාවිත්ට දන්වනලද්දේය. එවිට දාවිත්: අහෝ, ස්වාමීන්වහන්සේ, අහිතොපෙල්ගේ මන්ත්‍රණය මෝඩකමට හැරවූව මැනවයි කීවෙය.

32 තවද දෙවියන්වහන්සේට නමස්කාරකරන ස්ථානයවූ කන්ද මුදුනට දාවිත් පැමුණුණු විට අර්කිය හුෂයි තමාගේ උතුරුසඵව ඉරාගත, හිස පිට පස් දමාගත, ඔහුගේ පෙරමගට ආයේය.

33 දාවිත්ද: ඔබ මා සමඟ ගියොත් ඔබ මට බරක් වන්නේය.

34 නුමුත් ඔබ නුවරට හැරී ගොස් අබියලොමට කථාකර-රජපුරුවෙහි, මම ඔබගේ සේවකයා වෙමි; පළමු මම ඔබගේ පියාගේ සේවකයෙක්ව සිටියාක්මෙන් දැන් ඔබගේ සේවකයෙක් වෙමියි කියන්නෙහි නම්, මා උදෙසා අහිතොපෙල්ගේ මන්ත්‍රණය නිෂ්ඵලකරන්නට ඔබට පුළුවන් වන්නේය.

35 පූජකවූ ශාදොක් සහ අබියාතර් ඔබ සමඟ එහි සිටිනවා නොවෙද? එබැවින් රජ ගෙදරින් අසන්ට ලැබෙන කොයි දෙයක් නුමුත් ඔබ පූජකයන්වූ ශාදොක්ටත් අබියාතර්ටත් දන්වාපන්න.

36 ඔවුන්ගේ පුත්‍රයන් දෙදෙනා වන ශාදොක්ගේ පුත්‍රවූ අහිමයාගේ හා අබියාතර්ගේ පුත්‍රවූ යොනාතාන්ද එහි ඔවුන් සමඟ සිටිති; ඔබ සැම දැනගන්න සියලු දේ ඔවුන් අත මට කියා එවන්නැයි කීවෙය.

37 මෙසේ දාවිත්ගේ මිත්‍රවූ හුෂයි නුවරට ආයේය; අබියලොමද යෙරුසලමට ආයේය.

දිව්‍යවිත් කඳු මුදුනෙන් විකක් ඔබ්බට ගිය විට මෙපිබොසෙත්ගේ වැඩකාරයා වූ ගීබා ඇඳුම දැමූ කොටුවෙන් දෙදෙනෙක්ද උන් පිට පැවෙවු රොව් දෙසියයක්ද වියළි මුද්‍රිකපල පොකුරු සියයක්ද ඉදිපල තට්ටු සියයක්ද මුද්‍රිකපාන භාජනයක්ද ඇතුළු ඔහුගේ පෙරමගට ආයේය.

² මේවා මොකටදැයි රජ ගීබාගෙන් ඇසුවේය. ගීබාද: කොටුවෙන් රජපුරුවන්ගේ පවුලට නැගියන්ටත් රොව් හා ඉදිපල යොවනයන්ට කන්ටත් මුද්‍රිකපානය කාන්තාරයේදී වෙහෙසෙන්නන්ට බොන්ටත්යයි කීවේය.

³ එවිට රජ: ඔබේ ස්වාමියාගේ පුත්‍රයා කොතනදැයි ඇසුවේය. ගීබාද: ඔහු යෙරුසලමෙහි නැවතී සිටියි. මක්නිසාද-ඉශ්‍රායෙල් වංශය අද මාගේ පියාගේ රාජ්‍යය නැවත මට දෙනවා ඇත කියා ඔහු කීවයයි රජුට කීවේය.

⁴ එවිට රජ: බලව, මෙපිබොසෙත්ට අයිති සියල්ල ඔබට වෙවයි ගීබාට කීය. ගීබාද: මාගේ ස්වාමිවූ රජපුරුවෙහි, මම ඔබ බැහැදකිමි; ඔබ ඉදිරියෙහි මට කරුණාව ලැබෙවයි කීවේය.

⁵ දාවිත් රජ බහුරීමට ආ කල, සාවුල්ගේ වංශ-පෙළපතට අයිතිවූ, ගේරාගේ පුත්‍ර වූ ෂිමෙයි නම මනුෂ්‍යයෙක් එතැනින් පිටත්වී දෙස් කිය කියා යමින්,

⁶ දාවිත්ටත් දාවිත් රජුගේ සියලු සේවකයන්ටත් ගල්ගැසීය. මුළු සෙනහඳ සියලු බලවන්තයෝද දාවිත්ගේ දකුණු පසෙහිද වම පසෙහිද සිටියෝය.

⁷ ෂිමෙයි දෙස් තබමින් කියනුයේ: මිනීමරු මනුෂ්‍යය, දුර්ජන. මනුෂ්‍යය, යන්න, යන්න.

⁸ සාවුල් වෙනුවට රජවුණා වූ ඔබ පිටට ස්වාමීන්වහන්සේ සාවුල්ගේ පවුලේ සියල්ලන්ගේ ලේ පමුණුවා, ඔබේ පුත්‍ර වූ අබ්සලොම අතට රජකම භාරදුන්සේක. ඔන්න, ඔබ විපත්තියට අසුවී ඉන්නෙහිය, මක්නිසාද ඔබ මිනීමරුවෙක්යයි කීවේය.

⁹ එවිට ගෙරුයාගේ පුත්‍ර වූ අබ්සලම රජුට කථාකොට: අර මළ බල්ලා මාගේ ස්වාමිවූ රජපුරුවන්ට දෙස් කියන්නේ මක්නිසාද? ගොස් ඔහුගේ හිස කපාදමන්ට මට අවසර ලැබෙවයි කීවේය.

¹⁰ රජද: ගෙරුයාගේ පුත්‍රයෙනි, ඔබ සැමගෙන් මට කම කිමද? ඔහු දෙස් කීවේ මක්නිසාද? දාවිත්ට දෙස් කියන්නැයි ස්වාමීන්වහන්සේ ඔහුට කියා තිබේ නම්-ඔබ මෙසේ කළේ මක්නිසාදැයි කියන්ට පුළුවන් කවරකුටදැයි කීවේය.

¹¹ තවද දාවිත් අබ්සලමටත් තමාගේ සියලු සේවකයන්ටත් කථාකොට: මා තුළෙන් නික්මුණා වූ මාගේ පුත්‍රයා මා නසන්ට සොයන්නේය. ඊට කොපමණ වැඩියෙන් මේ බෙන්යමියයාට දැන් එසේ කරන්ට බැරිද? ඔහු නිකම උන්නාවේ, දෙස් කීවාවේ; මක්නිසාද එසේ කරන්ට ස්වාමීන්වහන්සේ ඔහුට කීසේක.

¹² සමහරවිට මට කරනලද අයුක්තිය දෙස ස්වාමීන්වහන්සේ බලා, අද දවසේ ඔහුගේ දෙස් කීම වෙනුවට මට යහපත කරනවා ඇතැයි කීවේය.

¹³ මෙසේ දාවිත් හා ඔහුගේ මිනිසුන් මාර්ගයෙහි යඳි ෂිමෙයි ඔහුට ඉදිරිපිටින් කන්දේ පැත්තකින් යනුයේ දෙස් කියමින්ද ඔහු දෙසට ගල්ගසමින් දුලි දම දමාද ගියේ ය.

¹⁴ රජද තමා වෙත සිටි මුළු සෙනහ සමඟ වෙහෙසව ඇවිත් එහි විඩා සන්සිඳුවාගත්තේය.

¹⁵ නුවන් අබ්සලොමද ඉශ්‍රායෙල් මනුෂ්‍යයන් වන මුළු සෙනහද ඔහු සමඟ අහිනොපෙල්ද යෙරුසලමට ආවෝය.

¹⁶ තවද දාවිත්ගේ මිත්‍රයා වූ අර්කිය හුෂයි අබ්සලොම ළඟට පැමිණුණ විට: රජු සැරදේවා, රජු සැරදේවයි කීවේය.

¹⁷ අබ්සලොමද: ඔබේ මිත්‍රයා කෙරෙහි ඇති ඔබේ කරුණාව මේකද? ඔබේ මිත්‍රයා සමඟ නොගියේ මක්නිසාදැයි හුෂයිට කීවේය.

¹⁸ හුෂයිද: එසේ නොවෙයි; ස්වාමීන්වහන්සේද මේ සෙනහද සියලු ඉශ්‍රායෙල් මනුෂ්‍යයන්ද විසින් තෝරාගත් තැනැත්තාට මම එකතු ව ඔහු සමඟ සිටින්නෙමි.

¹⁹ ඇරත් මා විසින් සේවයකළ යුතු කාටද? ඔහුගේ පුත්‍රයා ඉදිරියෙහි නොවේද? මම ඔබගේ පියාණන් ඉදිරියෙහි සේවය කළාක් මෙන් ඔබ ඉදිරියෙහින් සේවය කරන්නෙමි අබ්සලොමට කීවේය.

²⁰ එවිට අබ්සලොම අහිනොපෙල්ට කථාකොට: අප විසින් කුමක් කටයුතුදැයි මන්ත්‍රණය කොට

කියන්නැයි කීවේය.

21 අහිතොපෙල්ද: ඔබගේ පියාණන් ගෙදර ප්‍රවේසම කිරීමට සිටවා ගිය ඔහුගේ උපහාර්‍යාවන් කරා එළඹෙන්න; එවිට සියලු ඉග්‍රායෙල්වරු ඔබගේ පියාණන්ට ඔබ පිළිකුලක්ව සිටින බව අසන්නෝය. එකල්හි ඔබ සමඟ සිටින සියල්ලන්ගේ අත් සවිවන්නේයයි අබ්සලොමට කීවෝය.

22 මෙසේ ඔවුහු ගෙය උඩ අබ්සලොමට කුඩාරමක් ගැසුවෝය; අබ්සලොමද සියලු ඉග්‍රායෙල්වරුන් ඉදිරියේදී තමාගේ පියාගේ උපහාර්‍යාවන් කරා එළඹුණේය.

23 ඒ දවස්වලදී අහිතොපෙල් දුන් මන්ත්‍රණය මනුෂ්‍යයෙකු විසින් දෙවියන්වහන්සේගේ මුඛයෙන් විවාරිමක්මෙන් විය. දාවින්ටන් අබ්සලොමටත් අහිතොපෙල්ගේ සියලු මන්ත්‍රණ එයාකාරව තිබුණේය.

පරිච්ඡේදය 17

1 තවද අහිතොපෙල් අබ්සලොමට කථාකොට: මනුෂ්‍යයන් දොළොස් දහසක් තෝරාගෙන අද රාත්‍රියේ පිටත්ව දාවින් පස්සේ එළවාගත යන්ට මට අවසර ලැබේවා.

2 ඔහු වෙහෙසව අත්හෙළා සිටියදී මම ඔහුට විරුද්ධව පැමිණ ඔහු හයගන්වන්නෙමි. එවිට ඔහු සමඟ සිටින මුළු සෙනඟ පලායනවා ඇත: මම රජුට පමණක් පහරදී,

3 මුළු සෙනඟ ඔබ වෙතට හරවාගන්නෙමි. ඔබ විසින් සොයන මනුෂ්‍යයා වනාහි සියල්ලන්ගේ හැරී ඒම හා සමානය. මෙසේ මුළු සෙනඟ සමාදානයෙන් සිටිනවා ඇතැයි කීවේය.

4 ඒ කීමට අබ්සලොමද සියලු ඉග්‍රායෙල් වැඩිමහල්ලෝද ප්‍රසන්න වූහ.

5 එවිට අබ්සලොම: දැන් අර්කිය හුෂයිටන් අඩගසන්න, ඔහු කියන දේන් අසමුයයි කීවේය.

6 හුෂයි අබ්සලොම ළඟට ආ කල්හි අබ්සලොම ඔහුට කථාකොට: අහිතොපෙල් මේ ආකාරයෙන් කථාකෙළේය. ඔහුගේ කීම ලෙස කරමුද? නැත්නම් ඔබ කථාකරන්නැයි කීය.

7 හුෂයි අබ්සලොමට කථාකොට: අහිතොපෙල් මේ වතාවේ කළ මන්ත්‍රණය හොඳ නැතැයි කීවේය.

8 හුෂයි වැඩි දුරටත් කියනුයේ: ඔබගේ පියාණන් හා ඔහුගේ මිනිසුන් බලවත්තයන් බවත් වනයෙහි පැටියන් නැතිවුණ වැලහින්නියක් මෙන් කෝපව සිටින බවත් ඔබ දන්නෙහිය. ඔබගේ පියාණෝ යුද්ධකාරයෙක්ය, ඔහු රාත්‍රියෙහි සෙනඟ සමඟ නවතින්නේ නැත.

9 දැන් ඔහු වළක හෝ වෙන තැනක හෝ සැඟවී ඇත. තවද පටන්ගැන්මේදීම ඔවුන්ගෙන් සමහර දෙනෙක් වැටුණාම ඒ අසන කවුරු නුමුත්-අබ්සලොම අනුව යන සෙනඟ අතරෙහි මැරීමක් සිදුවියයි කියනවා ඇත.

10 එවිට සිංහයෙකුගේ සිත මෙන් සිතක් ඇති බලවත්තයා පවා මුළුමනින්ම මලානික වෙනවා ඇත. මක්නිසාද ඔබගේ පියාණන් බලවත්තයෙක් බවත් ඔහු සමඟ සිටින අය වික්‍රමාන්විත මනුෂ්‍යයන් බවත් සියලු ඉග්‍රායෙල්වරු දනිති.

11 මා කියන මන්ත්‍රණය නම්: දාන් පටන් බෙයෙර්-ෂෙබා දක්වා සිටින සියලු ඉග්‍රායෙල්වරුන් ගණනින් මුහුදු වෙරළේ වැලි මෙන් ඔබ වෙතට රැස්කරගත ඔබම සටනට යන ලෙසය.

12 එසේ ඔහු සිටින යම් ස්ථානයකට අපි ඔහු වෙතට පැමිණ, භූමි මතුයෙහි පිනි වැටෙන්නාක් මෙන් ඔහු පිටට බැස එන්නෙමුව. එවිට ඔහුවත් ඔහු සමඟ සිටින සියලු මනුෂ්‍යයන්ගෙන් එක්කෙනෙක්වත් ඉතුරුනොවන්නේය.

13 ඇරන් ඔහු නුවරකට ඇතුල්වී සිටියොත් සියලු ඉග්‍රායෙල්වරුන් ඒ නුවරට ලනු දමා, එහි කුඩා ගලක්වත් සමබනොවෙන තුරු අපි ගහටම ඒක ඇදදමන්නෙමුයයි කීවේය.

14 අබ්සලොමද සියලු ඉග්‍රායෙල් මනුෂ්‍යයෝද: අහිතොපෙල්ගේ මන්ත්‍රණයට වඩා අර්කිය හුෂයිගේ මන්ත්‍රණය හොඳයයි කීවෝය. මක්නිසාද ස්වාමින්වහන්සේ අබ්සලොම පිටට නාස්තිය පමුණුවන පිණිස අහිතොපෙල්ගේ හොඳ මන්ත්‍රණය නිෂ්ඵල කරන්ට නියමකර තිබුණේය.

15 එකල හුෂයි පූජකයන්වූ ශාදොක්ටන් අබියාතර්ටන් කථාකොට: අහිතොපෙල් මේ මේ ආකාරයෙන් අබ්සලොමටත් ඉග්‍රායෙල් වැඩිමහල්ලන්ටත් මන්ත්‍රණය දුන්නේය; මම මේ මේ ආකාරයෙන් මන්ත්‍රණය දුනිමි.

16 එබැවින් දැන් ඉක්මනින් පණිවිඩයක් යවා: රජුද ඔහු සමඟ මුළු සෙනහඳ නැතිනොවන පිණිස අද රැ කාන්තාරයේ සමහුම්වල නොනැවතී කොහොම නුමුත් එගොඩවෙන්නට ඔනැයයි දාවින්ට දන්වන්නැයි කීවෙය.

17 යොනාතාන්ද අහිමයාගේද තමුන්ගේ නුවර ඇතුළට එනවා දක්නා නොලබන පිණිස ඒන්-රොගෙල් ළඟ සිටියේය; වැඩකාරියක් ගොස් ඔවුන්ට දැන්නුවාය; ඔවුහු ගොස් දාවින් රජුට දැන්නුවෝය.

18 නුමුත් තරුණයෙක් ඔවුන් දැක අඛසලොමට දැන්නුවෙය. ඔවුන් දෙදෙනාම ඉක්මනින් ගොස් බහුරිමහි මනුෂ්‍යයෙකුගේ ගෙදරට පැමුණුණෝය; ඔහුගේ මිදුලෙහි ලිදක් තිබුණේය; ඔවුහු ඒකට බැස්සෝය.

19 ස්ත්‍රීද වැස්ම රැගෙන ලින් කෙටි එළා, කිසිවක් දැනනොගන්නා හැටියට ඒ පිට ඇඹරූ ධාන්‍ය වනා නැබුවාය.

20 අඛසලොමගේ සේවකයෝ ස්ත්‍රී ළඟට ඒ ගෙදරට ඇවිත්: අහිමයාගේද යොනාතාන්ද කොතැනදැයි ඇසුවෝය. ඒ ස්ත්‍රී: ඔවුහු වතුර ඇළෙන් එගොඩවූවෝයයි කීවාය. ඒ මනුෂ්‍යයෝ ඔවුන් සොයා සමබනුණ බැවින් යෙරුසලමට හැරී ගියෝය.

21 තවද ඔවුන් ගිය පසු, ඔවුහු ලිදෙන් ගොඩනැගී ගොස් දාවින් රජුට දන්වමින්: ඔබට විරුද්ධව අහිතොපෙල් මෙසේ මන්ත්‍රණයකළ නිසා පිටත්වී ඉක්මනින් ඇළෙන් එගොඩවුවමැනවැයි දාවින් රජුට කීවෝය.

22 එවිට දාවින්ද ඔහු සමඟ සිටි මුළු සෙනහඳ පිටත්ව යොර්දානෙන් එගොඩවූවෝය. එළිවෙනකොට ඔවුන්ගෙන් එක්කෙනෙක්වත් යොර්දානෙන් එගොඩ නොගොස් ඉතුරුව සිටියේ නැත.

23 තමාගේ මන්ත්‍රණය ලෙස නොකළ බව අහිතොපෙල් දැක, තමාගේ කොටඵවා සූදානම්කොට පිටත්ව ස්වකීය නුවරෙහි තිබුණ ඔහුගේ ගෙදරට ගොස්, තමාගේ ගෙදර කාරණ සකස්කොට තබා, එල්ලි මැරුණේය; ඔහු තම පියාගේ සොහොන්ගෙයි තැන්පත් කරනු ලැබීය.

24 දාවින් මහනායිමට ආයේය. අඛසලොමද ඔහු සමඟ සියලු ඉග්‍රායෙල් මනුෂ්‍යයෝද යොර්දානෙන් එගොඩට ගියෝය.

25 තවද අඛසලොමද යෝවාබ් වෙනුවට අමාසා සේනාපතියා කෙළේය. අමාසා වූකලී නාහාෂ්ගේ දුට්ඨවද යෝවාබ්ගේ මවු වූ ගෙරුයාගේ සහෝදරියක්වද සිටි අඛිගායිල් කරා පැමුණුණු ඉන්රා නම් ඉග්‍රායෙල් මනුෂ්‍යයෙකුගේ පුත්‍රයාය.

26 ඉග්‍රායෙල්වරුද අඛසලොමද ගිලියද් රටෙහි අන්දායම් බැඳගත්තෝය.

27 දාවින් මහනායිමට පැමුණුණු විට අම්මොන් පුත්‍රයන්ට අයිති රබ්බාහි නාහාෂ්ගේ පුත්‍ර වූ ෂෝබ්ද ලෝ-දෙබාර්හි අම්මියෙල්ගේ පුත්‍ර වූ මාබීර්ද රොගේලිමහි ගිලියදිය බර්සිල්ලයිද,

28 යහන්, තළි, මැටි භාජන, කැමට තිරිහු, යව, පිටි, චිලද, මැ, කොල්ලු, බැඳපු මු,

29 මිපැණි, වෙඩරු, බැටළුවන්, එළ දිකිරි යන මේවා දාවින්ටත් ඔහු සමඟ සිටි සෙනහටත් ගෙනාවෝය. මක්නිසාද: සෙනහ කාන්තාරයෙහි බඩගිනිව වෙහෙසව පිපාසාව සිටිත්යයි ඔවුහු කීවෝය.

පරිච්ඡේදය 18

දිවින් තමා සමඟ සිටි සෙනහ ගණන්කොට ඔවුන් කෙරෙහි සහසාධිපතීන්ද ගතාධිපතීන්ද පත් කෙළේය.

2 තවද දාවින් සෙනහගෙන් තුනෙන් කොටසක් යෝවාබ් යටතේද තුනෙන් කොටසක් ගෙරුයාගේ පුත්‍ර වූ යෝවාබ්ගේ සහෝදර වූ අඛිෂයි යටතේද තුනෙන් කොටසක් ගින්නිය ඉත්තයි යටතේද පිටත්කර හැරියේය.

3 මමත් ඔබ සැම සමඟ යමි සෙනහට රජ කිය. නුමුත් සෙනහ: ඔබ නොගිය යුතුය. මක්නිසාද අප පලාගියත් ඔවුන් අප ගැන සලකන්නේ නැත; අපෙන් දෙකෙන් කොටසක් මැරුණත් අප ගැන සලකන්නේ නැත. නුමුත් ඔබ අපෙන් දස දාහක් මෙන්නය. එබැවින් අපට උපකාරකරන්ට සූදානම්ව ඔබ නුවර සිටියොත් මැනවැයි කීවෝය.

- 4 ඔබ සැමට ඉතා හොඳව පෙනෙන හැටියක් කරමිනි රජ ඔවුන්ට කිය. රජ දොරටුවේ පැත්තකින් සිටිද්දී සියලු සෙනහ සියය සියය බැගින්ද දහස දහස බැගින්ද පිටත්ව ගියෝය.
- 5 රජ යෝවාබ්ටද අබිෂයිටද ඉන්තයිටද කථාකොට: මා නිසා ඒ යොවනයාට, අබිසලොමට මෘදුකමින් ක්‍රියාකරන්නැයි අණකෙළේය. රජ අබිසලොම ගැන සියලු අධිපතින්ට අණකරනවා මුළු සෙනහට ඇසුණේය.
- 6 මෙසේ සෙනහ ඉශ්‍රායෙල්වරුන්ට විරුද්ධව පිටතට ගියෝය. සටන එප්‍රායිම වනයෙහිදී සිදුවිය.
- 7 එතැනදී ඉශ්‍රායෙල් සෙනහ දාවින්ගේ සේවකයන්ට පරාජය වූවෝය, එදා මහත් මැරීමක් සිදුවී මනුෂ්‍යයන් විසිදහසක් මැරුණෝය.
- 8 යුද්ධය රට මුළුල්ලේ පැතිර ගොස්, එදා කඩුවෙන් විනාශවුණාට වැඩි සෙනහක් වනයෙන් විනාශවුණෝය.
- 9 අබිසලොම තම අශ්වතරයා පිට නැගී යද්දී දාවින්ගේ සේවකයන්ට මුණගැසුණේය. අශ්වතරයා මහත් අලෝන ගසක සන ශාඛා යටින් යද්දී ඔහුගේ හිස අලෝන ගසට අසුචි ඔහු අහසටත් පොළොවටත් අතරේ එල්ලී උන්නේය; ඔහු නැගීසිටි අශ්වතරයා යන්ට ගියේය.
- 10 එක්තරා මනුෂ්‍යයෙක් ඒ දැක යෝවාබ්ට දන්වමින්, අබිසලොම අලෝන ගසක එල්ලී ඉන්නවා දුටමිනි කීවේය.
- 11 යෝවාබ් තමාට එපවත් කී මනුෂ්‍යයාට කථාකොට: එසේ දුටු ඔබ එහිදී ඔහු ගසා නොහෙළුවේ මක්නිසාද? එසේ කෙළෙහිනම් රිදී දසයක්ද ඉහපටියක්ද මම ඔබට දෙන්නෙමිනි කීවේය.
- 12 ඒ මනුෂ්‍යයාද: මට අත්පිට රිදී දහසක් ලැබුණත් රජුගේ පුත්‍රයාට විරුද්ධව මාගේ අත දිගුනොකරමි. මක්නිසාද කවුරුවත් අබිසලොම යොවනයාට අත නොගසන ලෙස බලාගන්නය කියා අප අසාගත සිටියදී රජුපුරුවෝ ඔබටත් අබිෂයිටත් ඉන්තයිටත් අණකළහ.
- 13 එසේ මම ඔහුගේ ජීවිතයට විරුද්ධව ප්‍රෝහිතම කෙළෙමිනම් ඔබම මට විරුද්ධව සිටිනවා ඇත, මක්නිසාද කිසි දෙයක් රජුගෙන් සැහවී නැතැයි කීවේය.
- 14 එවිට යෝවාබ්: මට මෙසේ ඔබ සමඟ ප්‍රමාදවෙව් ඉන්ට බැරිය කියා හෙල්ල තුනක් අතින් ගෙන අබිසලොම අලෝන ගස මැද පණ ඇතුළු සිටිද්දීම එයින් ඔහුගේ හෘදයට ඇන්නේය.
- 15 යෝවාබ්ගේ ආයුධ ගෙනයන මෙහෙකරුවෝ දස දෙනෙක් වටකරින් සිට අබිසලොමට පහරදී ඔහු මැරුවෝය.
- 16 යෝවාබ් හොරණුව පිමබෙය, එවිට සෙනහ ඉශ්‍රායෙල්වරුන් ලුහුබැඳ යාමෙන් හැරී ආවෝය. මක්නිසාද යෝවාබ් සෙනහ නැවැත්තුවේය.
- 17 ඔවුහු අබිසලොම රැගෙන වනයෙහි තිබුණ මහත් වළේ හෙළා ඔහු පිට ඉතා මහත් ගල්ගොඩක් නැගුවෝය. සියලු ඉශ්‍රායෙල්වරුද තම තමුන්ගේ කුඩාරම්වලට පලා ගියෝය.
- 18 අබිසලොම ජීවත්ව සිටියදී: මාගේ නාමය සිහිපත් කරවන පුත්‍රයෙක් නැත කියා රජුගේ මිටියාවතේ තිබෙන කණුව තමා උදෙසා පිහිටුවා, ඊට තමාගේ නාමයේ හැටියට නම් කෙළේය. අද දක්වා ඊට අබිසලොම ටැඹයයි කියති.
- 19 එකල ශාදොක්ගේ පුත්‍රවූ අහිමයාගේ කථාකොට: ස්වාමීන්වහන්සේ රජුපුරුවන් උදෙසා ඔහුගේ සතුරන්ගෙන් පළිගත් බව රජුට දන්වන පිණිස දුවන්ට මට අවසර ලැබෙවයි කීවේය.
- 20 යෝවාබ්ද: අද ඔබ ආරංචි ගෙන නොයන්න, වෙන දවසක ආරංචි ගෙනයන්ට පුළුවන. නුමුත් රජුගේ පුත්‍රයා මැරුණු නිසා අද ආරංචි ගෙනයන්ට එපායයි ඔහුට කීවේය.
- 21 එවිට යෝවාබ්: ගොස් ඔබ දුටු කාරණා රජුට දන්වන්නැයි කුශියයාට කීවේය. කුශියයා යෝවාබ්ට වැඳ දිවුවේය.
- 22 එවිට ශාදොක්ගේ පුත්‍රවූ අහිමයාගේ නැවතත් යෝවාබ්ට කථාකොට: කොහොම නුමුත් මටත් කුශියයා පස්සේ දුවන්ට අවසර දුනමැනවැයි කීවේය. යෝවාබ්ද: මාගේ පුත්‍රයා, ඔබට සැහෙන ආරංචි නැති කොට දුවන්නේ මක්නිසාදැයි ඇසුවේය.
- 23 එහෙත් ඔහු: මක්වෙතත් දුවමිනි කීවේය. ඔහුද: දුවන්නැයි ඔහුට කීය. එවිට අහිමයාගේ සමභූමියේ මාවතින් දුවගොස් කුශියයා පසුකර ගියේය.
- 24 දාවින් දොරටු දෙකට අතරේ ඉඳගත උන්නේය. මුරකාරයා පවුරේ දොරටුව උඩ තිබුණ පියස්සට ගියේය, ඔහු ඇස් ඔසවා බැලූ විට මනුෂ්‍යයෙක් තනියම දුවගත එනවා දුටුවේය.

- 25** මුරකාරයා මොරගසා එපවත් රජුට කිය. ඔහු තනියම එන්නේ නම් ආරංචි ගෙනෙන්නේයයි රජ කීවේය. ඔහු ඉක්මනට ඇවිත් ළංවුණේය.
- 26** මුරකාරයා තවත් මනුෂ්‍යයෙකු දුව එනවා දැක දොරටුපාලයාට අඩගසා: තව මනුෂ්‍යයෙක් තනියම දුව එන්නේයයි කීවේය. එවිට රජ: ඔහුත් ආරංචි ගෙනෙන්නේයයි කිය.
- 27** මුරකාරයාද: පළමුවෙනි අයගේ දිව්ම ශාදොක්ගේ පුත්‍රවූ අභිමයාගේ දිව්ම වාගේ මට පෙනේයයි කීවේය. රජද: ඔහු යහපත් මනුෂ්‍යයෙක්ය, හොඳ ආරංචි ඇතුළු එන්නේයයි කිය.
- 28** අභිමයාගේ මොරගසා: සියල්ල. යහපතැයි රජුට කියා මුහුණින් බිමට නැමී රජුට වැද කපාකොට: මාගේ ස්වාමිවූ රජ්ජුරුවන්ට විරුද්ධව තමුන්ගේ අත් එසෙවූ මනුෂ්‍යයන් පාවාදුන් ඔබගේ දෙව්වූ ස්වාමීන්වහන්සේට ප්‍රශංසා වේවයි කීවේය.
- 29** අඛසලොම යෞවනයා සුවසේ සිටින්නේදැයි රජ ඇසුවේය. එවිට අභිමයාගේ: යෝවාබ විසින් රජ්ජුරුවන්ගේ මෙහෙකරුවාත් ඔබගේ මෙහෙකරුවූ මාත් එවන කොට මහත් කෝලාහලයක් දුටිමි, නුමුත් එය කිමෙක්දැයි නොදන්නෙමි උත්තරදුන්නේය.
- 30** පැත්තකටවී මෙහි සිටින්නැයි රජ ඔහුට කිය. ඔහු පැත්තකට වී සිටියේය.
- 31** එවිට කුගියයා ආවේය. කුගියයා කපාකොට: මාගේ ස්වාමිවූ රජ්ජුරුවන්ට ආරංචි තිබේ. මක්නිසාද ඔබට විරුද්ධව නැගුණු සියල්ලන්ගෙන් ස්වාමීන්වහන්සේ අද ඔබ උදෙසා පළිගත්සේකැයි කීවේය.
- 32** එවිට රජ: අඛසලොම යෞවනයා සුවසේ සිටින්නේදැයි කුගියයාගෙන් ඇසුවේය. කුගියයාද: මාගේ ස්වාමිවූ රජ්ජුරුවන්ගේ සතුරෝද ඔබට අන්තරාකරන්ට ඔබට විරුද්ධව නැගිටින සියල්ලෝද ඒ යෞවනයා මෙන් වෙත්වයි උත්තරදුන්නේය.
- 33** එවිට රජ බොහෝසෙයින් කම්පාවී, දොරටුවේ උඩුමහලට නැගී ගොස් ඇඬුවේය. ඔහු යමින්ම: අහෝ, මාගේ පුත්‍රවූ අඛසලොම, මාගේ පුත්‍රය, මාගේ පුත්‍රවූ අඛසලොම! ඔබ වෙනුවට මා මැරුණා නම් යහපත, අහෝ, අඛසලොම, මාගේ පුත්‍රය, මාගේ පුත්‍රයයි කීවේය.

පරිච්ඡේදය 19

- 1** තවද රජ අඛසලොම ගැන අඩා වැලපෙන්නේය කියා යෝවාබට දන්වන ලද්දේය.
- 2** රජ තමාගේ පුත්‍රයා ගැන ශෝකවන්නේයයි ඒ දවසේ සෙනහට සැලවුණු බැවින් ඒ දවසේ ඇතිවූ ජය මුළු සෙනහට වැලපීමක් වුණේය.
- 3** මක්නිසාද යුද්ධයේදී පළායන සෙනහ ලජ්ජා සහිතව හොරෙන් එන්නාක් මෙන්, ඒ දවසේදී සෙනහ හොරෙන් නුවරට ඇතුල්වුණේය.
- 4** රජ තමාගේ මුහුණ වසාගෙන: අනේ, මාගේ පුත්‍රවූ අඛසලොම, අනේ, අඛසලොම, මාගේ පුත්‍රය, මාගේ පුත්‍රය කියා මහත් හඬින් ඇඬුවේය.
- 5** යෝවාබද රජු ළඟට ගෙට ඇතුළුවී කපාකොට: ඔබට වෛරවෙන්නන්ට ප්‍රේමකිරීමෙන්ද ඔබට ප්‍රේමකරන්නන්ට වෛරවීමෙන්ද ඔබගේ ජීවිතයත් ඔබගේ පුත්‍රයන්ගෙන් දුරුවන්නේ ජීවිතත් ඔබගේ භාර්යාවන්ගේ ජීවිතත් ඔබගේ උපභාර්යාවන්ගේ ජීවිතත් අද ගැළවූවා වූ ඔබගේ සියලු සේවකයන්ගේ මුහුණු ඔබ අද ලජ්ජා කෙළෙහිය.
- 6** මක්නිසාද අධිපතින්ගෙන්වත් සේවකයන්ගෙන්වත් ඔබට කමක් නැති බව ඔබ අද පෙන්නුවෙහිය. අප සියල්ලන්ම අද මැරුණත් අඛසලොම ඉතුරුවුණා නම් ඔබ ඉතා ප්‍රසන්නවන බව අද මට පෙනෙයි.
- 7** එබැවින් දැන් නැගිට පිටතට ගොස් ඔබගේ සේවකයන්ට කරුණාවෙන් කපාකළ මැනවි. ඔබ පිටත නොගියොත් ඔබ සමඟ අද රැ කිසිවෙක් නොසිටින බවට ස්වාමීන්වහන්සේගේ නම කියා දිවුරමි. එයින් ඔබගේ බාලවයසේ පටන් දැන් දක්වා ඔබට සිදුවුණු සියලු අන්තරාවලට වඩා ඔබට අන්තරාවයයි කීවේය.
- 8** එවිට රජ නැගිට දොරටුවේ හිඳගත්තේය. රජ දොරටුවේ හිඳින්නේයයි මුළු සෙනහට දන්වනලද්දේය. මුළු සෙනහද රජු ඉදිරියට ආවේය. ඉග්‍රායෙල්වරු තම තමුන්ගේ කුඩාරම්වලට පලාගොස් සිටියේය.
- 9** සියලු ඉග්‍රායෙල් ගෝත්‍ර අතරෙහි සෙනහ විවාදකරමින්: රජ්ජුරුවෝ අපේ සතුරන් අතින් අප මුදා

පිළිස්තිවරුන්ගේ අතින්ද ඔහුම අප ගලවාගන්නාහ; එහෙත් දැන් ඔහු අඛණ්ඩව වෙනින් රටින් පලාගියේය.

10 අප කෙරෙහි අප විසින් පත්කරගත් අඛණ්ඩව යුද්ධයේදී මැරුණේය. ඒ නිසා රජ්ජරුවන් නැවත ගෙන්වීම ගැන ඔබ සැම නිශ්ශබ්දව සිටින්නේ මක්නිසාදැයි කීවේය.

11 එවිට දාවින් රජ පූජකයන් වන ශාදොක්ටත් අඛණ්ඩවත් මෙසේ කියා ඇරියේය: ඔබ සැම යුදාහි වැඩිමහල්ලන්ට කථාකොට-රජ්ජරුවන් තමාගේ ගෙට ගෙන්වන්නට මුළු ඉශ්‍රායෙල් කරන කථාව ඔහුට සැලවී තිබේද? රජ්ජරුවන් තමාගේ ගෙට නැවත ගෙනෙන්නට ඔබ සැම අන්තිමයන් වන්නේ මක්නිසාද?

12 ඔබ සැම මාගේ සහෝදරයෝය, මාගේ ඇට සහ මාංසයන්ය. එබැවින් රජ්ජරුවන් නැවත ගෙනෙන්නට ඔබ සැම අන්තිමයන් වෙන්නේ මක්නිසාදැයි කියන්න.

13 තවද අමාසාට කථාකොට: ඔබ මාගේ ඇට සහ මාංශයන් නොවේද? ඔබ යෝවාබ් වෙනුවට සැමකල්හිම මා ඉදිරියෙහි සේනාපතියාව සිටින්නට නොයෙදුණොත් දෙවියන්වහන්සේ එසේත් ඊට වැඩියෙනුත් මට කරනසේක්වයි කියන්නැයි කියා ඇරියේය.

14 මෙසේ ඔහු සියලු යුදා මනුෂ්‍යයන්ගේ සිත් එක්කෙනෙකුගේ සිත මෙන් නමා ගත්තේය; ඔවුහුද: ඔබගේ සියලු සේවකයන් සමඟ හැරී අවමැනවැයි රජුට කියා ඇරියේය.

15 එවිට රජ හැරී යෝර්දාන් ළඟට ආයේය. යුදාවරුද යෝර්දානෙන් මෙගොඩට රජු කැඳවාගන එන පිණිස රජුගේ පෙරමගට යන්නට ගිල්ගාල්ට ආවේය.

16 තවද බහුරීමහි බෙන්යමිය ගේරාගේ පුත්‍රවූ ෂීමෙයි ඉක්මන්කර යුදා මනුෂ්‍යයන් සමඟ දාවින් රජුගේ පෙරමගට බැස ආවේය.

17 ඔහු සමඟ බෙන්යමින් මනුෂ්‍යයන් දහසක්ද සාවුල්ගේ වංශයේ සේවකයෙක්වූ ශීබාද ඔහු සමඟ තමාගේ පුත්‍රයෝ පහළොස්දෙනාද තමාගේ වැඩකාරයන් විසිදෙනාද සිටියේය; ඔවුහු රජු ඉදිරියෙහි යෝර්දාන මැදින් ගියේය.

18 රජ ගෙදර වැසියන් මෙගොඩකරන්නටත් ඔහුගේ කැමැත්තක් කරන්නටත් පාරුවක් එගොඩට ගියේය. ගේරාගේ පුත්‍රවූ ෂීමෙයි යෝර්දානෙන් එගොඩවුණ කල රජු ඉදිරියෙහි වැටී,

19 කථාකොට: මාගේ ස්වාමියා මා ගණනට කිසි අපරාධයක් නොතැබුව මැනවි, මාගේ ස්වාමිවූ රජ්ජරුවන් යෙරුසලමෙන් පිටත්ව ගිය දවසේදී ඔබගේ දාසයා හිතුවක්කාරකමින් කළ දේ රජතුමා සිහිනොකළ මැනවි, එය සිතට නොගත මැනවි.

20 මක්නිසාද ඔබගේ දාසයාවූ මා පවකළ බව මම දනිමි. එබැවින් යෝසෙප්ගේ මුළු වංශය අතරෙන් මාගේ ස්වාමිවූ රජ්ජරුවන්ගේ පෙරමගට බැස එන්නට මම පළමුකොටම ආවෙමියි කීය.

21 එහෙත් ශෙරුයාගේ පුත්‍රවූ අබ්ෂයි උත්තරදෙමින්: ෂීමෙයි ස්වාමීන්වහන්සේගේ අභිෂේකලත් තැනැත්තාට දෙස් කී බැවින් ඔහු මරනුලැබිය යුතු නොවේදැයි කීය.

22 දාවින්ද: ශෙරුයාගේ පුත්‍රයෙනි, ඔබ සැම අද මට එදිරිවිමට ඔබ සැමත් මාත් අතරේ තිබෙන සම්බන්ධකම මොකද? අද ඉශ්‍රායෙල්වරුන්ගෙන් කිසිවෙකු මරණයට පත්කරන්නට යුතුද? මක්නිසාද අද මා ඉශ්‍රායෙල් කෙරෙහි රජව සිටින බව මම නොදනිමිදැයි කීවේය.

23 තවද: ඔබ නොනස්නෙහියයි රජ ෂීමෙයිට කියා දිවුළේය.

24 සාවුල්ගේ පුත්‍රවූ මෙපිබොෂෙත් රජුගේ පෙරමගට ආයේය; ඔහු රජු ගිය දා පටන් සමාදානයෙන් ආ දවස දක්වා තමාගේ පාදක් රැවුලක් හරිගස්සා ගත්තේවත් තමාගේ ඇඳුම සේදුවේත් නැත.

25 තවද ඔහු රජු සමමුඛවෙන්ට යෙරුසලමට ආ කල රජ කථාකොට: මෙපිබොෂෙත්, ඔබ මා සමඟ නොගියේ මක්නිසාදැයි ඔහුගෙන් ඇසුවේය.

26 ඔහු උත්තරදෙමින්: මාගේ ස්වාමිවූ රජ්ජරුවෙනි, මාගේ වැඩකාරයා මා රැවටුවේය. මක්නිසාද ඔබගේ මෙහෙකරුවා කොර බැවින්-කොටඵවෙකු සූදානම්කරගත ඌ පිට නැගී රජ්ජරුවන් සමඟ යමියි ඔබගේ මෙහෙකරුවා කීවේය.

27 ඔහු මාගේ ස්වාමිවූ රජුට ඔබගේ මෙහෙකරුවා ගැන කේලාම් කීවේය. එහෙත් මාගේ ස්වාමිවූ රජ්ජරුවෝ දෙවියන්වහන්සේගේ දූතයෙකු මෙන්ය. ඔබගේ ඇස් හමුවෙහි හොඳව තිබෙන දේ කළමැනවි.

28 මක්නිසාද මාගේ පියාගේ මුළු වංශය මාගේ ස්වාමිවූ රජු ඉදිරියෙහි මරණයට සූදුස්සෝ වූහ. එසේවී නමුත් ඔබගේම මෙසයෙන් කන තැනැත්තන් අතරේ ඔබ ඔබගේ මෙහෙකරුවා

සිටුවුවෙහිය. ඒ නිසා රජ්ජරුවන්ට තවත් කන්නලව් කරන්ට මට ඇති යුතුකම මොකදැයි කිය.

29 රජද: ඔබේ කාරණා ගැන තවත් කථාකරන්නේ මන්ද? ඔබත් ගීබාත් බිම බෙදාගන්න ලෙස මම කියමිනි ඔහුට කිවෙය.

30 මෙපිබොහෙත්ද: එසේය, මාගේ ස්වාමිවු රජ්ජරුවන් තමාගේ ගෙදරට සමාදානයෙන් ආ බැවින් සියල්ලම වුණත් ඔහු ගත්තාවෙයයි රජුට කිවෙය.

31 තවද ගිලියදිය බර්සිල්ලයි රොගේලිම සිට ඇවිත් යොර්දානෙන් මෙගොඩට රජු ගෙනෙන පිණිස ඔහු සමඟ යොර්දානෙන් මෙගොඩට ආයේය.

32 බර්සිල්ලයි ඉතා මහලුව අසු අවුරුද්දක් වයස්ව සිටියේය. ඔහු රජු මහනායිමහි සිටි කල ඔහුට කන බොන දේ සපයාදුන්නේය; ඔහු ඉතා පොහොසත් මනුෂ්‍යයෙකි.

33 රජද: මා සමඟ යන්ට එන්න, යෙරුසලමේ මා වෙත ඔබ පෝෂ්‍යකරන්නෙමිනි බර්සිල්ලයිට කිවෙය.

34 බර්සිල්ලයිද: රජ්ජරුවන් සමඟ යෙරුසලමට යන්ට මාගේ ජීවිතයේ තවත් ඉතිරිව තිබෙන අවුරුදුවල දවස් කොපමණද?

35 මම දැනට අසු අවුරුද්දක් වයස්ව සිටිමි. හොඳ තරක මට දැනෙනවාද? ඔබගේ මෙහෙකරුවු මට කන බොන දේවල රස දැනේද? ගී කියන පුරුෂයන්ගෙන් ගී කියන ස්ත්‍රීන්ගෙන් හඬ මට තවත් අසන්ට පුළුවන්ද? එබැවින් ඔබගේ මෙහෙකරුවා මාගේ ස්වාමිවු රජ්ජරුවන්ට තවත් බරක් වෙන්නේ කුමටද?

36 ඔබගේ මෙහෙකරුවා රජ්ජරුවන් සමඟ යොර්දානෙන් එගොඩට යෑම පුළු දෙයක්ය. එබැවින් රජ්ජරුවන් එබඳු විපාකයක් මට දෙන්නේ මක්නිසාද?

37 මාගේම නුවර මාගේ පියාණන්ගෙන් මාගේ මැණියන්ගෙන් සොහොන්පළ ළඟ මා මැරෙන පිණිස ඔබගේ මෙහෙකරුවාට හැරී යන්ට අවසර ලැබේවා. නුවත් ඔබගේ මෙහෙකරුවු කිමහාම, මාගේ ස්වාමිවු රජ්ජරුවන් සමඟ එගොඩ ගියාවේ; ඔබට හොඳව පෙනෙන හැටියක් ඔහුට කළ මැනවැයි කිවෙය.

38 රජද: කිමහාම එගොඩ මා සමඟ යේවා, ඔබට හොඳව පෙනෙන හැටියක් ඔහුට කරන්නෙමි. ඔබ මාගෙන් ඉල්ලන සියල්ලත් ඔබට කර දෙන්නෙමිනි කිවෙය.

39 මුළු සෙනඟ යොර්දානෙන් මෙගොඩවුණේය, රජද මෙගොඩවුණේය. රජතෙමේ බර්සිල්ලයි සිඹ ඔහුට ආශීර්වාදකෙළේය; ඔහු තමාගේ ස්ථානයට හැරීගියේය.

40 මෙසේ රජ මෙගොඩවී ගිල්ගාල්ට ආවෙය, කිමහාමද ඔහු සමඟ ආවෙය. මුළු යුදා සෙනඟද ඉශ්‍රායෙල් සෙනඟගෙන් දෙකෙන් කොටසක්ද රජු මෙගොඩට කැඳවාගත ආවෝය.

41 එවිට සියලු ඉශ්‍රායෙල් මනුෂ්‍යයෝ රජු ළඟට අවුත් රජුට කථාකොට: අපේ සහෝදරවු යුදා මනුෂ්‍යයන් ඔබ හොරෙන් අඩගසාගත රජුද ඔහුගේ ගෙයි වැසියන්ද ඔහු සමඟ දාවිත්ගේ සියලු මනුෂ්‍යයන්ද යොර්දානෙන් මෙගොඩට ගෙනාවේ මක්නිසාදැයි ඇහුවෝය.

42 සියලු යුදා මනුෂ්‍යයෝ ඉශ්‍රායෙල් මනුෂ්‍යයන්ට උත්තරදෙමින්: රජ්ජරුවන් අපේ නැයෙක් නිසාය. ඔබ සැම මේ කාරණය ගැන කෝපවෙන්නේ මක්නිසාද? රජුගේ වියදමෙන් අපි කොහෙත්ම කැවෙමුද? නොහොත් ඔහු අපට කිසි තැගිහක් දුන්නේදැයි කීවෝය.

43 ඉශ්‍රායෙල් මනුෂ්‍යයෝ යුදා මනුෂ්‍යයන්ට උත්තරදෙමින්: රජුගෙන් දස කොටසක් අපට තිබේ, දාවිත්ගෙනුත් ඔබ සැමට වඩා අයිතිකම අපට ඇත්තේය. ඔබ සැම අප සුළුකොට සිතුවේ මක්නිසාද? රජු නැවත ගෙනෙන්ට පළමුකොට කථාකළේ අප නොවෙදැයි කීවෝය. නුවත් ඉශ්‍රායෙල් මනුෂ්‍යයන්ගේ වචනවලට වඩා යුදා මනුෂ්‍යයන්ගේ වචන සැරව තිබුණේය.

පරිච්ඡේදය 20

බේන්යමියයෙක්වූ බික්‍රිගේ පුත්‍රවූ ෂෙබා තමවූ දුර්ජන 20:1 බෙලියල්ගේ මනුෂ්‍යයෙකි. මනුෂ්‍යයෙක් එහි සිටියේය. ඔහු හොරණුව පිඹ: දාවිත් තුළ කොටසක්වත් යෙස්සේගේ පුත්‍රයා තුළ කිසි උරුමයක්වත් අපට නැත. ඉශ්‍රායෙල්වරුනි, ඒ ඒ මනුෂ්‍යයා තම තමාගේ කුඩාරම්වලට යේවයි කිය.

2 එවිට සියලු ඉශ්‍රායෙල් මනුෂ්‍යයෝ දාවිත් අත්හැර බික්‍රිගේ පුත්‍රවූ ෂෙබා පස්සේ ගියෝය. නුවත්

යොර්දාන් පටන් යෙරුසලම දක්වාම යුදා මනුෂ්‍යයෝ තමන්ගේ රජුට ඇලුම්ව සිටියෝය.

3 දාවිත් යෙරුසලමෙහිදී තමාගේ ගෙදරට පැමිණුණු විට ගෙය ප්‍රවේසමකිරීමට රජු විසින් සිටුවාගිය උපහාරයාවන් දසදෙනා රැගෙන හිරකර තබා ඔවුන් පෝෂ්‍යකෙළේය, නමුත් ඔවුන් කරා නොඑළඹුණේය. මෙසේ ඔවුහු මැරෙන දවස දක්වා හිරෙහිම වැන්දඹු භාවයෙහි සිටියෝය.

4 තවද රජ අමාසාට කථාකොට: තුන් දවසකින් යුදා මනුෂ්‍යයන් මා වෙතට අඩගස්වන්න, ඔබත් මෙහි සිටින්නැයි කීය.

5 මෙසේ අමාසා යුදා මනුෂ්‍යයන් අඩගස්වාගත එන්ට ගොස් ඔහුට නියමකළ කාලයට වඩා ප්‍රමාදවිය.

6 දාවිත් අභිෂිට්ට කථාකොට: දැන් අභිෂලොමට වඩා, ඛිත්‍රගේ පුත්‍රවූ ෂෙබා අපට අනතුරුකරනවා ඇත. ඔහු පවුරු ඇති නුවරවල් අත්කරගෙන අපෙන් ගැලවී නොයන පිණිස, ඔබේ ස්වාමියාගේ සේවකයන් කැඳවාගත ඔහු ලුහුබැඳ යන්නැයි කීවේය.

7 එවිට යෝවාබගේ මිනිස්සුද කෙරෙහිවරද පෙළෙහිවරද සියලු බලවත්තයෝද ඔහු පස්සේ පිටත්ව ගියෝය. ඛිත්‍රගේ පුත්‍රවූ ෂෙබා ලුහුබැඳ යන පිණිස ඔවුහු යෙරුසලමෙන් නික්ම ගියෝය.

8 ඔවුන් ගිබියොන්හි තිබෙන මහ ගල ළඟ සිටියදී අමාසා ඔවුන් ඉදිරියට ආයේය. යෝවාබ තමාගේ යුද්ධ ඇඳුම ඇඳ ඒ උඩ ඉහ පටියක් බැඳගත උන්නේය, කඩුවක්ද කොපුවේ දමා ඔහුගේ ඉහටියේ එයින් බැඳ තිබුණේය; ඔහු පිටතට යද්දී ඒක වැටුණේය.

9 යෝවාබ අමාසාට කථාකොට: මාගේ සහෝදරය, ඔබ සුවසේ සිටිනෙහිදැයි අමාසාට කියා ඔහු සිඹින්නට ඔහුගේ රැවුල දකුණතින් අල්ලාගත්තේය.

10 නමුත් අමාසා යෝවාබ අතේ තිබුණු කඩුව ගැන නොසැලකුවේය. යෝවාබ එයින් ඔහුගේ බඩට ඇත එක පහරකින්ම ඔහුගේ අතුණු බිම වැගිරෙවුවේය, මෙසේ ඔහු මළේය. යෝවාබද ඔහුගේ සහෝදරවූ අභිෂයිද ඛිත්‍රගේ පුත්‍රවූ ෂෙබා ලුහුබැඳ ගියෝය.

11 යෝවාබගේ සේවකයන්ගෙන් එක්කෙනෙක් අමාසා ළඟ සිට; යෝවාබට හිතවත්වූ දාවිත්ගේ පක්ෂයට සිටින්නාවූ කවුරු නමුත් යෝවාබ පස්සේ යේවයි කීවේය.

12 අමාසා වනාහි මහමාවත මැද ලෙයෙහි පෙරළී උන්නේය. ඉන්නිසා මුළු සෙනහ නවතින බව ඒ මනුෂ්‍යයා දැක, අමාසා ළහින් එන සියල්ලන් මෙසේ නවතින බව ඔහු දුටු කල්හි, ඔහු අමාසා මාවතෙන් කෙතට ගෙනගොස් ඔහු පිට රෙද්දක් හෙළුවේය.

13 ඔහු මාවතින් අහක්කළායින් පසු මුළු සෙනහ ඛිත්‍රගේ පුත්‍රවූ ෂෙබා ලුහුබැඳින පිණිස යෝවාබ පස්සේ ගියේය.

14 ෂෙබා සියලු ඉග්‍රායෙල් ගෝත්‍රද සියලු බෙරිවරුන්ද අතරේ ගොස් ආබෙල්ටන් බෙන්-මයකාටන් පැමිණුණේය. මිනිස්සු රැස්වී ඔහු පස්සේ ගියෝය.

15 ඔවුහු ඇවිත් බෙන්-මයකාහි ආබෙල් වටලාගත නුවර ඉදිරිපිට ගොඩැල්ලක් ඉදිකළෝය; එය පවුර ඉදිරිපිට තිබුණේය. යෝවාබ සමඟ සිටි මුළු සෙනහද පවුර හෙළාදමන්ට ඊට පහරදුන්නෝය.

16 එවිට ප්‍රඥවන්ත ස්ත්‍රියෙක් නුවර සිට මොරගසා: මෙන්න අසන්න, අසන්න; මා යෝවාබ සමඟ කරාකරන පිණිස මෙහි ළඟාවෙන්නට කියා ඔහුට කිවමැනවි යි කීවාය.

17 ඔහු ඇ ළඟට ආ කල ඒ ස්ත්‍රී: ඔබ යෝවාබදැයි ඇසුවාය. ඔහුද: එසේයයි උත්තරදුන්නේය. එවිට ඇ: ඔබගේ මෙහෙකාරීගේ වචන ඇසුවමැනවි යි ඔහුට කීවාය. ඔහුද: මම අසමි යි කීවේය.

18 එවිට ඇ කථාකොට: ඔවුහු සැබවින්ම ආබෙල්හිදී විචාරන්නෝය කියා කරාකරන්ට පුරාණ කාලයේදී මනුෂ්‍යයෝ පුරුදුව සිටියෝය. එසේ ඔවුහු කාරණය තීන්දුකළෝය.

19 මම වනාහි සමාදානය හා විශ්වාසයෙන් යුක්තවූ ඉග්‍රායෙල්වරුන්ගෙන් එක්කෙනෙකි. ඔබ ඉග්‍රායෙල්හි නුවරක්ද මවුකෙනෙක්ද නැතිකරන්ට හඳුන්නෙහිය. ස්වාමීන්වහන්සේගේ උරුමය නාස්තිකරන්නේ මක්නිසාදැයි කීවාය.

20 යෝවාබ උත්තරදෙමින්: නැති නාස්ති කිරීම මාගෙන් දුරුවේවා, දුරුවේවා.

21 මේ කාරණය එසේ නොවේ. ඛිත්‍රගේ පුත්‍රවූ ෂෙබා නමවූ එප්‍රයිම කඳු රටේ මනුෂ්‍යයෙක් දාවිත් රජ්‍යවරුන්ට විරුද්ධව තමාගේ අත එසෙවුවේය. ඔහු පමණක් පාවා දෙන්න, එවිට මම නුවරින් අහක්ව යන්නෙමි යි කීවේය. ඒ ස්ත්‍රීද: ඔහුගේ හිස පවුර උඩින් ඔබ වෙතට විසිකරනු ලබන්නේය යි යෝවාබට කීවාය.

22 එවිට ඒ ස්ත්‍රී ඇගේ ප්‍රඥවෙන් යුක්තව මුළු සෙනහ ළඟට ගියාය. ඔවුහු ඛිත්‍රගේ පුත්‍රවූ ෂෙබාගේ

හිස කපා යෝවාබ් වෙතට විසිකළෝය. යෝවාබ් හොරණුව පිමබේය, එව්ව ඔව්හු නුවරින් තම තමුන්ගේ කුඩාරමවලට විසිර ගියෝය. යෝවාබ්ද යෙරුසලමට රජු වෙතට හැරී ආවේය.

23 යෝවාබ් මුළු ඉශ්‍රායෙල් සේනාවට අධිපතියාය. යෙහොයාදාගේ පුත්‍රවූ බෙනායා කෙරෙහිවරුන්ටත් පෙලෙහිවරුන්ටත් අධිපතියාය.

24 අදොරාම රාජකාරියේ මුලාදැනියාය. අහිලුද්ගේ පුත්‍රවූ යෙහෝෂාපාත් වාර්තාකරුවාය.

25 ෂෙවා වනාහි ලේකමය. ශාදොක්ද අබියාතර්ද පූජකයෝය.

26 යායිර්හි ඊරාන් දාවත්ගේ මන්ත්‍රීවරයෙක්ය.

පරිච්ඡේදය 21

1 දාවත්ගේ දවස්වලදී අවුරුද්දෙන් අවුරුද්ද තුන් අවුරුද්දක්ම සාගනයක් විය; දාවත් ස්වාමීන්වහන්සේගෙන් විභාගකළ විට ස්වාමීන්වහන්සේ: සාවුල් විසින් ගිබියොන්වරුන් මැරූ බැවින් ඔහු නිසාත් ඔහුගේ කුරිරු වංශය නිසාත්යයි කීසේක.

2 (ගිබියොන්වරු ඉශ්‍රායෙල් පුත්‍රයෝ නොව අමෝරිවරුන්ගෙන් ඉතිරිව සිටිය කොට්ඨාසයක්ය; ඉශ්‍රායෙල් පුත්‍රයන් ඔවුන්ට දිවුරුම දී තිබුණු නමුත් සාවුල් ඉශ්‍රායෙල් පුත්‍රයන්ටත් යුදාටත් ඇති තමාගේ ජීවලිතකම නිසා ඔවුන් මරනට සෙවුවේය.)

3 දාවත් රජ ගිබියොන්වරුන් කැඳවා ඔවුන්ට කථාකොට: ඔබ සැම උදෙසා කුමක් කරමද ඔබ සැම ස්වාමීන්වහන්සේගේ උරුමයට ආශීර්වාදකරන පිණිස මා මොන දෙයකින් සමහිකමක්කළ යුතුදැයි ඔවුන්ගෙන් ඇසුවේය.

4 ගිබියොන්වරුද: සාවුල්ට සහ ඔහුගේ වංශයට විරුද්ධව අපට ඇත්තේ රිදී රන්රන් ගැන කාරණයක් නොවේ; ඉශ්‍රායෙල්හි යමෙකු මැරීම අපේ වැඩක් නොවෙයයි ඔහුට කීවෝය. ඔහුද: ඔබ සැම කියනදෙයක් ඔබ සැමට කරදෙමිසි කීවේය.

5 ඔව්හු රජුට කථාකොට: අප නැතිකළාවූ, අප ඉශ්‍රායෙල්වරුන්ගේ කොයි සීමාවකවත් නොසිට නැතිවියන ලෙස

6 අපට විරුද්ධව උපා යෙදූ මනුෂ්‍යයාගේ පුත්‍රයන්ගෙන් පුරුෂයන් සත්දෙනෙකුත් අපට පාවාදුන මැනවි. අපිද ස්වාමීන්වහන්සේ විසින් තෝරාගත් සාවුල් සිටි ගිබියාහි ස්වාමීන්වහන්සේ ඉදිරියෙහි ඔවුන් එල්ලා තබන්නෙමුයයි කීවෝය. එව්ව රජ: ඔවුන් දෙන්නෙමිසි කීවේය.

7 නමුත් ඔවුන් අතරේ එතම දාවත් සහ සාවුල්ගේ පුත් යොනාතාන් අතරේ ස්වාමීන්වහන්සේ ඉදිරියෙහි කරනට යෙදුණු දිවුරුම නිසා රජ සාවුල්ගේ පුත්‍ර වන යොනාතාන්ගේ පුත්‍රවූ මෙපිබොෂෙත් ඉතුරු කෙළේය.

8 නමුත් ඔහු අයාගේ දුවවූ රිශ්පා සාවුල් නිසා බිහිකළ අර්මොනිද මෙපිබොෂෙත්ද යන පුත්‍රයන් දෙදෙනද සාවුල්ගේ දුවවූ මීබල් මෙහොලාතිය බර්සිල්ලයිගේ පුත්‍රවූ අදියෙල් නිසා බිහිකළ පුත්‍රයන් පස්දෙනාද ගෙන,

9 ගිබියොන්වරුන් අතට පාවාදුන්නේය, ඔව්හු ස්වාමීන්වහන්සේ ඉදිරියෙහි කන්දේ ඔවුන් එල්ලා දැමුවෝය, මෙසේ ඒ සත්දෙනා එකවිටම වැටුණෝය. ඔවුන් මරනු ලැබුවේ යව කපන්ට පටන්ගන්න කාලයේ පළමුවෙනි දවස්වලදීය.

10 එව්ව අයාගේ දුවවූ රිශ්පා ගෝනි රෙදි අරගන ගොස් පර්වතය පිට අතුරා ඉඳ, ගොයම කපන කාලයේ පටන්ගැනීමේ සිට ඔවුන් පිට අහසින් වැසි වසින තුරු දවල් ආකාශයේ පක්ෂීන්ටවත් රූ වනයේ මාගයන්ටවත් ඔවුන් ළඟට පැමිණෙන්නට ඉඩනොදී සිටියාය.

11 අයාගේ දුව සාවුල්ගේ උපහාර්ශාවූ රිශ්පා කළ දෙය දාවත්ට දන්වනලද්දේය.

12 පිලිස්තිවරුන් විසින් ගිල්බොවාහි සාවුල් මැරූ දවසේදී පිලිස්තිවරු සාවුල් සහ ඔහුගේ පුත්‍රවූ යොනාතාන් බෙත්-ෂාන්හි වීථියේ එල්ලාදැමුවෝය. එතැනින් ඔවුන්ගේ ඇට යාබෙෂ්-ගිලියද් මනුෂ්‍යයන් විසින් හොරෙන් ගෙන ගොස් තිබුණේය.

13 දාවත් ගොස් සාවුල්ගේ ඇට සහ ඔහුගේ පුත්‍රවූ යොනාතාන්ගේ ඇට එතැනින් ගෙනායේය. එල්ලා දමනලද තැනැත්තන්ගේ ඇටත් ඔව්හු එකතුකළෝය.

14 සාවුල්ගේද ඔහුගේ පුත්‍රවූ යොනාතාන්ගේද ඇට බෙන්යමින් රටේ ශේලාහි තිබෙන ඔහුගේ පියවූ කිෂ්ගේ සොහොන්ගෙයි තැන්පත්කොට රජු විසින් අණකළ සියල්ල කළෝය. ඉන්පසු දේශය

ගැන කළ කන්තලව්ව දෙවියන්වහන්සේ පිළිගත්සේක.

15 නැවත ඉග්‍රායෙල් සමඟ පිළිස්තීවරුන්ගේ යුද්ධයක් විය; ආවින්ද තමාගේ සේවකයන් සමඟ ගොස් පිළිස්තීවරුන්ට විරුද්ධව සටන්කෙළේය. ආවින් විඩාවට පැමිණියේය.

16 එවිට යෝධයාගේ පුත්‍රයන්ගෙන් එක්කෙනෙක්වූ ඉෂ්බේ-බෙනොබ් ආවින් මරන්ට සිතීය. ඔහුගේ හෙල්ලයේ බර පිත්තල ඡෙකෙල් තුන්සියයක්ය, ඔහු අලුත් කඩුවක්ද ඉණේ බැඳගන උන්නේය.

17 නුමුත් ගෙරුයාගේ පුත්‍රවූ අබ්ෂයි රජුට උපකාරකොට පිළිස්තියයාට පහරදී ඔහු මැරුවේය. එවිට ආවින්ගේ මිනිස්සු: ඉග්‍රායෙල්ගේ පහන නොනිවන පිණිස ඔබ තවත් අප සමඟ යුද්ධයට නොයායුතුයයි දිවුරා ආවින්ට කියා සිටියෝය.

18 ඉන්පසු නැවතත් පිළිස්තීවරුන් සමඟ ගෝබ්හි යුද්ධයක් විය. එවිට හුෂාතිය සිබ්බෙකයි යෝධයාගේ පුත්‍රයන්ගෙන් එක්කෙනෙක්වූ සප් මැරුවේය.

19 නැවතත් පිළිස්තීවරුන් සමඟ ගෝබ්හි යුද්ධයක් විය; බෙන්-ලෙහෙමිය යාර්-බරෙගිමගේ පුත්‍රවූ එල්හානාන් ගිත්තිය ගොලියන්ගේ සහෝදරයා මැරුවේය. ඔහුගේ හෙල්ලයේ මිට වියන දණ්ඩක් හා සමානය.

20 නැවතත් ගාත්හි යුද්ධයක්විය, එහි බොහෝ උස මහන ඇති මනුෂ්‍යයෙක් සිටියේය. ඔහුගේ අත්වලත් පාදවලත් හය හය බැගින් ගණනින් ඇහිලි විසිහතරක් ඔහුට තිබුණේය; ඔහුත් යෝධයා නිසා උපන් කෙනෙක්ය.

21 ඔහු ඉග්‍රායෙල්වරුන්ට මිග කී කල ආවින්ගේ සහෝදරයා වන ෂිමෙයිගේ පුත්‍රවූ යොනාතාන් ඔහු මැරීය.

22 ඒ සතරදෙනා ගාත්හිදී යෝධයා නිසා උපන්නෝය; ඔවුහු ආවින් අතින්ද ඔහුගේ සේවකයන් අතින්ද පැරදී වැටුණෝය.

පරිච්ඡේදය 22

සිව්වාමීන්වහන්සේ ආවින්ගේ සියලු සතුරන් අතින්ද සාවුල්ගේ අතින්ද ඔහු ගැලවූ කල ඔහු මේ ගිහිකාවේ වචන සිව්වාමීන්වහන්සේට කියනුයේ:

2 සිව්වාමීන්වහන්සේ මාගේ පර්වතය මාගේ බලකොටුවය, මාගේ, මාගේම මිදුම්කාරයාණෝය;

3 මාගේ පර්වතයවූ දෙවියන්වහන්සේය, උන්වහන්සේ කෙරෙහි විශ්වාසකරමි; උන්වහන්සේ මාගේ පලිහය, මාගේ ගැලවීමේ අහස, මාගේ උස් කොටුවය, මාගේ රක්ෂාස්ථානයය; මාගේ ගැලවුම්කාරයාණෝය, බලාත්කාරකමෙන් ඔබ මා ගලවනසේක.

4 ප්‍රශංසනීයවූ සිව්වාමීන්ට අයැද සිටිමි. මෙසේ මාගේ සතුරන්ගෙන් ගැලවෙන්නෙමි.

5 කුමක්හෙයිනිද මරණය නමැති තරංගයෝ මා වටකළෝය, අධර්මය නැමති ජලධාරාවෝ මා හයගැන්වූය.

6 ඡෙයොලේ බැමි මා අවටින් විය, මරණයේ මලපත් මා පිටට ආයේය.

7 මාගේ විපතේදී සිව්වාමීන්ට අයැදීමි, එසේය, මාගේ දෙවියන්වහන්සේට මොරගැසීමි. උන්වහන්සේ තමන් මාලිගාවේ සිට මාගේ හඬ ඇසුසේක, මාගේ හඬ උන්වහන්සේගේ කණෙහි වැටුණේය.

8 එවිට පොළොව සෙලවී කම්පාවිය, අහසේ අත්තිවාරම්ද වෙවුලා සෙලවුණේය, මක්නිසාද උන්වහන්සේ උදහස් වූසේක.

9 උන්වහන්සේගේ නාස්ප්‍රට්ටලින් දුමක් නැංගේය. උන්වහන්සේගේ මුඛයෙන් ගිනි නික්ම විනාශකෙළේය. එයින් අහුරු ඇවුළුණේය.

10 උන්වහන්සේ අහස නමාගෙන බැස්සසේක; උන්වහන්සේගේ පාද යට සනාන්ධකාරය විය.

11 උන්වහන්සේ කෙරුබයෙකු පිට නැගී පියාසරකළසේක. එසේය, උන්වහන්සේ හුළඟ නැමැති පියාපත් පිට පෙනුණුසේක.

12 උන්වහන්සේ අන්ධකාරයද ජලරාගිය වන අහසේ සන වලාකුල්ද තමන් වටකොට මණ්ඩපයන් කරගත්සේක.

13 උන්වහන්සේ ඉදිරියෙහිවූ දීප්තිය නිසා අහුරු දැල්වී ගියේය.

- 14 ස්වාමීන්වහන්සේ අහසේ සිට ගර්ජනාකළසේක, මහෝත්තමයාණෝද නමන් හඬ නිකුත්කළසේක.
- 15 උන්වහන්සේ තමන් ඊගස් විද ඔවුන් විසිරවූසේක; විදුලිය එවා ඔවුන් පරාජයකළසේක.
- 16 එකල ස්වාමීන්ගේ තරවටුවෙන්ද උන්වහන්සේගේ නාසා වාතය නිසාද සමුද්‍ර පතුල් ප්‍රකාශවුණේය, පොළොවේ අත්තිවාරමද ප්‍රකාශ විය.
- 17 උන්වහන්සේ උඩින් අත පොවා මා අල්වාගත්සේක; බොහෝ ජලධාරාවලින් මා ඇදගත්සේක;
- 18 මාගේ බලවත් සතුරාගෙන්ද මට වෛරවූවන්ගෙන්ද උන්වහන්සේ මා මුදාගත්සේක; මක්නිසාද ඔව්හු මට වඩා බලවත් වූය.
- 19 මාගේ විපතීන් දවසේදී ඔව්හු මට විරුද්ධව ආවෝය. නුමුත් ස්වාමීන්වහන්සේ මාගේ ආධාරය වූසේක.
- 20 උන්වහන්සේ විශාල ස්ථානයකට මා ගෙනාසේක. උන්වහන්සේ මා කෙරෙහි ප්‍රසන්නවූ බැවින් මා මිදුසේක.
- 21 ස්වාමීන්වහන්සේ මාගේ ධර්මිෂ්ඨකම ලෙස මට විපාක දුන්සේක. මාගේ අත්වල පිරිසිදුකම ලෙස මට ප්‍රතිඵල දුන්සේක.
- 22 මක්නිසාද මම ස්වාමීන්ගේ මාර්ග රක්ෂාකෙළෙමි, මාගේ දෙවියන්වහන්සේ කෙරෙන් දුෂ්ට ලෙස අහක්ව නොගියෙමි.
- 23 උන්වහන්සේගේ සියලු විනිශ්චයයෝ මා ඉදිරියෙහි වූය. උන්වහන්සේගේ පනත්වලින් අහක්ව නොගියෙමි.
- 24 මම උන්වහන්සේ වෙත නිර්දෝෂව 22:24 හෙවත්, සමපූර්ණව. සිටියෙමි, මාගේ අයුතුකමින් වැලකුණෙමි.
- 25 එබැවින් ස්වාමීන්වහන්සේ මාගේ ධර්මිෂ්ඨකම ලෙසත් උන්වහන්සේගේ ඇස් ඉදිරියෙහිවූ මාගේ පිරිසිදුකම ලෙසත් මට ප්‍රතිඵල දුන්සේක.
- 26 කරුණාවන්තයා සමඟ ඔබද කරුණාවන්ත බව දක්වනසේක, නිර්දෝෂ තැනැත්තා සමඟ නිර්දෝෂ 22:26 හෙවත්, සමපූර්ණ බව. බව දක්වනසේක;
- 27 පිරිසිදු අය සමඟ ඔබ පිරිසිදු බව දක්වනසේක; හිතුවක්කාර අය සමඟ විරුද්ධව බව දක්වනසේක.
- 28 ඔබ පීඩිත සෙනඟ ගළවනසේක. එහෙත් උඩහුටුවන් පහත්කරන පිණිස ඔබගේ ඇස් ඔවුන් දෙසට යොමා තිබේ.
- 29 මක්නිසාද ස්වාමීන්වහන්සේ, ඔබ මාගේ පහතය. ස්වාමීන්වහන්සේ මාගේ අන්ධකාරය ආලෝකකරනසේක.
- 30 මක්නිසාද ඔබ කරුණකොටගෙන සමුදාවකට විරුද්ධව දුටමි. මාගේ දෙවියන්වහන්සේ කරුණකොටගෙන පවුරක් උඩින් පනිමි.
- 31 දෙවියන්වහන්සේගේ මාර්ගය වනාහි සමපූර්ණය. ස්වාමීන්ගේ වචනය නිර්මලය; උන්වහන්සේ තමන් කෙරෙහි විශ්වාසකරන සියල්ලන්ට පලිහක් වනසේක.
- 32 මක්නිසාද ස්වාමීන්වහන්සේ මිස දෙවියන්වහන්සේ වෙත කවුද? අපේ දෙවියන්වහන්සේ මිස පර්වතයක් වෙත කවුද?
- 33 දෙවියන්වහන්සේ මාගේ බලකොටුවය. උන්වහන්සේ නිර්දෝෂ 22:33 හෙවත්, සමපූර්ණ. අයට මාර්ගය පෙන්වනසේක.
- 34 උන්වහන්සේ මාගේ පාද මුවදෙනුන් ගේ පාද මෙන් කරනසේක. මාගේ උස් තැන්වල මා පිහිටුවනසේක.
- 35 උන්වහන්සේ යුද්ධයට මාගේ අත් පුහුණුකරන සේක; එහෙයින් මාගේ බාහු පිත්තල දුන්නක් නමන්නේය.
- 36 ඔබගේ ගැළවීම නමැති පලිහ ඔබ මට දුන්සේක. ඔබගේ මෘදුකම මා උසස්කෙළේය.
- 37 ඔබ මා යට මාගේ අඩිපාර පළල්කළසේක, මාගේ පාදයෝද නොලිස්සුවෝය.
- 38 මම මාගේ සතුරන් උවුබැඳ ගොස් විනාශකෙළෙමි; මම ඔවුන් වනසන තුරු හැරී නායෙමි.
- 39 නැගිටිනට බැරිවන ලෙස මම ඔවුන්ට පහරදී ඔවුන් සුන්කෙළෙමි. එසේය, ඔව්හු මාගේ පාද යට

වැටුණෝය.

40 මක්නිසාද ඔබ සටන් පිණිස බලයෙන් මාගේ ඉහටිය සැරසූසේක. මට විරුද්ධව නැගුණු අය ඔබ මා යටතේ අවනතකරවූසේක.

41 මට ද්වේෂකරන්නන් මා විසින් සිද්ධමන පිණිස ඔබ මාගේ සතුරන් මට පිටිපාන්ට සැලැස්වූසේක.

42 ඔවුහු බැලුවෝය, නුමුත් ගලවන්ට කිසිවෙක් නොවීය; ස්වාමීන් දෙස බැලුවෝය, නුමුත් උන්වහන්සේ ඔවුන්ට උත්තර නුදුන්නේය.

43 එකල මම පොළොවෙහි ධූලි මෙන් ඔවුන් සුණුකෙළෙමි, විට්ටල මඩ මෙන් ඔවුන් පාගා විසුරුවාදැමිමි.

44 ඔබ මාගේ සෙනහගේ ධබරවලින් මා මුදාගත්සේක; ජාතීන්ට ප්‍රධානියා වීමට රක්ෂාකළසේක මා විසින් නොහැඳින්න සෙනහක් මට මෙහෙකරන්නෝය.

45 විදේශීහු මට යටත්කම පාන්නෝය මා ගැන ඇසූ කෙණෙහිම ඔවුහු මට කීකරු වන්නෝය.

46 විදේශීහු මලානිකවී තමුත් සැහවී හුන් තැන්වලින් වෙවුලමින් පිටත එන්නෝය.

47 ස්වාමීන්වහන්සේ ජීවත්ව සිටිනසේක; මාගේ පර්වතයාණන්ට ප්‍රශංසා වේවා; මාගේ ගැලවීමේ පර්වතය වන දෙවියන්වහන්සේ උසස්වනසේක්වා.

48 උන්වහන්සේ මා උදෙසා පළිගන්නාවූ; ජාතීන් මට යටත්කර දෙන්නාවූ,

49 මාගේ සතුරන්ගෙන් මා මුදාගන්නාවූ දෙවියන්වහන්සේය. එසේය, මට විරුද්ධව නැගීටින්නන්ට වඩා ඔබ මා උසස්කරනසේක. බලාත්කාර මනුෂ්‍යයාගෙන් මා ගලවනසේක.

50 එබැවින් ස්වාමීන්වහන්සේ, ජාතීන් අතරේ ඔබට ස්තූතිකරන්නෙමි, ඔබගේ නාමයට ප්‍රශංසා ගී කියන්නෙමි.

51 උන්වහන්සේ තමන් රජහට මහත් ගැලවීම දෙනසේක. තමන්ගේ අභිෂේකලත් තැනැත්තා වන දාවත්ටත් ඔහුගේ වංශයටත් සදාකල් කරුණාව පෙන්වනසේකැයි කීවේය.

පරිච්ඡේදය 23

තවද දාවත්ගේ අන්තිම වචන මේවාය. යෙස්සේගේ පුත්‍රයාද උසස්කරනු ලැබූ මනුෂ්‍යයාද යාකොබගේ දෙවියන්වහන්සේගේ අභිෂේකලත් තැනැත්තාද ඉශ්‍රායෙල්ගේ මිහිරි ගීතිකාකාරයාදවූ දාවත් මෙසේ කියන්නේය:

2 ස්වාමීන්වහන්සේගේ ආත්මය මා ලවා කථාකෙරෙවූසේක, උන්වහන්සේගේ වාක්‍යයද මාගේ දිවේ තිබුණේය.

3 ඉශ්‍රායෙල්ගේ දෙවියන්වහන්සේ කීවෙත් ඉශ්‍රායෙල්ගේ පර්වතයාණන් මට කථා කළෙත් මෙසේය- දෙවියන්වහන්සේ කෙරෙහි හය ඇතුව මනුෂ්‍යයන් කෙරෙහි ආණ්ඩුකරන ධර්මිෂ්ඨ ආණ්ඩුකාරයෙක් එන්නේය.

4 ඒ තෙමේ වලාකුල් නැතුව ඉර උදාවන කල්හි තිබෙන උදය ආලෝකයද වැස්සෙන් පසුව බබළන දීප්තිය කරණකොටගෙන පොළොවෙන් හටගන්න ලපටි තෘණද මෙන් වන්නේය.

5 සැබවින් මාගේ වංශය දෙවියන්වහන්සේ ඉදිරියෙහි එසේම පවතිනු නොවෙද? මක්නිසාද සියල්ල ගැන නියම ලෙස ස්ථීරකර තිබෙන සදාකාල ගිවිසුමක් උන්වහන්සේ මා සමඟ කළසේක. ඒ මාගේ මුළු ගැලවීමත් මාගේ මුළු ප්‍රසන්නයත් වේ. උන්වහන්සේ එය වැඩෙන්නට නොසලස්වනසේක්ද?

6 නුමුත් සියලු දුර්ජනයෝ. අතින් නාල්ලන්නාවූ අහක දමන්නාවූ කටු ගස්වලට සමානය.

7 ඒවා අල්ලන මනුෂ්‍යයා යකඩ සහ හෙල්ල මිටක්ද රැගෙන සිටිය යුතුය; ඒවා තිබෙන තැනම මුළුමනින් ගින්නෙන් දවා දමනු ලබන්නේය. දාවත් රජුගේ බලවත්තයෝ

8 දාවත්ට සිටි බලවත්තයන්ගේ නාම මේවාය: අධිපතීන්ට ප්‍රධානවූ තාකෙමොනිය යොෂෙබ්-බෂ්ෂෙබෙත්ය; ඔහු එක් වතාවකදී අටසිය දෙනෙකුට විරුද්ධව තමාගේ හෙල්ලය ඔසවා ඔවුන් මැරුවේය.

9 ඊළඟට අහෝහිය දෝදෝගේ පුත්‍රවූ එලෙයාසර්ය; ඔහු පිලිස්තීවරුන් යුද්ධයට රැස්ව සිටිද්දී ඒ ස්ථානයෙහි දාවත් සමඟ සිට ඔවුන්ට මිග කී බලවත්තයන් තුන්දෙනාගෙන් එක්කෙනෙක්ය,

ඉග්‍රායෙල් මනුෂ්‍යයෝද ගොස් සිටියෝය.

10 ඔහු නැගිට තමාගේ අතට වෙහෙසවී තමාගේ අත කඩුවට ඇලෙන තුරු පිළිස්තිවරුන්ට පහර දුන්නේය. ස්වාමීන්වහන්සේ එදා මහත් ජයක් සාදා දුන් සේක; සෙනහ ද කොල්ලය ගන්ට පමණක් ඔහු පස්සේ ගියෝය.

11 ඊළඟට භාරුරිය අගිගේ පුත්‍රවූ ඡමමාය. පිළිස්තිවරු හමුදාවක්ව කොල්ලු පුරාම තිබුණු බිම කොටසක රැස්ව සිටියෝය; සෙනහද පිළිස්තිවරුන් ඉදිරියෙන් පලාගියෝය.

12 නුමුත් ඔහු බිම කොටස මැද සිට ඒක බෙරාගත පිළිස්තිවරුන් මැරුවේය. ස්වාමීන්වහන්සේ මහත් ජයක්. සාදාදුන්නේය.

13 ප්‍රධාන තිස්දෙනාගෙන් තුන්දෙනෙක් ගොයම කපන කාලයේදී ගොස් දාවිත් සිටි අදුල්ලම් ගුහාවට බැස ගියෝය; පිළිස්තිවරුන්ගේ හමුදාව රෙපායිම් මිටියාවතෙහි කඳවුරු බැඳගෙන උන්නාහ.

14 දාවිත් එවකට බලකොටුවෙහි සිටියේය. පිළිස්තිවරුන්ගේ හමුදාව එවකට බෙන්-ලෙහෙමහි සිටියාහ.

15 දාවිත් තද ආශාවක් ඇත්තේ: අතේ බෙන්-ලෙහෙම දොරටුව ළඟ තිබෙන ළිඳේ වතුර කවුරුවත් මට බොන්ට ගෙනක් දෙනවා නම් හොඳයයි කීවේය.

16 එවිට ඒ බලවන්තයන් තුන්දෙනා පිළිස්තිවරුන්ගේ සේනාව මැදින් බිඳගත ගොස් බෙන්-ලෙහෙම දොරටුව ළඟ තිබෙන ළිඳෙන් වතුර ඇද දාවිත් වෙතට ගෙනාවෝය. නුමුත් ඔහු ඒවා බොන්ට අකැමැතිව ඒවා ස්වාමීන්වහන්සේ ඉදිරියෙහි වත්කොට:

17 ස්වාමීන්වහන්සේ, මෙසේ කිරීම මාගෙන් දුරුවේවා. තමුන්ගේ ප්‍රාණය නොසලකා ගිය මේ මනුෂ්‍යයන්ගේ රුධිරය බොන්ට යුතුදැයි කියා ඒවා බොන්ට අකැමැතිවුණේය. ඒ බලවන්තයෝ තුන්දෙනා මේ දේවල් කළෝය.

18 ගෙරුයාගේ පුත්‍රවූ යෝවාබ්ගේ සහෝදරවූ අබ්ෂයි තුන්දෙනාගේ ප්‍රධානියාව සිටියේය. ඔහු තමාගේ හෙල්ලය තුන්සිය දෙනෙකුට විරුද්ධව ඔසවා ඔවුන් මරා තුන්දෙනා අතරේ නාමයක් ලැබීය.

19 තුන්දෙනා අතරෙන් ඔහු ඉතා ගරුතර තැනැත්තා නොවේද? එබැවින් ඔහු ඔවුන්ගේ අධිපතියා කරනලද්දේය. එසේ වුවත් ඔහු පළමුවෙනි තුන්දෙනාගේ ප්‍රමාණයට නොපැමිණියේය.

20 මහත් ක්‍රියාවල් කළාවූ, කබගෙයෙල්හි චිත්‍රමාන්විත මනුෂ්‍යයෙකුගේ පුත්‍රවූ යෙහෝයාදාගේ පුත්‍රයා වන බෙනායා මෝවබ්හි අරියෙල්ගේ පුත්‍රයන් දෙන්නා මැරුවේය. හිම වැටෙන දවසකදී ඔහු බැස ගොස් වළක් ඇතුළෙහිදී සිංහයෙකු මැරුවේය.

21 ඔහු එඩ්තර පෙතිමක් ඇති මිසර මනුෂ්‍යයෙකුත් මැරුවේය. මිසරයාගේ අතේ හෙල්ලයක් තිබුණේය; එහෙත් ඔහු පොල්ලක් ඇතුළු මිසරයා ළඟට ගොස් ඔහුගේ අතින් හෙල්ලය උදුරාගෙන ඔහුගේම හෙල්ලයෙන් ඔහු මැරුවේය.

22 යෙහෝයාදාගේ පුත්‍රවූ බෙනායා මේ දේවල් කොට බලවන්තයන් තුන්දෙනා අතරේ නාමයක් ලැබුවේය.

23 ඔහු තිස්දෙනාට වඩා ගරුතර කෙනෙක්ය, එහෙත් පළමුවෙනි තුන්දෙනාගේ ප්‍රමාණයට නොපැමිණියේය. දාවිත් තමාගේ මුරකාරයන් කෙරෙහි ඔහු අධිපතියා කෙළේය.

24 යෝවාබ්ගේ සහෝදරවූ අසාහෙල් වනාහි තිස් දෙනාගෙන් එක්කෙනෙක්ය; තවත් අය නම් බෙන්-ලෙහෙමහි දෝදෝගේ පුත්‍රවූ එල්හානාන්ය;

25 හරොදිය ඡමමාය, හරොදිය එලිකාය;

26 පල්තිය හෙලෙශ්, තෙකෝයිස් ඉක්කෙෂ්ගේ පුත්‍රවූ ඊරාය;

27 අනාතෝතිය අබියෙසෙර්, හුෂාතිය මෙබුන්නයිස්;

28 අහොහිය ශල්මොන්ය, නෙටොපාතිය මහරයිස්;

29 නෙටොපාතිය බානාගේ පුත්‍රවූ හෙලෙබිය, බෙන්යමින් පුත්‍රයන්ගේ ගිබියාහි රීබයිගේ පුත්‍රවූ ඉත්තයිස්;

30 පිරාතොතිය බෙනායාය, ගාෂ්හි දොළවල හිද්දයිස්;

31 අර්බාතිය අබ්-යල්බොන්ය, බර්හුමිය අස්මාවෙන්ය;

- 32 ණල්බොනිය එලියාබාය, යාෂේන්ගේ පුත්‍රයන්ගෙන් යොනාතානාය;
- 33 හරාරිය ෂම්මාය, අරාරිය ණාරාර්ගේ පුත්‍රවූ අහියාමය;
- 34 මයකානියාගේ පුත්‍රයා වන අහස්බයිගේ පුත්‍රවූ එලිපෙලෙතිය, ගීලොනිය අහිතොපෙල්ගේ පුත්‍රවූ එලියාමය;
- 35 කර්මෙලිය හෙශ්රයිස, අර්බිය පයරයිස;
- 36 ශෝබාහි නාතාන්ගේ පුත්‍රවූ ඉගාල්ය, ගාදිය බානිය;
- 37 අම්මොනිය ගෙලෙක්ය, ගෙරුයාගේ පුත්‍රවූ යෝවාබගේ ආයුධ ගෙනයන්නා වන බෙයේරොනිය නහරයිස;
- 38 ඉත්රිය ඊරාය, ඉත්රිය ගාරෙබිය; හින්තිය උරියාය.
- 39 ඒ සියල්ලෝ තිස් සත්දෙනෙක්ය.

පරිච්ඡේදය 24

නැවත ස්වාමීන්වහන්සේගේ උදහස ඉශ්‍රායෙල්ට විරුද්ධව ඇවුළුණේය. උන්වහන්සේද: ගොස් ඉශ්‍රායෙල්වරුන්ද යුදාවරුන්ද ගණන්කරන්නැයි කියමින් දාවින් ඔවුන්ට විරුද්ධව පෙළඹවුණේය.

2 රජතෙමේ තමා සමඟ සිටි සේනාපතියාවූ යෝවාබට කථාකොට: මා විසින් සෙනහගේ ගණන දැනගන්නා පිණිස ඔබ සැම දාන් පටන් බෙයෙර්-ෂෙබා දක්වා සියලු ඉශ්‍රායෙල් ගෝත්‍ර අතරේ ඇවිද සෙනහ ගණන්කරන්නැයි කීවේය.

3 යෝවාබ රජුට කථාකොට: දැන් සිටින ගණන කොපමණ වුවත් ඊට වඩා ඔබගේ දෙවිවූ ස්වාමීන්වහන්සේ සෙනහ සිය ගුණයක් වැඩිකරනසේක්වා, මාගේ ස්වාමිවූ රජුජුවන්ට සියැසින් දකින්නට ලැබේවා. නමුත් මාගේ ස්වාමිවූ රජුජුවන් මේ කාරණයට ප්‍රියවන්නේ මක්නිසාදැයි කීවේය.

4 එහෙත් යෝවාබගේද සේනාපතීන්ගේද වචනය යටපත් වී රජුගේ වචනය ස්ථිරවිය. යෝවාබද සේනාපතීහුද ඉශ්‍රායෙල් සෙනහ ගණන්කරන පිණිස රජු ඉදිරියෙන් පිටත්ව ගියේය.

5 ඔවුහු යොර්දානෙන් එගොඩට ගොස් අරෝයෙර්හි ගාද් මිටියාවන මැද තිබෙන නුවරට දකුණෙන් යාසේර් දෙසට කුඩාරම පිහිටුවාගත්තේය.

6 එතනින් ඔවුහු ගිලියද්ටත් තානිම-හොද්ෂි රටටත් පැමුණුණෝය; එතනින් දාන්-යාන්ටත් ශීදොන් වටකර ස්ථානවලටත් පැමිණියාහ.

7 එතනින් පවුරු ඇති තීර්ටත් හිව්වරුන්ගේද කානානිවරුන්ගේද සියලු නුවරවලටත් පැමිණියාහ. යුදාහි දකුණු දිශාවේ බෙයෙර්-ෂෙබා දක්වාද ගියේය.

8 මෙලෙස ඔවුහු මුළු දේශයෙහි ඇවිද නව මස් විසි දවස කට පසු යෙරුසලමට ආවෝය.

9 යෝවාබ ගණන්කොට සෙනහගේ මුළුගණන රජුට දුන්නේය. කඩුගත් යුද්ධකාර ඉශ්‍රායෙල් මනුෂ්‍යයන් අට ලක්ෂයක්ද යුදා මනුෂ්‍යයන් පන්ලක්ෂයක්ද සිටියෝය.

10 දාවින් සෙනහ ගණන්කළ පසු ඔහුගේ සිත ඔහුට දොස් තැබුවේය. දාවින් ස්වාමීන්වහන්සේට කථාකොට: මම මේ දේ කිරීමෙන් බොහෝසෙයින් පවකෙළෙමි. දැන් ස්වාමීන්වහන්ස, ඔබගේ මෙහෙකරුවාගේ අපරාධය පහකළ මැනව; මක්නිසාද බොහෝ අනුවණ ලෙස ක්‍රියාකෙළෙමි කීවේය.

11 දාවින් උදයේ නැගුටුණු කල දාවින්ගේ දර්ශකයා වන ගාද් ප්‍රොපේතවරයා වෙතට ස්වාමීන්වහන්සේගේ වචනය පැමිණ:

12 ඔබ ගොස් දාවින්ට මෙසේ කියන්න-මම කාරණා තුනක් ඔබ ඉදිරියෙහි තබමි; මා විසින් ඔබට කරන පිණිස එයින් එකක් තෝරාගන්නැයි ස්වාමීන්වහන්සේ කියනසේකැයි කිය.

13 ගාද් දාවින් ළඟට ඇවිත් ඔහුට දන්වමින්: ඔබ කැමති කොයි එකටද? ඔබේ දේශයේ සත් අවුරුද්දක් සාගතය ඔබට පැමිණෙනවාටද? නොහොත් තුන් මාසයක් ඔබේ සතුරන් ඔබ පස්සේ එළවාගෙන එද්දී ඔබ ඔවුන් ඉදිරියෙන් පලායනවාටද? නොහොත් ඔබේ දේශයෙහි තුන්දවසකට වසංගතයක් පැමිණෙනවාටද? දැන් ඉතින් කල්පනාකර මා එවූ තැනන්වහන්සේට කෙබඳු උන්තරයක් මා විසින් දිය යුතුදැයි කල්පනාකර බලන්නැයි කීවේය.

- 14** දාවිත්ද: මම මහත් අමාරුවකට පැමිණ සිටිමි. ඉතින් ස්වාමීන්වහන්සේගේ අතට භාරවන්නෙමු; මක්නිසාද උන්වහන්සේගේ අනුකම්පාව මහත්ය. මනුෂ්‍යයින්ගේ අතට අසුනොවෙමවායි ගාද්ට කීවෙය.
- 15** මෙසේ ස්වාමීන්වහන්සේ උදය පටන් නියම වෙලාව දක්වා ඉශ්‍රායෙල් අතරට වසංගතයක් එවූසේක. එයින් දාන් පටන් බෙයෙර්-ෂෙබා දක්වා සෙනහගෙන් මනුෂ්‍යයන් සැත්තැදහසක් මැරුණෝය.
- 16** දේවදූතයා යෙරුසලම විනාශකරන්නට තමාගේ අත ඒ දෙසට දිගුකළ විට ස්වාමීන්වහන්සේ විපත ගැන තැවී සෙනහ විනාශකරන දූතයාට කථාකොට: ඉතින් ඇත, ඔබේ අත නවතාගන්නැයි කීසේක. ස්වාමීන්වහන්සේගේ දූතයා යෙබ්සිය අරව්නාගේ පාවර ළඟ සිටියේය.
- 17** දාවිත්ද සෙනහට පහර දෙන දූතයා දැක ස්වාමීන්වහන්සේට කථාකොට: මම පව්කෙළෙමි, මම අපරාධකෙළෙමි. නුමුත් මේ බැටළුවෝ කුමක් කළෝද? අතේ ඔබගේ අත මා පිට්ටන් මාගේ පිය වංශය පිට්ටන් පැමිණෙව්යි කීවෙය.
- 18** එදින ගාද් දාවිත් ළඟට අවුත්: ඔබ ගොස් යෙබ්සිය අරව්නාගේ පාවරේ ස්වාමීන්වහන්සේට පූජාසනයක් ගොඩනගන්නැයි ඔහුට කීවෙය.
- 19** දාවිත් ස්වාමීන්වහන්සේ අණකළ ලෙස ගාද්ගේ කීමේ හැටියට නැගී ගියේය.
- 20** අරව්නා බැලූ විට රජුද ඔහුගේ සේවකයන්ද තමා වෙතට එනවා දැක පිටතට ඇවිත් මුහුණින් බිමට නැමී රජුට වැද:
- 21** මාගේ ස්වාමිවූ රජුරුවන් තමාගේ මෙහෙකරුවා ළඟට ආවේ කුමක් පිණිසදැයි ඇසුවෙය. වසංගතය සෙනහගෙන් පහවෙන පිණිස ස්වාමීන්වහන්සේට පූජාසනයක් ගොඩනැගීමට පාවර ඔබෙන් මිලේට ගැනීමටයයි දාවිත් කීවෙය.
- 22** අරව්නාද: මාගේ ස්වාමිවූ රජුරුවෝ තමන්ට හොඳව පෙනෙන දෙයක් රැගෙන පූජාකෙරෙත්වා. මෙන්න, දවන පූජාවට ගවයෝ සිටිති, දර පිණිස මඩන යන්ත්‍රද ගවයන්ගේ වියගස්ද තිබේ.
- 23** රජුරුවෙනි, අරව්නා මේ සියල්ල රජුරුවන්ට දෙන්නේයයි දාවිත්ට කීවෙය. තවද අරව්නා කථාකොට: ඔබගේ දෙවිවූ ස්වාමීන්වහන්සේ ඔබ පිළිගන්නාසේක්වයි රජුට කීවෙය.
- 24** රජුද: එසේ නොව මිල ගණනකට එය ඔබෙන් ගනිමි. මට වියදමක් නැතුව මාගේ දෙවිවූ ස්වාමීන්වහන්සේට දවන පූජා ඔප්පු නොකරමියි අරව්නාට කීවෙය. එසේ දාවිත් පාවරද ගවයන්ද රිදී ෂෙකෙල් පනසකට ගත්තේය.
- 25** එහි දාවිත් ස්වාමීන්වහන්සේට පූජාසනයක් ගොඩනගා දවන පූජාද ශාන්ති පූජාද ඔප්පුකෙළේය. එවිට ස්වාමීන්වහන්සේ දේශය ගැන කන්නලව්ව පිළිගත්සේක, වසංගතයද ඉශ්‍රායෙල් අතරෙන් නැවතුණේය.

For other languages please go to www.wordproject.org